

संकट: वायु गुणवत्ता सूचकांक 431 पर पहुंचा, हाइब्रिड मोड में चलेंगी कक्षाएं


दिल्ली में ग्रेप-4 की कड़ी पाबंदियां लागू

नई दिल्ली, प्रमुख संवाददाता। दिल्ली-एनसीआर में शनिवार को प्रदूषण में तेजी से बढ़ोतरी हुई और औसत वायु गुणवत्ता सूचकांक (एक्यूआई) 431 पर पहुंच गया। इसके मद्देनजर इस सीजन में पहली बार ग्रेप-4 (ग्रेडेड रिस्पांस एक्शन प्लान) की पाबंदियां लागू कर दी गई हैं। इसके तहत निर्माण कार्यों पर रोक, हाइब्रिड मोड में कक्षाएं चलाने, राज्य सरकार के आधे कर्मचारियों को घर से काम की व्यवस्था समेत कई प्रावधान हैं।


वायु गुणवत्ता प्रबंधन आयोग के अनुसार, शनिवार सुबह नौ बजे दिल्ली का एक्यूआई 401 अंक दर्ज किया गया। इस स्तर को गंभीर श्रेणी में रखा जाता है। ग्रेप समिति ने तत्काल ग्रेप-3 को पाबंदी लागू कर दी। हालांकि, शाम चार बजे एक्यूआई 431 दर्ज किया गया। स्थिति तब और गंभीर हो गई जब शाम छह बजे यह 441 हो गया। आयोग के अनुसार, प्रदूषण का स्तर सीवियर प्लस श्रेणी की ओर बढ़ रहा है। इसे देखते हुए ग्रेप-4



कब-कितना एक्यूआई



चार दिन गंभीर श्रेण में हवा



ये कड़े प्रावधान होंगे

- वीएस-4 वाले ट्रकों के प्रवेश पर पाबंदी। जरूरी वस्तुओं एवं सेवाओं वालों को छूट
- दिल्ली में पंजीकृत डीजल के वीएस-4 के भारी मालवाहक वाहनों पर प्रतिबंध
- निजी निर्माण और ध्वस्तीकरण पर रोक
- दिल्ली और एनसीआर में नर्सरी से लेकर नौवीं तक और 11वीं की कक्षाएं हाइब्रिड मोड में चलेगी
- एनसीआर और दिल्ली सरकार कार्यालयों, नगर पालिका और निजी कार्यालयों को 50 फीसदी क्षमता पर काम करने का निर्णय ले सकती हैं
- राज्य सरकारें कॉलेजों और शैक्षणिक संस्थानों को बंद करने के अलावा सम-विषम आधार पर वाहन चलाने जैसे आपात उपाय भी कर सकती हैं

देशभर में नोएडा

सबसे प्रदूषित शहर

नोएडा	455
शेटर नोएडा	442
गाजियाबाद	430
गुरुग्राम	322
फरीदाबाद	214

लागू किया गया। वहाँ, नोएडा में चार वर्ष बाद एक्यूआई 450 पार दर्ज हुआ।

➤ राहत के आसार नहीं P03

एक्सप्रेसवे पर भिड़े वाहन

दादरी क्षेत्र में ईस्टर्न पेरिफेरल एक्सप्रेसवे पर शनिवार सुबह घने कोहरे में दो स्थानों पर 20 से ज्यादा वाहन भिड़ गए। इसमें करीब दर्जनभर लोग घायल हो गए।

एक साथ 800 परीक्षाएं की थी आयोजित, छूटी परीक्षा जनवरी के दूसरे सप्ताह में होगी

डीयू की परीक्षा में भारी अव्यवस्था, कई केंद्रों पर नहीं पहुंचे प्रश्न-पत्र

बदइंतजामी

नई दिल्ली, प्रमुख संवाददाता। दिल्ली विश्वविद्यालय में शनिवार को आयोजित स्नातक और परास्नातक की परीक्षाओं के दौरान भारी अव्यवस्था देखने को मिली। परीक्षा केंद्रों पर प्रश्न-पत्र समय पर नहीं पहुंचने के कारण बड़ी संख्या में छात्रों, शिक्षकों और कर्मचारियों को परेशानी का सामना करना पड़ा।

शनिवार को डीयू में 800 परीक्षाएं एक साथ होनी थीं, लेकिन लगभग 40 फीसदी परीक्षा केंद्रों में समय पर प्रश्न-पत्र ही नहीं पहुंचे। इस कारण इन केंद्रों पर परीक्षाएं देर से शुरू हुईं। डीयू ने एक नोटिफिकेशन जारी कर अपनी गलती मानी है।

कई कॉलेजों में सुबह की पाली की परीक्षाएं समय पर शुरू नहीं हो सकीं। वहीं, कुछ केंद्रों पर परीक्षाएं दोपहर एक बजे तक शुरू हुईं, जबकि निर्धारित समय सुबह 9:30 बजे का था। भारी अव्यवस्था के कारण 10 विषयों की परीक्षाएं नहीं हो सकीं। ये परीक्षाएं अब जनवरी के दूसरे सप्ताह में आयोजित की जाएंगी। प्रश्न-पत्र समय पर नहीं पहुंचने के कारण छात्रों को काफी देर तक परीक्षा कक्ष में बैठाए रखा गया। इससे छात्रों में नाराजगी देखी गई। इन्हीं परीक्षा केंद्रों पर दोपहर की पाली 2:30 बजे से परीक्षाएं होनी थीं, इस कारण शिक्षक भी असमंजस में नजर आए कि छात्रों को रोका जाए या वापस भेज दिया जाए।

एक शिक्षक ने बताया कि कंप्यूटर साइंस विषय में हालात और भी चिंताजनक रहे। डिजिटल इमेज प्रोसेसिंग और कंपाइलर डिजाइन के प्रश्न-पत्र दोपहर 12:30 बजे तक विश्वविद्यालय के कई कॉलेजों में नहीं पहुंचे। इसके बावजूद छात्रों को परीक्षा कक्षाओं में बैठाकर इंतजार कराया गया। कई शिक्षकों और छात्रों ने इन परिस्थितियों में संबंधित परीक्षाओं को रद्द करने की मांग की।

समन्वय की कमी साफ दिखी : डीयू ने शनिवार को बड़ी संख्या में परीक्षाएं आयोजित की थीं। प्रत्येक कॉलेज और परीक्षा केंद्र में सातवें



डीयू की परीक्षा में अव्यवस्था के खिलाफ शनिवार को परीक्षा नियंत्रक कार्यालय के सामने एबीवीपी कार्यकर्ताओं ने प्रदर्शन किया।

छात्रों को घर भेजने के एक घंटे बाद फिर बुलाया

एसजीटीवी खालसा कॉलेज में कॉमर्स का पेपर देने पहुंचे छात्रों के सामने तब अजीब स्थिति उत्पन्न हो गई जब वहां पर उनका सीट प्लान ही लगा नहीं मिला। एक छात्र ने बताया कि हमें कहा गया कि पेपर बाद में होगा, फिर एक घंटे बाद फोन करके कहा गया कि आप आ जाएं फिर से परीक्षा होगी। पेपर आ गया है।



संसाधन की कमी को बता रहे परेशानी का कारण

शिक्षकों का कहना है कि नई शिक्षा नीति के तहत लागू चार वर्षीय स्नातक कार्यक्रम के कारण प्रश्नपत्रों की संख्या में वृद्धि हुई। प्रति सेमेस्टर विषयों की संख्या बढ़ने, विकल्पों में विस्तार और अतिरिक्त वर्ष जुड़ने से परीक्षा कार्य कई गुना बढ़ गया है। इसके अनुरूप संसाधन नहीं हैं। 12 दिसंबर को एमकॉम में 600 छात्रों के लिए मात्र 150 प्रश्नपत्र ही केंद्र पर पहुंचे थे।



विश्वविद्यालय ने छात्रों को परीक्षा के लिए दिए विकल्प

- ऑनर्स पाठ्यक्रमों के छात्र जिन्हें तीन डिप्लोमा स्पेसिफिक इलेक्टिव विषयों की परीक्षा देनी थी वे शेष तीन स्लॉट में परीक्षा दे सकेंगे।
- प्रोग्राम पाठ्यक्रमों के छात्रों के लिए प्रभावित विषयों की संशोधित तिथि अलग से घोषित की जाएगी।
- विश्वविद्यालय ने बताया कि ये परीक्षाएं जनवरी 2026 के दूसरे सप्ताह तक आयोजित कराई जाएंगी।

परीक्षा नियंत्रक ने स्वीकार किया, प्रबंधन में चूक हुई

डीयू ने शनिवार को हुई परीक्षा अव्यवस्था को लेकर आधिकारिक सूचना जारी करते हुए बताया है कि प्रबंधन संबंधी कारणों के चलते कुछ प्रश्नपत्र समय पर परीक्षा केंद्रों तक नहीं पहुंच पाए। इस कारण कुछ केंद्रों पर परीक्षाएं आयोजित नहीं हो सकीं। विश्वविद्यालय प्रशासन ने स्पष्ट किया कि बाद में समस्या को दूर कर लिया गया और प्रश्नपत्र भेज दिए गए। हालांकि, जिन केंद्रों पर परीक्षा प्रभावित हुई, वहां छात्रों को वैकल्पिक व्यवस्था दी गई है।

सेमेस्टर के 30 से 70 डिप्लोमा स्पेसिफिक कोर्स की परीक्षाएं एक ही दिन सूचीबद्ध थीं। कई कॉलेजों ने बताया कि वे सुबह से प्रश्नपत्रों का इंतजार करते रहे, जिससे छात्रों को अनावश्यक मानसिक तनाव झेलना पड़ा।

छात्रों ने डीयू प्रशासन से परीक्षा व्यवस्था की समीक्षा करने और भविष्य में ऐसी स्थिति न दोहराने की मांग की है। एसओएल के 30 पेपर में 52

हजार छात्र आज देंगे परीक्षा : यू में परीक्षा शाखा के एक अधिकारी ने बताया कि रविवार को 30 प्रश्नपत्र स्कूल ऑफ ओपन लर्निंग के होंगे। इसमें लगभग 52 हजार छात्र परीक्षा देंगे। फिर इस तरह की दिक्कत न हो इसकी तैयारी पूरी कर ली गई है।

एबीवीपी ने विरोध-प्रदर्शन किया : परीक्षा में अव्यवस्था को लेकर एबीवीपी ने परीक्षा नियंत्रक कार्यालय के सामने विरोध-प्रदर्शन किया।

एबीवीपी ने इस विषय में परीक्षा नियंत्रक को ज्ञापन सौंपते हुए तत्काल समाधान की मांग की।

एबीवीपी दिल्ली के प्रदेश मंत्री सार्थक शर्मा ने कहा कि परीक्षा जैसी गंभीर प्रक्रिया में इस प्रकार की लापरवाही विद्यार्थियों के भविष्य के साथ अन्याय है। यह विश्वविद्यालय प्रशासन की अक्षमता को दर्शाता है। इस तरह की अव्यवस्था दोबारा नहीं होना चाहिए।

बीएड अभ्यर्थी भी टीजीटी, पीजीटी पदों के लिए पात्र



विशेष

■ हेमलता कौशिक

नई दिल्ली। दिल्ली उच्च न्यायालय ने शिक्षक भर्ती से जुड़े अहम फैसले में स्पष्ट किया कि बीएड (स्पेशल एजुकेशन) डिग्रीधारक उम्मीदवार को टीजीटी/पीजीटी (सामान्य विषयों) के पदों के लिए अयोग्य नहीं ठहराया जा सकता। बशर्ते भर्ती विज्ञापन में इस योग्यता को बाहर न किया गया हो।

न्यायमूर्ति नवीन चावला एवं न्यायमूर्ति सौरभ बनर्जी की पीठ ने दिल्ली सरकार और दिल्ली अधीनस्थ सेवा चयन बोर्ड आदि की याचिकाओं

■ दिल्ली उच्च न्यायालय ने फैसला सुनाया

■ सरकार, डीएसएसएसबी की याचिका खारिज की

को खारिज करते हुए केंद्रीय प्रशासनिक न्यायाधिकरण (कैट) के आदेशों को बरकरार रखा। याचिका में कैट के उन आदेशों को चुनौती दी गई थी, जिनमें बीएड (स्पेशल एजुकेशन) की डिग्रीधारक उम्मीदवारों को टीजीटी, पीजीटी के पदों के लिए पात्र माना गया था। याचिकाकर्ताओं का तर्क था कि बीएड (जनरल) और बीएड (स्पेशल एजुकेशन) अलग-अलग योग्यताएं हैं। ➤ उम्मीदवार अपात्र नहीं P08

एच 1बी वीजा महंगा करने का अमेरिका में भारी विरोध

वॉशिंगटन, एजेंसी। अमेरिकी राष्ट्रपति डोनाल्ड ट्रंप द्वारा एच-1बी वीजा आवेदनों पर एक लाख डॉलर शुल्क लगाने के विरोध में 19 राज्यों ने शनिवार को अदालत का रुख किया। इन राज्यों ने राष्ट्रपति के इस फैसले को गैरकानूनी करार दिया।

अपनी याचिका में राज्यों ने चेतावनी दी कि राष्ट्रपति के इस कदम से कुशल पेशेवरों की कमी हो जाएगी, जिससे स्वास्थ्य सेवा, शिक्षा और प्रौद्योगिकी जैसे प्रमुख क्षेत्रों में संकट बढ़ेगा। न्यूयॉर्क की अटॉर्नी जनरल लेटिशिया जैम्स ने 18 अन्य अटॉर्नी जनरल के साथ मिलकर मैसाचुसेट्स की जिला न्यायालय में यह मुकदमा दायर किया।

अमेरिकी नागरिकों को होंगी परेशानी : मुकदमे में दलील दी गई है कि नए शुल्क से उन सरकारी और गैर-लाभकारी नियोक्ताओं के लिए

- नए आवेदनों पर एक लाख डॉलर का शुल्क लगाया
- भारतीय पेशेवरों को यह वीजा सर्वाधिक मिलता है

व्यावहारिक रूप से मुश्किलें खड़ी हो जाएंगी, जो स्वास्थ्य सेवा, शिक्षा, प्रौद्योगिकी और अन्य क्षेत्रों में आवश्यक सेवाएं प्रदान करने के लिए एच-1बी वीजा धारकों पर निर्भर हैं। इस वीजा से प्रतिभाशाली चिकित्सकों, नर्स, शिक्षकों और अन्य कामगारों को अमेरिका के जरूरतमंद समुदायों की सेवा करने का अवसर मिलता है।

स्वास्थ्य सेवाओं में मुश्किल: जैम्स ने कहा, इस कार्यक्रम को बर्बाद करने की प्रशासन की कोशिश से न्यूयॉर्कवासियों के लिए स्वास्थ्य सेवाएं हासिल करना दूभर हो जाएगा, हमारे बच्चों की शिक्षा बाधित होगी और अर्थव्यवस्था को नुकसान होगा।

विकास ही इंजीनियरिंग की सच्ची कसौटी: एलजी

दीक्षांत समारोह

नई दिल्ली, प्रमुख संवाददाता। दिल्ली के उप राज्यपाल वीके सक्सेना ने शनिवार को कहा कि सतत विकास ही आधुनिक इंजीनियरिंग की सच्ची कसौटी है।

द्वारका स्थित यशोभूमि में नेताजी सुभाष प्रौद्योगिकी विश्वविद्यालय (एनएसयूटी) के तृतीय दीक्षांत समारोह के मौके पर उन्होंने कहा कि तकनीक सभी सार्थक होती है जब उसका लाभ समाज के अंतिम व्यक्ति तक पहुंचे। उप राज्यपाल ने सभी विकासात्मक एवं प्रगतिशील प्रयासों में



दीक्षांत समारोह में छात्रा को डिग्री सौंपते एलजी वीके सक्सेना और सीएम रेखा गुप्ता।

पारिस्थितिक संतुलन तथा पर्यावरणीय स्थिरता के सर्वोच्च महत्व पर बल दिया। उन्होंने कहा कि एनएसयूटी ने

स्वयं को एक ऐसे संस्थान के रूप में स्थापित किया है जो विद्यार्थियों को केवल प्रोफेशनल सफलता के लिए

नहीं बल्कि राष्ट्र निर्माण और सामाजिक परिवर्तन के लिए भी तैयार करता है। उन्होंने कहा कि युवाओं को इंजीनियरिंग को केवल नवाचार या निर्माण तक सीमित नहीं रखकर इसे समाज की सेवा का एक सशक्त माध्यम बनाना चाहिए।

इस मौके पर मुख्यमंत्री रेखा गुप्ता ने कहा कि एनएसयूटी जैसे संस्थान तकनीकी शिक्षा और कौशल विकास के माध्यम से भारत के भविष्य का निर्माण कर रहे हैं। उन्होंने ईस्ट और वेस्ट कैम्पस में नेताजी सुभाष चंद्र बोस की प्रतिमा के अनावरण को गौरवपूर्ण बताते हुए कहा कि नेताजी का जीवन आज भी युवा पीढ़ी के लिए प्रेरणा स्रोत है।

अस्पताल में ही मिल जाएगा नवजात का जन्म प्रमाणपत्र



अच्छी खबर

नई दिल्ली, वरिष्ठ संवाददाता।
दिल्ली नगर निगम प्रशासन की तरफ से
राजधानी में जन्म प्रमाण पत्र जारी करने
की प्रक्रिया को और सरल किया जा रहा
है। अगले महीने से अस्पताल में बच्चे
के जन्म लेने के बाद ही निगम प्रशासन
जन्म प्रमाण पत्र जारी कर देगा।

अभी तक अस्पताल से डिस्चार्ज
होने के बाद माता-पिता को निगम की
वेबसाइट में जन्म प्रमाण पत्र के लिए
आवेदन करना होता था। इसमें
अस्पताल में हुए बच्चे के जन्म से जुड़े
दस्तावेजों की जानकारी निगम को देनी
होती थी। इसके बाद सात दिनों में बच्चे

ऐसे मिलेगी सुविधा

निगम अधिकारियों के अनुसार जन्म
प्रमाण पत्र जारी करने की प्रणाली को
सरल बनाते हुए इसे आधार कार्ड नंबर
और डिजी लॉकर से जोड़ दिया गया
है। अस्पताल में रहते हुए माता-पिता
को निगम ऐप 311 या वेबसाइट पर
अपने मोबाइल नंबर से पंजीकरण कर
बच्चे के जन्म से जुड़ी जानकारी देनी
होगी। इससे माता-पिता के नंबर से
एक अकाउंट बन जाएगा। इसके बाद
बच्चे का जन्म प्रमाण पत्र बन जाएगा।

के माता-पिता को निगम की वेबसाइट
पर जन्म प्रमाण पत्र उपलब्ध होता था।
नई प्रक्रिया के मद्देनजर अस्पताल में ही
बच्चे का जन्म प्रमाणपत्र मिल जाएगा।

आईएफएसओ ने अंतरराष्ट्रीय साइबर गिरोह का मंडाफोड़ किया, आरोपी बचने के लिए लगातार अपना ठिकाना बदलते रहते थे

फर्जी ट्रेडिंग से करोड़ों की ठगी, नौ दबोचे

05 करोड़ रुपये के लेन-देन की जानकारी जब के दौरान खमने आई

कार्रवाई

नई दिल्ली, प्रमुख संवाददाता। दिल्ली पुलिस की इंटरनेट प्रयुक्त एंड स्टेटिंग ऑपरेशन (आईएफएसओ) यूनिट ने फर्जी ऑनलाइन ट्रेडिंग प्लेटफॉर्म के जॉय करोड़ों रुपये की साइबर ठगी करने वाले एक अंतरराष्ट्रीय गिरोह का भंडाफोड़ किया है।

इस गिरोह के जरिए करीब पांच करोड़ रुपये के लेन-देन की जानकारी सामने आई है। पुलिस ने इस मामले में नौ आरोपियों को गिरफ्तार किया है, जो देश के अलग-अलग राज्यों में फैले हुए थे। इनमें तीन दिल्ली, तीन राजस्थान, दो महाराष्ट्र और एक वेबलुरु का निवासी है। सभी आरोपियों को अलग-अलग स्थानों से पकड़ा गया है। पुलिस गिरोह से जुड़े अन्य सदस्यों, वित्तीय नेटवर्क और अंतरराष्ट्रीय कड़ियों की तलाश में जुटी है।

डिजिटल साक्ष्यों से साइबर थोखाधड़ी का पता चला : आईएफएसओ यूनिट के डीरूपी विनीत कुमार ने बताया कि गिरफ्तार आरोपियों में महाराष्ट्र निवासी सुल्तान सलीम शेख और सलीम कुमार, वेबलुरु निवासी सैयद अहमद चौधरी,

दिल्ली निवासी तुषार मलिया, शिवम और सुनील, जबकि राजस्थान निवासी परभू दयाल, तरुण शर्मा और सुरेश कुमार कुमावत शामिल हैं। आरोपियों के कब्जे से 12 मोबाइल फोन, आपत्तिजनक पैट, कई बैंकयुक्त, डेबिट कार्ड, बैंक से जुड़े अलग दस्तावेज और वेबलुरु पुलिस द्वारा जारी एक नोटिस बरामद किया गया है। जल्द किए गए डिजिटल साक्ष्यों से जुड़े पैमाने पर संगठित साइबर थोखाधड़ी के संकेत मिले हैं।

होटल से गिरोह का संचालन कर रहे थे : डीरूपी के अनुसार, आईएफएसओ यूनिट को सूचना मिली थी कि कुछ लोग दिल्ली के इतरका इलाके में स्थित एक होटल से साइबर ठगी गिरोह का संचालन कर रहे हैं। सूचना में यह भी बताया गया था कि ठगी की रकम को इतर-उतर करने के लिए कई बैंक खातों का नुवा रूप से इस्तेमाल किया जा रहा है।

इस इनपुट पर त्वरित कार्रवाई करते हुए पुलिस टीम ने होटल में छांटेमारी की, जहां से नार आरोपियों को मौके पर ही दबोच लिया गया।

जालसाजी को बैंक खाते उपलब्ध कराते थे : होटल से गिरफ्तार आरोपियों की फरमान सुल्तान सलीम शेख, सैयद अहमद चौधरी, तुषार



टीम गिरोह के नेटवर्क की परतें खोलने में जुटी

पुलिस के अनुसार, आरोपी सुल्तान सलीम शेख ने अपने ट्रस्ट का बैंक खाता भी कमीशन के बंदे गिरोह को उपलब्ध कराया था। यह खाता विनिर्माण के जरिए गिरोह के प्रमुख सदस्य सुरेश कुमार कुमावत तक पहुंचाया गया। सुरेश खताधरजी और साइबर ठगी के मुख्य सरगनाओं के बीच एक अहम कड़ी के रूप में काम करता था। कुछ विशेषज्ञ तब वेबन पर काम कर रहे थे, जबकि कुछ कमीशन मॉडल पर जुड़े हुए थे।

मलिया और सलीम कुमार के रूप में हुई। पूछताछ में उन्होंने खुलासा किया कि वे एक अन्य सदस्य के निर्देश पर साइबर ठगी के लिए बैंक खाते उपलब्ध कराते थे। पुलिस को बताया गया कि कानून जर्नल एनोपियों की नजर से बचने के लिए आरोपी लगातार अपना ठिकाना बदलते रहते थे और अलग-अलग शहरों में रुककर नेटवर्क संचालित करते थे।

विचौलियों के माध्यम से बैंक खाते हासिल करते थे : पुलिस ने आरोपियों की निशानदेही पर सिव्य, सुनील, परभू दयाल, तरुण शर्मा और सुरेश कुमार कुमावत को भी गिरफ्तार कर लिया। नाच में चला चला कि सभी

आरोपी एक संगठित साइबर अपराध गिरोह का हिस्सा थे और जिन बैंक खातों का इस्तेमाल किया जा रहा था, वे केवल ठगी के उद्देश्य से ही खोले गए थे। इसके बाद पुलिस ने भारतीय न्याय संहिता (सीएनएस) की धारा 112 और 61 के तहत मामला दर्ज कर जांच शुरू कर दी। यह गिरोह बैंक खाताधारकों,

ठगी से ऐसे बचें

- अज्ञात नंबर से आए लिंक और एपीके पड़ल को क्लिक न खोलें
- लिंक क्लिक करने से पहले चेकने वाले का नंबर वैरिफाई करें
- फोन में 'अननोन सोर्स' से ऐप इंस्टॉल होने की अनुमति बंद रखें
- बैंकिंग और फूरीआई ऐप में हमला फिन, बायोमेट्रिक और डिवाइस लॉक अलग-अलग रखें
- शक होने पर तुरंत फोन को प्लाइट मोड में डालें और बैंक हेल्पलाइन पर संपर्क करें

यहां पर शिकायत करें

- राष्ट्रीय साइबर क्राइम पोर्टल : www.cybercrime.gov.in
- हेल्पलाइन : 1930
- नजदीकी साइबर पुलिस स्टेशन या स्थानीय पुलिस थाने में लिखित शिकायत दें

25 प्रतिशत कमीशन का झांसा देते थे आरोपी

पूछताछ में आरोपी सुल्तान सलीम शेख ने बताया कि उसने करीब एक महीने पहले एक अन्य सदस्य के कहने पर एमिसस बैंक रेमिटेंट ने एक वाबू खाता खोला था। उसे वाबू दिया गया था कि इस खाते के माध्यम से होने वाले थोखाधड़ी वाले लेन-देन कर उसे 25 प्रतिशत कमीशन मिलेगा। प्रलोभन के तौर पर उसे एक नया मोटोरोला मोबाइल फोन भी दिया गया था। सुल्तान ने वह भी वाबू कि बैंक खाते से जुड़े लेन-देन का पूरा खर्च उसके बैंक खाते में-मिल के जरिए उसे भेजा जाता था। पुलिस को उसके मोबाइल फोन में एमिसस बैंक से जुड़े कई ट्रांजेक्शन अलर्ट भी मिले हैं। टीने सहयोगियों की पहचान के लिए आगे की जांच जारी है। सभी आरोपियों की जांच की जा रही है।

विचौलियों और ऑनलाइन थोखाधड़ी के एक मुख्यस्थिति नेटवर्क के जरिए काम करता था। विचौलियों के माध्यम से लोगों से बैंक खाते हासिल किए जाते थे और फिर कमीशन के बदले साइबर ठगी करने वालों को सौंप दिए जाते थे पुलिस की टीम विस्तृत डिजिटल फोरेंसिक जांच कर रही है।

हैदराबाद की एयरफोर्स एकेडमी में आयोजित कार्यक्रम में बोले जनरल अनिल चौहान सेना बदलते माहौल के हिसाब से ढलने के लिए प्रतिबद्ध: सीडीएस

हैदराबाद, एजेंसी। सीडीएस जनरल अनिल चौहान ने शनिवार को कहा कि भारतीय सेना बदलते परिवेश के हिसाब से अनुकूल बनने और सुधारों को आत्मसात करने के लिए प्रतिबद्ध है। उन्होंने हैदराबाद में एयरफोर्स एकेडमी के संयुक्त दीक्षांत समारोह को संबोधित करते हुए यह बात कही।

युद्ध और संघर्ष को देखते हुए उन्होंने सेना को हमेशा तैयार रहने और प्रासंगिक बने रहने पर जोर दिया। सीडीएस जनरल चौहान ने कहा, सेना में गलती की गुंजाइश शून्य है और आत्मसंतुष्टि की कीमत अक्षम्य है।

'जय' से सैन्य शक्ति का भविष्य हो रहा मजबूत : उन्होंने समझाया कि सेना में आगे की यात्रा 'जय' से निर्देशित होगी। इसमें 'जे' का अर्थ है ज्वाइंटनेस, यानी एक देश, एक बल के रूप में लड़ना। दूसरा 'ए' का अर्थ है आत्मनिर्भर भारत, यह एक भरोसेमंद प्लेटफॉर्म है, जिसे भारत के साथ-साथ दुनिया के लिए बनाया गया है। तीसरा, 'आई' का अर्थ है है, इनोवेशन, यह आगे रहने का साहस देता है।



देहरादून में शनिवार को आईएमए में आयोजित पासिंग आउट परेड के बाद पासआउट युवा अधिकारी। • हिन्दुस्तान

चुनौतियों के लिए सेना तैयार : जनरल द्विवेदी

देहरादून। भारतीय सैन्य अकादमी की पासिंग आउट परेड में थल सेना प्रमुख जनरल उपेंद्र द्विवेदी ने कहा कि सेना इस समय परिवर्तन के दौर से गुजर रही है। अब तकनीक का युग है। तकनीक के सहयोग से सेना आने वाले चुनौतियों का सामना करने के लिए तैयार है। अब युवा अधिकारियों की भूमिका पहले से कहीं अधिक महत्वपूर्ण हो गई है।

थल सेना को 491 सैन्य अफसर मिले

थल सेना को देश की सरहद की रक्षा के लिए 491 युवा सैन्य अफसर मिल गए हैं। शनिवार को आईएमए से पासआउट हुए इन जांबाज अफसरों में देश की आन, यान और शान की रक्षा के लिए मर मिटने का जज्बा दिखा। इस दौरान 14 मित्र देशों के भी 34 अफसर पासआउट हुए, जो अपने-अपने देश की सेनाओं में सेवा देंगे।

इनको मिले मेडल

स्वार्ड ऑफ ऑनर और गोल्ड मेडल : निशकल द्विवेदी
सिल्वर मेडल : वादल यादव
सिल्वर मेडल (टेक्निकल एंट्री स्कीम) : अभिनव मेहरोत्रा
सिल्वर मेडल (टेक्निकल ग्रेजुएट कोर्स) : जादव सुजीत संपत
सिल्वर मेडल (स्पेशल कमीशन ऑफिसर्स) : सुनील कुमार क्षेत्री
सर्वश्रेष्ठ विदेशी कैडेट : मोहम्मद सफीन अशरफ (बांग्लादेश)।

बस्तर ओलंपिक के समापन समारोह में शामिल हुए केंद्रीय गृह मंत्री

नक्सलवाद का खात्मा लक्ष्य के करीब : शाह

संकल्प

रायपुर, एजेंसी। केंद्रीय गृह मंत्री अमित शाह ने शनिवार को कहा कि सरकार ने 31 मार्च, 2026 से पहले पूरे देश से लाल आतंक को खत्म करने का फैसला किया है, यह लक्ष्य अब प्राप्ति के करीब है।

शाह ने छत्तीसगढ़ के जगदलपुर में बस्तर ओलंपिक के समापन समारोह को संबोधित किया। नक्सलवाद से किसी को फायदा नहीं होता, न तो हथियार उठाने वालों को और न ही सुरक्षाकर्मियों को। उन्होंने जोर देकर कहा कि सिर्फ शांति ही विकास का मार्ग प्रशस्त कर सकती है। इसलिए नक्सली हथियार डाल दें और समाज की मुख्यधारा में शामिल हो जाएं।

शाह ने कहा कि नक्सलवाद एक जहर के समान है, जिसने बस्तर क्षेत्र के विकास को रोक दिया था। इस खतरे की समाप्त होते ही विकास का नया अध्याय शुरू होगा। उन्होंने कहा, केंद्र ने अगले पांच वर्षों में छत्तीसगढ़ के बस्तर संभाग (सात जिलों को मिलाकर) को देश के सबसे विकसित आदिवासी क्षेत्र में बदलने का फैसला किया है। क्योंकि जिस बस्तर में पहले लाल सलाम के नारे लगते थे, अब वहां भारत माता की जय के नारे गूंज रहे हैं।

अगले साल भी आने का वादा : शाह ने कहा, बस्तर में आज मुझसे ज्यादा आनंद किसी व्यक्ति को नहीं हो सकता है। हमने तय किया है कि अगले साल मार्च तक पूरे देश से लाल आतंक को खत्म कर देंगे और आज बस्तर ओलंपिक 2025 में हम इसके कगार पर खड़े हैं। उन्होंने कहा, 2024 में भी आया था, 2025 में भी आया हूँ और



छत्तीसगढ़ के बस्तर में शनिवार को बस्तर ओलंपिक विजेताओं के बीच केंद्रीय गृह मंत्री अमित शाह। इस दौरान राज्य विधानसभा के अध्यक्ष रमन सिंह भी मौजूद रहे।

आवास, बिजली और मुफ्त इलाज की सुविधा

केंद्रीय मंत्री ने कहा कि केंद्र सरकार इन जिलों के हर घर के लिए आवास, बिजली, शौचालय, नल का पानी, रसोई गैस कनेक्शन, पांच किलोग्राम मुफ्त अनाज और पांच लाख रुपये तक का मुफ्त इलाज सुनिश्चित करने के लिए प्रतिबद्ध है। उन्होंने कहा, नक्सलवाद समाप्त हो, यह हमारा लक्ष्य जरूर है, पर क्यों है। क्योंकि इससे क्षेत्र का विकास रुका था।

छत्तीसगढ़ के बस्तर की तस्वीर बदल गई

बस्तर के बदलते चेहरे पर रोशनी डालते हुए शाह ने कहा कि डर की जगह उम्मीद ने ले ली है। उन्होंने कहा, जहां कभी गोलियों की आवाज गूंजती थी। वहां अब स्कूल की घंटी बजती है और सड़कें, रेल और राजमार्ग बनाए जा रहे हैं। जहां विकास कभी दूर का सपना था, वहां बड़ा परिवर्तन हो रहा है। हम सभी विकसित बस्तर के लिए प्रतिबद्ध हैं।

2026 में भी आऊंगा, यह मेरा वादा है। परंतु, जब 2026 में बस्तर ओलंपिक के लिए पहुंचूंगा, तब तक छत्तीसगढ़ और पूरे देश से नक्सलवाद का सफाया हो चुका होगा। केंद्रीय गृह मंत्री ने कहा कि बस्तर संभाग के सात जिलों कांकेर, कोंडागांव, बस्तर, सुकमा, बीजापुर, नारायणपुर और दंतेवाड़ा को दिसंबर 2030 तक देश के सबसे विकसित आदिवासी जिलों के रूप में विकसित किया जाएगा।

आदिवासी समुदाय का बड़ा योगदान : उन्होंने कहा, पिछले दो वर्षों में दो हजार से अधिक नक्सलियों ने आत्मसमर्पण किया है। मैं बताना चाहूंगा कि आदिवासी समुदायों के नेताओं ने इसमें बहुत बड़ा योगदान दिया है। इस दौरान बस्तर ओलंपिक का जिक्र करते हुए शाह ने कहा कि 700 से अधिक आत्मसमर्पण कर चुके नक्सली युवाओं ने खेल आयोजन में भाग लिया।

बुजुर्ग को डिजिटल अरेस्ट कर ₹1.16 करोड़ हड़पे

नई दिल्ली, प्रमुख संवाददाता। दिल्ली पुलिस की क्राइम ब्रांच ने 82 वर्षीय बुजुर्ग को डिजिटल रूप से फर्जी गिरफ्तारी दिखाकर उनसे 1.16 करोड़ रुपये जबरन वसूलने वाले अंतरराज्यीय साइबर गिरोह का भंडाफोड़ किया।

पुलिस ने मामले में गिरोह के तीन सदस्यों को गिरफ्तार किया है। आरोपियों ने वीडियो कॉल के जरिए खुद को पुलिस अधिकारी बताकर पीड़ित को फर्जी गिरफ्तारी का आदेश दिखाया और कानूनी कार्रवाई की धमकी देकर पैसे ट्रांसफर करने के लिए मजबूर किया।

पुलिस के अनुसार, राष्ट्रीय साइबर अपराध रिपोर्टिंग पोर्टल (एनसीआरपी) पर इसी बैंक खाते के खिलाफ कुल 32 शिकायतें दर्ज हैं, जिनमें लगभग 24 करोड़ रुपये की धोखाधड़ी शामिल है। तकनीकी विश्लेषण और वित्तीय जांच के बाद हिमाचल प्रदेश और बिहार में छापेमारी की गई, जिससे तीनों आरोपियों की पहचान और गिरफ्तारी हुई। गिरफ्तार

ऐसे फंसाते थे आरोपी

प्रभाकर कुमार ने देव राज के मोबाइल में एपीके फाइल डाउनलोड की, जिससे फर्जी बैंक खातों से जुड़े सिम कार्ड सक्रिय हुए। वह इंटरनेट आधारित वर्चुअल नंबरों के माध्यम से जालसाजों के संपर्क में रहा, नकद कमीशन प्राप्त किया और सहयोगियों में रकम बांटी। रूपेश कुमार सिंह ने पटना में लेनदेन में मध्यस्थ के रूप में काम किया। देव राज ने अपने पिता की मिलीभगत से एनजीओ के नाम पर चालू खाता खोला और उसे रूपेश कुमार को सौंपा। आरोपियों ने कानून प्रवर्तन एजेंसी का अफसर बताकर पीड़ितों को फंसाया, धोखाधड़ी की रकम को एनजीओ और निजी बैंक खातों में ट्रांसफर किया, इंटरनेट बैंकिंग क्रेडेंशियल और ओटीपी का दुरुपयोग किया।

आरोपियों में बिहार के नालंदा निवासी 27 वर्षीय प्रभाकर कुमार, वैशाली निवासी 37 वर्षीय रूपेश कुमार सिंह और हिमाचल प्रदेश के सिरमौर जिला निवासी 46 वर्षीय देव राज शामिल हैं।

कोर्ट ने कहा, एयरलाइन पायलट कामगार श्रेणी में

अदालत से

■ कुछ 25 नवंबर से प्रभावी हुई, अन्य आठ दिसंबर से कार्यरत हैं

नई दिल्ली, प्रमुख संवाददाता। दिल्ली हाईकोर्ट ने माना कि एयरलाइन पायलट औद्योगिक विवाद अधिनियम के तहत कामगार की परिभाषा में आते हैं। कोर्ट ने कहा, उनका मुख्य कार्य तकनीक और संचालन तरीके से एयरक्राफ्ट उड़ाना है। यह कामगार की श्रेणी में आता है।

हाईकोर्ट ने पाया कि जॉब टाइटल, फ्लाइट के दौरान कमांड की जिम्मेदारी या ज्यादा तनख्वाह अपने आप में पायलटों को श्रम कानून सुरक्षा से बाहर

नहीं कर सकता। न्यायमूर्ति अनिल क्षेत्रपाल की पीठ ने किंग एयरवेज द्वारा अपने पुराने पायलटों जिनमें कैप्टन प्रीतम सिंह, मंजीत सिंह व एन. डी. कथूरिया के खिलाफ दायर लेटर्स पेटेंट अपील पर फैसला सुनाते हुए यह टिप्पणी की। एयरलाइन ने बिना वेतन भुगतान, ज्यादा समय तक एयरक्राफ्ट उड़ाने के ज्यादा घंटों के लिए प्रोत्साहन राशि व संबंधित बकाये के भुगतान के पहले के आदेश को चुनौती दी थी।

प्रतिनिधि सभा के तीन सदस्यों ने प्रस्ताव पेश कर इसे बताया अवैध भारत पर 50% टैरिफ के खिलाफ अमेरिकी सांसद

समर्थन

वॉशिंगटन, एजेंसी। अमेरिका में कांग्रेस (संसद) के निचले सदन प्रतिनिधि सभा में तीन सदस्यों ने राष्ट्रपति डोनाल्ड ट्रंप की ओर से भारत पर लगाए गए 50 प्रतिशत टैरिफ को खत्म करने के लिए प्रस्ताव पेश किया। इसमें टैरिफ को अवैध बताया गया है।

अमेरिकी सांसदों ने शुक्रवार को प्रस्ताव को पेश किया। प्रस्ताव में इन शुल्क को अवैध बताया गया है। सदस्यों ने प्रस्ताव में कहा कि इससे अमेरिकी श्रमिकों और उपभोक्ताओं को नुकसान पहुंचेगा। अमेरिका-भारत संबंधों में भी तनाव पैदा होगा। उत्तर कैरोलिना की प्रतिनिधि डेबोरा रॉस, टेक्सास के प्रतिनिधि मार्क वेसी और इलिनोइस के प्रतिनिधि राजा कृष्णमूर्ति ने प्रतिनिधि सभा में यह प्रस्ताव पेश किया। एक आधिकारिक बयान के अनुसार इस कदम का मकसद 27 अगस्त को भारतीय सामानों पर लगाए गए अतिरिक्त 25 प्रतिशत शुल्क को रद्द कराना है। यह प्रस्ताव डेमोक्रेट्स द्वारा ट्रंप के एकतरफा व्यापारिक कार्यों को चुनौती देने और भारत के साथ तनावपूर्ण संबंधों को फिर से ठीक करने के व्यापक प्रयास का हिस्सा है।

अक्टूबर की शुरुआत में रॉस, वेसी और कृष्णमूर्ति ने कांग्रेसी रो खन्ना और 19 अन्य सांसदों के साथ मिलकर राष्ट्रपति से टैरिफ नीति को पलटने और

एकतरफा शुल्क वृद्धि पर मेक्सिको से बातचीत

नई दिल्ली। भारत मेक्सिको द्वारा कई उत्पादों पर एकतरफा टैरिफ बढ़ाने के फैसले को लेकर उससे बातचीत कर रहा है, ताकि दोनों देशों के लिए लाभकारी समाधान निकाले जा सकें। एक अधिकारी ने शनिवार को यह जानकारी दी। अधिकारी ने बताया कि भारत अपने निर्यातकों के हितों की रक्षा के लिए आवश्यक कदम उठाने का अधिकार सुरक्षित रखता है। ये शुल्क उन देशों के खिलाफ लगाए गए हैं, जिनका मेक्सिको के साथ मुक्त व्यापार समझौता (एफटीए) नहीं है। इनमें भारत, चीन, दक्षिण कोरिया, थाईलैंड और इंडोनेशिया शामिल हैं।



अमेरिकियों पर टैक्स थोपने जैसा है शुल्क

डेबोरा रॉस ने कहा, उत्तर कैरोलिना की अर्थव्यवस्था व्यापार, निवेश व भारतीय अमेरिकी समुदाय के जरिये भारत से जुड़ी हुई है। भारतीय कंपनियों ने राज्य में 100 करोड़ डॉलर से ज्यादा का निवेश किया है, जिससे हजारों नौकरियां पैदा हुईं।



ब्राजील पर लगे 40% शुल्क को रद्द करें ट्रंप : सिल्वा

द्विपक्षीय संबंधों को सुधारने का आग्रह किया था। इससे पहले सीनेट में ब्राजील पर लगाए गए इसी तरह के टैरिफ को वापस लेने और राष्ट्रपति के अधिकार को सीमित करने के लिए दोनों पार्टियों ने

कृष्णमूर्ति ने टैरिफ को नुकसानदायक बताया

भारतीय-अमेरिकी कांग्रेसी राजा कृष्णमूर्ति ने टैरिफ को नुकसानदायक बताते हुए कहा कि वे आपूर्ति शृंखला को बाधित करते हैं, अमेरिकी श्रमिकों को नुकसान पहुंचाते हैं। शुल्क खत्म करने से दोनों देशों के बीच आर्थिक और सुरक्षा सहयोग मजबूत होगा।



साओ पाउलो। ब्राजील के राष्ट्रपति लुइज इनासियो लुला दा सिल्वा ने अमेरिकी राष्ट्रपति डोनाल्ड ट्रंप से ब्राजीलियाई उत्पादों पर लगाए गए अतिरिक्त 40% आयात शुल्क को रद्द करने का आग्रह किया है।

मिलकर प्रयास किया था। बता दें कि अमेरिका ने अंतरराष्ट्रीय आपातकालीन आर्थिक शक्तियां अधिनियम के तहत कई भारतीय उत्पादों पर टैरिफ बढ़ाकर 50% तक कर दिया है।

रेलवे ने टिकट फर्जीवाड़े पर लगाम लगाई : वैष्णव


नई दिल्ली, एजेंसी। सही यूजर की पहचान करने के लिए नए तंत्र स्थापित करने के बाद आईआरसीटीसी की वेबसाइट पर रोजाना जुड़ने वाले नए यूजर की संख्या एक लाख से घटकर लगभग पांच हजार हो गई है।

केंद्रीय रेल मंत्री अश्विनी वैष्णव ने कहा कि फर्जी पहचान के जरिये ट्रेन टिकट बुकिंग पर कार्रवाई के सकारात्मक नतीजे मिल रहे हैं। भारतीय रेलवे को 3.03 करोड़ फर्जी अकाउंट निष्क्रिय करने में मदद मिली है। अन्य 2.7 करोड़ यूजर आईडी को या तो अस्थायी रूप से निलंबित कर दिया गया



रेल मंत्री ने कहा- कार्रवाई के सकारात्मक नतीजे मिले

है या उनकी संदिग्ध गतिविधियों के आधार पर निलंबन के लिए पहचान की गई है। केंद्रीय मंत्री ने यह सुनिश्चित करने का निर्देश दिया है कि टिकट व्यवस्था में इस स्तर तक सुधार किया जाए कि सभी यात्री वास्तविक यूजर आईडी से टिकट बुक कर सकें।



दक्षिण अफ्रीकी टीम को एक बार न आने और विवेकवीर ल्लेवाज डिर्कोक से बड़ी भारी की समीक्षा होगी। भारतीय गेंदबाजों को उन्हें लक्ष्य आउट करना होगा। उनके साथ कप्तान मार्कम, स्टायर और जैविश मिलने से भी संभव कर रहा होगा।



10 साल बाद दोनों टीमों का खेल होगा। पिछली बार 2015 में अपने-सामने हुई थी जिसमें मेहमान टीम जीती थी

50 विकेट से चक्रवर्ती
एक दूर हैं। वह 31
मैचों में 6.88 की
इकोनॉमी से 49 विकेट ले चुके हैं

अध्ययन | उत्तराखंड के तीन प्रमुख भू-वैज्ञानिकों के संयुक्त शोध से खुलासा, जियोलॉजिकल सोसाइटी ऑफ इंडिया में प्रकाशित शोध से चेताया

जलवायु परिवर्तन से ज्यादा मानव जनित हैं आपदाएं

■ शैलेन्द्र सेगवाल

देहरादून। उत्तराखंड के तीन प्रमुख भू-वैज्ञानिकों ने हिमालय क्षेत्र में आपदाओं को लेकर गंभीर चेतावनी दी है। जियोलॉजिकल सोसाइटी ऑफ इंडिया में प्रकाशित इन भू-वैज्ञानिकों के संयुक्त शोध के अनुसार, हिंदूकुश क्षेत्र में आपदाओं की जिम्मेदार केवल जलवायु परिवर्तन और मौसम का बदलाव नहीं है। इसके लिए मानवीय हस्तक्षेप, जैसे-अनियोजित निर्माण और वस्तियां, प्रमुख वजह हैं। भू-वैज्ञानिकों ने चेताया कि यदि

उत्तराखंड में फ्लड प्लेन जोनिंग ऐक्ट सख्तो से लागू नहीं किया गया तो धराली और केदारनाथ की आपदाओं जैसी घटनाओं की संख्या लगातार बढ़ेगी। यह शोध दून विश्वविद्यालय के डॉ. नित्यानंद हिमालयन रिसर्च एंड स्टडी सेंटर के जियोलॉजी विभाग के डॉ. यशपाल सुंदरियाल, भरसार विश्वविद्यालय के डॉ. एसपी सती और भू-वैज्ञानिक डॉ. नवीन जुयाल द्वारा तैयार किया गया है।

हाल में जियोलॉजिकल सोसाइटी ऑफ इंडिया, बेंगलुरु में प्रकाशित इस



2010 के बाद हिंदूकुश क्षेत्र में खतरा बढ़ा

हिंदूकुश क्षेत्र में आपदाओं की संख्या में वृद्धि हुई है। इस साल मानसून ने पूरा हिंदूकुश खतरनाक बाढ़ की चपेट में रखा। नॉर्थ वेस्टर्न हिमालय में 2010 के बाद से प्राकृतिक आपदाओं की घटनाएं बढ़ी हैं। गिलगित बाल्टिस्तान, हुंजा घाटी, खैबर पख्तूनख्वा में खतरनाक बाढ़ आई, जबकि वेस्टर्न, सेंट्रल और ईस्टर्न हिमालय पर बाढ़ और लैंडस्लाइड का असर पड़ा। शोध में चेतावनी दी गई है कि छोटे ग्लेशियरों का पिघलना, अस्थिर ग्लेशियर झीलों की संख्या में वृद्धि और बारिश के पैटर्न में बदलाव से हिमालय क्लाइमेट टिमिंग पॉइंट (सीटीपी) के करीब पहुंच रहा है। विश्व का वैश्विक तापमान औद्योगिक क्रांति के बाद एक डिग्री सेल्सियस बढ़ा है।

शोध के अनुसार, बढ़ती आबादी के कारण लोग नदियों के किनारे या

अस्थिर ढलानों पर बसने को मजबूर हो रहे हैं। व्यावसायिक गतिविधियां

हिमालय क्षेत्र में त्रासदी

2013: केदारनाथ आपदा
2014: लद्दाख की जॉस्कर घाटी में ग्या झील का फटना
2021: जमोली के ऋषि गंगा में बाढ़
2023: सिक्किम में त्सेनक झील फटी
2023 और 2025: हिमाचल प्रदेश में व्यास नदी पर आई बाढ़
2025: धराली में मलवे से आई बाढ़
2025: कश्मीर के किश्तवाड़ में बाढ़

और हाईवे निर्माण भी बाढ़ के मैदानों को प्रभावित कर रहे हैं।

यूपी में पंकज चौधरी भाजपा अध्यक्ष होंगे

सियासत

लखनऊ, विशेष संवाददाता। केंद्रीय वित्त राज्यमंत्री पंकज चौधरी भाजपा के नए प्रदेश अध्यक्ष होंगे। केंद्रीय चुनाव अधिकारी और मंत्री केपुल गैंगुल रचितार को उनके नाम का औपचारिक ऐलान डॉ. राम मनोहर लोहिया राष्ट्रीय विधि विश्वविद्यालय साधारण में करेंगे। पंकज ने भाजपा मुख्यालय में शनिवार को प्रदेश अध्यक्ष पद के लिए नामांकन किया। उनका अंतिम नामांकन हुआ है। इसलिए उनके प्रदेश अध्यक्ष बनाए जाने की औपचारिक घोषणा अब केवल बाकी है।

मुख्यमंत्री योगी आदित्यनाथ, उप मुख्यमंत्री केशव प्रसाद मौर्य व प्रदेश पाठक, पूर्व केंद्रीय मंत्री सुमित्र ईश्वरी, प्रदेश सरकार में मंत्री सुप्रभात शर्मा, स्वातंत्र्य देव सिंह, चारा सिंह चौहान, एमके शर्मा, असोम अरुण और केंद्रीय मंत्री कमलेश प्रसन्न उनका प्रस्तावक बने।

पंकज चौधरी पूर्वनिर्वाचित कार्यक्रम के मुख्याधिकारी शनिवार को नई दिल्ली में चौधरी चरण सिंह हवाई अड्डा पहुंचे। वहां पार्टी के कार्यकर्ताओं और नेताओं ने उनका मार्गदर्शक से स्वागत किया। हवाई अड्डे के बाहर बड़ी तादाद में गहारांगन से आए उनके समर्थक मौजूद थे। वह कार्यक्रमों का अभिवादन स्वीकार करते हुए एक भाजपा कार्यलय के लिए रवाना हुए। पंकज चौधरी के यहां पहुंचने के पहले ही उनका नामांकन पत्र लिखा जा चुका



लखनऊ में शनिवार को मुख्यमंत्री योगी आदित्यनाथ, दोनों उपमुख्यमंत्रियों के साथ नामांकन दस्तखत करते केंद्रीय मंत्री पंकज चौधरी।

था। उन्होंने मुख्यमंत्री, प्रदेश अध्यक्ष भूपेन्द्र चौधरी को मौजूदगी में नामांकन पत्र पूर्ण भाजपा के चुनाव अधिकारी, पूर्व केंद्रीय मंत्री डा. महेंद्र नाथ पंडेय और केंद्रीय चुनाव पर्यवेक्षक विनोद सावड़े को सौंपा।

संसदीयता काजोखी के चुनाव के बाद यह पहला मौका है, जब प्रदेश भाजपा अध्यक्ष के लिए चुनाव करे औपचारिकता को जा रही है। इसका अंतर भी शनिवार को पार्टी कार्यालय पर कार्यकर्ताओं में उत्साह के तौर पर देखा गया। शनिवार सुबह प्रदेश भाजपा कार्यलय के आसपास सम्पत्तियों का आना शुरू हो गया। दोपहर तक यह स्थिति थी कि पार्टी तर्फ पंकज चौधरी के गैलरी लकी खड़ी थी।

चौधरी की ताजपोशी से दिए कई राजनीतिक संदेश

■ राजनारायण श्रीवास्तव

नई दिल्ली। उत्तर प्रदेश में अध्यक्ष पद पर ओबीसी समुदाय से आने वाले केंद्रीय वित्त राज्यमंत्री पंकज चौधरी को लखनऊ में यह पद भाजपा ने कई राजनीतिक संदेश दिए हैं।

चूंकि उत्तर प्रदेश में वर्ष 2027 को शुरूआत में हो विधानसभा चुनाव हैं, ऐसे में पार्टी ने राज्य में गैर ब्राह्मण ओबीसी समुदाय को बड़ा संदेश देकर बिज्जा की पीढ़ी की राजनीति को झटका देने की कोशिश की है। साथ ही साथ यह दिया है कि राज्य में पार्टी का

राष्ट्रीय अध्यक्ष की कमान अगड़े समुदाय को संभव

उत्तर प्रदेश जैसे बड़े राज्य पर संगठन ओबीसी को लाने के बाद अब राष्ट्रीय स्तर पर अध्यक्ष की कमान अगड़े समुदाय के नेता के पास रहने की संभावना बढ़ गई है। हालांकि, पार्टी के एक नेता ने कहा कि गैर अगड़े समुदाय के कई नेता ऐसे हैं जिनकी संसदीयता उनके अपने समुदाय से ज्यादा अगड़े समुदाय में है। क्षेत्रीय संजुतन में अब पूर्वी क्षेत्र के पास संगठन की कमान जा सकती है।

पहला मुख्यमंत्री योगी आदित्यनाथ हैं। इससे राष्ट्रीय अध्यक्ष के लिए अन्य सामाजिक व राजनीतिक समीकरण खफा होने लगे हैं। योनिस्तोकासमय चुनाव में भाजपा को सामाजिक रूप से मजबूत बतवैधान होने के बावजूद यूपी में बड़ा झटका लगा था। ओबीसी समुदाय का

भाजपा के चौथे कुर्मी प्रदेश अध्यक्ष होंगे

पंकज चौधरी चौथे कुर्मी प्रदेश अध्यक्ष होंगे। उनसे पहले कुर्मी विरादरी से आन प्रकाश सिंह, विनय कटिहार और स्वतंत्र देव सिंह भाजपा प्रदेश अध्यक्ष पद की कमान संभाल चुके हैं।

कार्यकर्ताओं के आतमीय स्वागत, सम्मान और स्नेह से अभिभूत हूं। भाजपा प्रदेश के अध्यक्ष के लिए मुख्यमंत्री योगी आदित्यनाथ, उप मुख्यमंत्री केशव मौर्य, ब्रजेश पाठक की मौजूदगी में नामांकन किया है। -पंकज चौधरी, केंद्रीय वित्त राज्यमंत्री

07

से दस प्रतिशत के बीच है। उत्तर प्रदेश में कुर्मी वोट बैंक

50

विधान सभा सीटों पर निर्वाचक भूमिका निभाते हैं

नए मुखिया के लिए चुनौतियां भी कम नहीं

केंद्रीय वित्त राज्यमंत्री पंकज चौधरी के पूर्वी भाजपा का अध्यक्ष बनने के बाद उनके पास कई चुनौतियां होंगी। अगले साल विधान, 2027 में विधान सभा चुनाव है। इनके पहले कुर्मी वोट बैंक एकजुट करना होगा। कार्यकर्ताओं में जोड़ भरना होगा। आम चुनाव में भाजपा ने कुर्मी वोट बैंक गंवा था। वहीं यह है कि पंकज के तौर पर तन रखा गया है। उन्हें गैर क्षेत्र से सार्वजनिक-व्यक्ति समीकरण बन केन्द्र के टैगल को खड़ी खसित करना होगा।

लेकर चल रही है। अगर पार्टी अध्यक्ष पद किसी सामान्य वर्ग के नेता को देती तो इससे ओबीसी को सच्चे रचना तो मुश्किलसे हो, साथ ही बदलावों को भी जवा मिलती। क्योंकि, सत्ता और संगठन दोनों अगड़े के पास रखा जाना मुश्किल होगा। पार्टी के एक प्रमुख नेता ने कहा है कि पंकज चौधरी सात बार से संसद होने में परफेक्ता में फिट हो सका नहीं है। इससे ही अपनी लो प्रोफाइल कायदेस्तो से किसी के लिए चुनौती भी नहीं बनने है। ऐसे में पार्टी और जनता में यह संघर्ष संदेश रहेगा कि मुख्यमंत्री योगी जी प्रदेश में पार्टी का चेहरा हैं।

एशिया कप : भारत और पाक आज टकराएंगे, नजरें फिर सूर्यवंशी पर

अंडर-19 क्रिकेट

दुबई, एजेंसी। भारत और पाकिस्तान की टीमों रविवार को फिर क्रिकेट के मैदान में आमने-सामने होगा। इस बार यह मुकाबला एशिया कप में दोनों देशों की अंडर-19 वनडे टीमों में होगा। दुबई में होने वाले के की इस टक्कर में सभी की निगाहें 14 साल के विस्फोटक बल्लेबाज वैभव सूर्यवंशी पर रहेगी।

विवाद पर नजर : इसके साथ ही यह भी देखना दिलचस्प होगा कि सीनियर टीमों की तरह जूनियरों टीमों के खिलाड़ी भी आपस में हाथ मिलाते हैं या नहीं। दुबई में ही सितंबर में हुए सीनियर एशिया कप में सूर्यकमार एंड कंपनी ने सलमान आगा की टीम से हाथ तक नहीं मिलाया था। यहीं नहीं, पाक को तीन बार पटखनी देने के बाद पाकिस्तान क्रिकेट प्रमुख से विजेता ट्रॉफी तक लेने से इनकार कर दिया था। टीम इंडिया को अभी तक एशिया कप की विजेता ट्रॉफी नहीं मिली है।

फिर बड़ी पारी की उम्मीद : म्हात्रे की युवा टीम ने अपने यूई को 234 रन से रौंदकर शानदार आगाज किया है। सूर्यवंशी ने 171 रन की तावड़तोड़ पारी खेली। बिहार के समस्तीपुर का यह ओपनर शानदार फॉर्म में है। उनसे टीम को एक और बड़ी पारी की उम्मीद होगी।

वहीं पाक ने भी शुरुआती मुकाबले में मलेशिया को 48 रन पर ढेर कर 297 रन की बड़ी जीत दर्ज की थी।

प्रसारण : सुबह 10:30 बजे से सोनी स्पोर्ट्स पर



सेतमिका के 'पंच' से जीता श्रीलंका

दुबई। सेतमिका सेनेविरत्ने (पांच विकेट) की बेहतरीन गेंदबाजी के बाद दिमांता महाविताना (नाबाद 39) और कविजा गमागे (24) के दमदार प्रदर्शन से श्रीलंका ने अंडर-19 एशिया कप में नेपाल को आठ विकेट से हरा दिया।

ग्रुप बी में श्रीलंका ने 211 गेंदें रहते जीत दर्ज की। श्रीलंकाई बल्लेबाजों ने 14.5 ओवर में दो विकेट पर 84 रन बनाकर मैच जीत लिया। श्रीलंका के दिमांता महाविताना ने 49 गेंदों में नाबाद 39 रनों की पारी खेली। कविजा गमागे ने 29 गेंदों में नाबाद 24 रन बनाए।

उससे पहले श्रीलंका ने पहले गेंदबाजी करते हुए नेपाल को 28.5 ओवर में 82 रन पर ढेर कर दिया था।

अफगानिस्तान को बांग्लादेश ने हराया

दुबई। सलामी बल्लेबाज जवाद अबरार (96) और रिफत बेग (62) की शतकीय साझेदारी से बांग्लादेश ने एशिया कप के ग्रुप बी में अफगानिस्तान को सात गेंदें शेष रहते तीन विकेट से हरा दिया। अफगानिस्तान ने पहले फैसल शिनोजादा के शतक (103) से सात विकेट पर 283 रन बनाए।

बांग्लादेश के लिए जवाद अबरार और रिफत बेग ने पहले विकेट के लिए 151 रन जोड़े। फिर दोनों लौट गए। कप्तान अजीजुल हकीम (44) रन बनाकर आउट हुए। इसके बाद बांग्लादेश संकट में पड़ गया। लेकिन 49वें ओवर की पांचवीं गेंद पर शहरयार अहमद ने विजयी रन बनाया।

केंद्रीय राज्यमंत्री का निर्विरोध चुनाव, आधिकारिक घोषणा आज होगी यूपी में पंकज चौधरी भाजपा अध्यक्ष होंगे

लखनऊ, विशेष संवाददाता। केंद्रीय वित्त राज्यमंत्री पंकज चौधरी भाजपा के नए प्रदेश अध्यक्ष होंगे। केंद्रीय चुनाव अधिकारी और मंत्री पीयूष गोयल रविवार को उनके नाम का औपचारिक ऐलान डॉ. राम मनोहर लोहिया राष्ट्रीय विधि विश्वविद्यालय सभागार में करेंगे। पंकज ने भाजपा मुख्यालय में शनिवार को प्रदेश अध्यक्ष पद के लिए नामांकन किया। उनका अकेला नामांकन हुआ है। इसलिए उनके प्रदेश अध्यक्ष बनाए जाने की औपचारिक घोषणा अब केवल बाकी है।

मुख्यमंत्री योगी आदित्यनाथ, उप मुख्यमंत्री केशव प्रसाद मौर्य व ब्रजेश पाठक, पूर्व केंद्रीय मंत्री स्मृति ईरानी, प्रदेश सरकार में मंत्री सूर्य प्रताप शाही, स्वतंत्र देव सिंह, दारा सिंह चौहान, एके शर्मा, असोम अरुण और केंद्रीय मंत्री कमलेश पासवान उनके प्रस्तावक बने। पंकज चौधरी पूर्वनिर्वाचित कार्यक्रम के मुताबिक शनिवार को नई दिल्ली से चौधरी चरण सिंह हवाई अड्डा पहुंचे। वहां पार्टी के कार्यकर्ताओं और नेताओं ने उनका गर्मजोशी से स्वागत किया। हवाई अड्डे के बाहर बड़ी तादाद में महाराजगंज से आए उनके समर्थक मौजूद भी रहे। वहां कार्यकर्ताओं का अभिवादन स्वीकार करते हुए वह भाजपा कार्यालय के लिए रवाना हुए।

पंकज चौधरी के यहां पहुंचने के पहले ही उनका नामांकन पत्र लिया जा चुका था। उन्होंने मुख्यमंत्री, प्रदेश अध्यक्ष भूपेंद्र चौधरी की मौजूदगी में नामांकन पत्र यूपी भाजपा के चुनाव अधिकारी, पूर्व केंद्रीय मंत्री डा. महेंद्र नाथ पांडेय और केंद्रीय चुनाव पर्यवेक्षक विनोद तावड़े को सौंपा। लक्ष्मीकांत बाजपेयी

मुख्यमंत्री योगी और दोनों उप मुख्यमंत्री समेत दस प्रस्तावक बने



लखनऊ में शनिवार को मुख्यमंत्री योगी आदित्यनाथ, दोनों उपमुख्यमंत्रियों के साथ नामांकन दाखिल करते केंद्रीय मंत्री पंकज चौधरी।

07 से दस प्रतिशत के बीच है उत्तर प्रदेश में कुर्मी वोट बैंक

नए मुखिया के लिए चुनौतियां

पंकज के लिए कई चुनौतियां होंगी। अगले साल पंचायत, 2027 में विधान सभा चुनाव है। इनके पहले कुर्मी वोट बैंक एकजुट करना होगा। कार्यकर्ताओं में जोश भरना होगा। आम चुनावों में भाजपा से कुर्मी वोट र छिटक गया था। यही वजह है कि पंकज के सिर पर ताज रखा गया है। उन्हें नए सिरे से सांगठनिक-जातीय समीकरण बना नेतृत्व के फैसले को सही साबित करना होगा।

के चुनाव के बाद यह पहला मौका है, जब प्रदेश भाजपा अध्यक्ष के लिए चुनाव की औपचारिकता की जा रही है। इसका असर भी शनिवार को पार्टी

50 विधान सभा सीटों पर निर्णायक भूमिका निभाते हैं

भाजपा के चौथे कुर्मी प्रदेश अध्यक्ष होंगे

पंकज चौधरी चौथे कुर्मी प्रदेश अध्यक्ष होंगे। उनसे पहले कुर्मी बिरादरी से ओम प्रकाश सिंह, विनय कटियार और स्वतंत्र देव सिंह भाजपा प्रदेश अध्यक्ष पद की कमान संभाल चुके हैं।

कार्यालय पर कार्यकर्ताओं में उत्साह के तौर पर देखा गया। पंकज चौधरी का नाम शुक्रवार को ही तय हो गया था। शनिवार सुबह प्रदेश भाजपा कार्यालय के

66 कार्यकर्ताओं के आत्मीय स्वागत, सम्मान और स्नेह से अभिभूत हूं। भाजपा प्रदेश के अध्यक्ष के लिए मुख्यमंत्री योगी आदित्यनाथ, उप मुख्यमंत्री केशव मौर्य, ब्रजेश पाठक की मौजूदगी में नामांकन किया है। -पंकज चौधरी, केंद्रीय वित्त राज्य मंत्री

आसपास समर्थकों का आना शुरू हो गया। दोपहर तक यह स्थिति थी कि चारों तरफ पंकज चौधरी के पोस्टर लगी गाड़ियां थीं। **➔ यूं बने चौधरी P02**

लोक सेवा आयोग की उप सचिव बनीं पूनम निगम

लखनऊ, विशेष संवाददाता। राज्य सरकार ने शनिवार को पांच आईएएस और चार पीसीएस अधिकारियों के तबादले किए हैं। आईएएस प्रेरणा शर्मा को विशेष सचिव उद्यान एवं खाद्य प्रसंस्करण, विभागाध्यक्ष खाद्य प्रसंस्करण एवं निदेशक रेशम से विशेष सचिव उद्योग और अपर मुख्य कार्यपालक अधिकारी इन्वेस्ट यूपी बनाया गया है।

राजेश कुमार का चित्रकूट सीडीओ के पद पर किया गया तबादला निरस्त करते हुए अपर मुख्य कार्यपालक अधिकारी यमुना एक्सप्रेसवे औद्योगिक विकास प्राधिकरण, देवी प्रसाद पाल उप सचिव उत्तर प्रदेश लोक सेवा आयोग से मुख्य विकास अधिकारी चित्रकूट बनाए

गए हैं। टीके शिबु विशेष सचिव कृषि उत्पादन आयुक्त शाखा को विशेष सचिव उद्यान, विभागाध्यक्ष खाद्य प्रसंस्करण का अतिरिक्त प्रभार दिया गया है। देवेंद्र कुमार सिंह कुशवाहा को विशेष सचिव रेशम के साथ निदेशक रेशम का अतिरिक्त प्रभार दिया गया है।

पीसीएस अधिकारियों में सौरभ कुमार पांडेय उपजिलाधिकारी संभल से अपर जिलाधिकारी (न्यायिक) संभल, अजय कुमार त्रिपाठी उप निदेशक स्थानीय निकाय निदेशालय से अपर नगर आयुक्त शाहजहांपुर, पूनम निगम अपर आयुक्त कानपुर मंडल से उप सचिव लोक सेवा आयोग प्रयागराज और सुशीला संबद्ध राजस्व परिषद से अपर आयुक्त कानपुर मंडल बनाई गई हैं।

ब्रिज कोर्स पर सरकार की चुप्पी से शिक्षक बेचैन

असमंजस

प्रयागराज, कार्यालय संवाददाता। उत्तर प्रदेश बेसिक शिक्षा विभाग की ओर से ब्रिज कोर्स को लेकर अब तक स्पष्ट दिशा-निर्देश जारी न किए जाने के कारण 69 हजार शिक्षक भर्ती के अंतर्गत बीएड के आधार पर नियुक्त 30 हजार से अधिक शिक्षक असमंजस में हैं।

सुप्रीम कोर्ट ने इनके लिए छह माह का प्रशिक्षण अनिवार्य किया है। राष्ट्रीय मुक्त विद्यालयी शिक्षा संस्थान (एनआईओएस) ने प्रशिक्षण के लिए ब्रिज कोर्स तैयार किया है, जिसके लिए

25 दिसंबर तक एनआईओएस ने मांगे हैं ऑनलाइन आवेदन

- बीएड के आधार पर चयनित शिक्षकों को करना है प्रशिक्षण
- सुप्रीम कोर्ट ने छह माह के प्रशिक्षण को किया है अनिवार्य

ऑनलाइन आवेदन की अंतिम तिथि 25 दिसंबर निर्धारित की गई है। अब आवेदन के लिए मात्र डेढ़ सप्ताह का समय शेष है। लेकिन विभागीय चुप्पी के चलते चयनित शिक्षकों की बेचनी

एमपी, बिहार और केंद्रीय विद्यालयों में प्रक्रिया शुरू

सुप्रीम कोर्ट के निर्देश के क्रम में मध्य प्रदेश, बिहार और केंद्रीय विद्यालय संगठन ने ब्रिज कोर्स को लेकर अपने-अपने स्तर पर स्पष्ट आदेश जारी कर दिए हैं। इन राज्यों और संस्थानों ने शिक्षकों को एनआईओएस पोर्टल पर पंजीकरण कराने के निर्देश दिए हैं। मध्य प्रदेश और बिहार में शिक्षा विभाग ने जिला स्तर तक निर्देश जारी कर शिक्षकों को समय से आवेदन करने के लिए कहा है।

लगातार बढ़ रही है। चयनित शिक्षकों का कहना है कि यदि एनआईओएस और संबंधित विभाग समय रहते स्पष्ट आदेश जारी कर दें, तो हजारों शिक्षकों की नौकरी पर मंडरा रहा संकट टल सकता है। ब्रिज कोर्स सफलतापूर्वक पूरा करने के बाद शिक्षकों को नियुक्ति पूरी तरह वैध और सुरक्षित हो जाएगी। उल्लेखनीय है कि सुप्रीम कोर्ट ने अपने

आदेश में कहा है कि बीएड के आधार पर प्राथमिक विद्यालयों में नियुक्त शिक्षकों के लिए छह माह का ब्रिज कोर्स अनिवार्य होगा।

इसी आदेश के अनुपालन में एनआईओएस ने देशभर के ऐसे शिक्षकों से 25 दिसंबर तक ऑनलाइन आवेदन मांगे हैं, ताकि उन्हें आवश्यक प्रशिक्षण प्रदान किया जा सके।

सरस्ती के बाद छात्रों का दबाव बढ़ा तो पुलिस ने दोनों को छोड़ दिया आंदोलन से पहले पुलिस ने दो छात्रनेता को उठाया

लोक सेवा आयोग

प्रयागराज, कार्यालय संवाददाता। उत्तर प्रदेश लोक सेवा आयोग (यूपीपीएससी) के बाहर 15 दिसंबर को प्रस्तावित प्रतियोगी छात्रों के आंदोलन से पहले पुलिस प्रशासन पूरी तरह अलर्ट मोड में नजर आया। संभावित बड़े आंदोलन की आशंका को देखते हुए पुलिस ने आंदोलन की अगुआई कर रहे दो छात्र नेताओं को हिरासत में लिया, हालांकि छात्रों के दबाव के बाद आशुतोष पांडेय और पंकज कुमार को छोड़ दिया गया।

प्रतियोगी छात्रों का आरोप है कि आंदोलन को कमजोर करने और नेतृत्व को तोड़ने के उद्देश्य से पुलिस ने यह कदम उठाया। पुलिस की कार्रवाई के बावजूद छात्र 15 दिसंबर को आयोग कार्यालय के बाहर शांतिपूर्ण आंदोलन करने पर अडिग हैं। छात्रों ने स्पष्ट किया है कि आंदोलन पूरी तरह गैर-राजनीतिक रहेगा और किसी भी



- 15 दिसंबर को आयोग कार्यालय के बाहर शांतिपूर्ण तरीके से आंदोलन प्रस्तावित
- सभी वर्गों का कटऑफ और सभी की मावर्स लिस्ट सार्वजनिक करने की मांग

राजनीतिक दल का समर्थन उचित नहीं

प्रतियोगी छात्र संघर्ष समिति के अध्यक्ष अवनीश पांडेय ने कहा कि आंदोलन छात्रों के हित में है और इसमें किसी भी राजनीतिक दल या राजनीतिक व्यक्ति की भागीदारी स्वीकार नहीं की जाएगी। आरोप लगाया कि कुछ राजनीतिक दल छात्रों के आंदोलन के नाम पर अराजकता फैलाने और अपने राजनीतिक हित साधने की कोशिश कर रहे हैं। आंदोलन को विशुद्ध रूप से छात्रहित तक ही सीमित रखा जाएगा। मीडिया प्रभारी प्रशांत पांडेय ने कहा कि छात्रों के नाम पर किसी राजनीतिक दल की रैली या गतिविधि का समर्थन करना उचित नहीं है।

राजनीतिक दल की भागीदारी स्वीकार नहीं की जाएगी। छात्र पीसीएस-2024 (प्रारंभिक) और आरओ-एआरओ 2023 (प्रारंभिक) परीक्षा से जुड़े अहम मुद्दों को लेकर लंबे समय से असंतोष जता रहे हैं।

उनका कहना है कि आयोग की ओर से अंतिम परिणाम घोषित होने के बावजूद संशोधित उत्तर कुंजी, सभी वर्गों का कटऑफ और अभ्यर्थियों के

प्राप्तांक सार्वजनिक नहीं किए जाते, जिससे पारदर्शिता पर सवाल खड़े होते हैं। इसी क्रम में छात्रावासों में जाकर छात्र जनसमर्थन जुटा रहे थे, तभी पुलिस ने कार्रवाई की। एसीपी कर्नलगंज राजीव यादव का कहना है कि किसी भी छात्र को हिरासत में नहीं लिया गया है। आंदोलन का नेतृत्व करने वाले प्रतियोगी छात्रों से बातचीत की जा रही है।

जिलाधिकारी के साथ हुई बैठक में लिया गया फैसला, नई सूची भी हो गई जारी

नया सर्किल रेट होगा लागू, 40 से 50 फीसदी तक होगी वृद्धि

मंजूरी

प्रयागराज, वरिष्ठ संवाददाता। लगभग तीन साल बाद जिले का नया सर्किल रेट जारी कर दिया जाएगा। शनिवार को जिलाधिकारी मनोप कुमार वर्मा के साथ हुई बैठक में इसे मंजूरी दे दी गई है। अब नई सूची भी जारी हो गई। जिले में पांच से 50 फीसदी तक की बढ़ोतरी तक प्रस्तावित है। हालांकि 50 फीसदी की बढ़ोतरी केवल उन्हें क्षेत्रों में है, जहां पर व्यापारिक के साथ ही नए विकास के कार्य संभव हैं और जमीनों की मांग बहुत अधिक है। इसमें फूलपुर, सोरांव व करछना के कुछ ही क्षेत्र शामिल हैं। पिछली बार नया सर्किल रेट दो दिसंबर 2022 को लागू किया गया था। इस बार सदर तहसील में पांच से 15 फीसदी तक की बढ़ोतरी को स्वीकार किया गया है। जबकि बमरौली, जहां पर एयरपोर्ट विस्तार के कारण जमीन की मांग अधिक है, का सर्किल रेट 30 फीसदी तक बढ़ाया गया है। वहीं विस्तारित क्षेत्र में 40 फीसदी तक की बढ़ोतरी को स्वीकार किया गया है। इस बार सिनेमाघर, मॉल, कोलड स्टोरेज और वेयर हाउस का सर्किल रेट भी जारी किया गया है।

दो ओर सड़क व पार्क फेसिंग तो 20 फीसदी की बढ़ोतरी

अगर किसी भवन के दोनों ओर सड़क है या पार्क फेसिंग है तो 10 फीसदी की, और दोनों हैं तो 20 फीसदी की बढ़ोतरी रहेगी।

टॉप फ्लोर सबसे महंगा

चार मंजिल तक के मकान के लिए 33.33 फीसदी और चार मंजिल होने पर 25 फीसदी की बढ़ोतरी होगी। प्रथम तल तक आवास लेने पर 40 फीसदी तक, केवल ऊपरी छत लेने पर 60 फीसदी तक की बढ़ोतरी दी गई है। अन्य तलों की छत पर मकान लेने पर केवल 25 फीसदी की बढ़ोतरी की गई है।

अपार्टमेंट के लिए यह नियम

दो मार्ग पर बनाए गए अपार्टमेंट में फ्लैट लेने पर 10 फीसदी की बढ़ोतरी की गई है। ऐसा न होने पर सड़क की चौड़ाई के अनुसार ही सर्किल रेट तय किया जाएगा।

ओवरब्रिज के लिए भी बनाए नियम

अगर ओवर ब्रिज के करीब मकान लिया जा रहा है तो ऊंचाई से ब्रिज खत्म होने के पास जमीन लेने पर 20 फीसदी तक, 500 से एक हजार मीटर तक के दायरे में 15 फीसदी, एक हजार से दो हजार मीटर के दायरे में 30 फीसदी की कमी उसी के अनुपात में लाई गई है।

सिनेमाघर और मॉल के लिए नियम

जिले में कई सिनेमाघर बंद हो चुके हैं। नए नियम के तहत यहां पर अब मल्टी स्टोरी मार्केट भी बनाया जा सकता है। एकमुश्त दुकान खरीदने पर 25 फीसदी तक की बढ़ोतरी है। लेकिन सामने की दुकान पर 30 फीसदी तक की बढ़ोतरी रहेगी। जैसे-जैसे दुकानें पीछे जाएंगी उसका लाभ मिलेगा। ऐसे में अगर कोई दुकान पीछे की ओर है तो उस पर सामने की दुकान की तुलना में 15 फीसदी की कमी होगी, बेसमेंट या पहले दल वाली दुकान जो सड़क की ओर खुलेगी उस पर 20 फीसदी, दूसरे और तीसरे तल पर रहने वाली दुकान पर उस क्षेत्र के सर्किल रेट पर 25 प्रतिशत की कमी रहेगी।

ग्रामीण इलाकों के लिए

200 हेक्टेयर तक कृषि भूमि होने पर जमीन का तीन गुना रेट रहेगा। ऐसे ही सड़क, आबादी और बाजार तीनों दर्ज होने पर 40 फीसदी तक की बढ़ोतरी रहेगी।

60 फीसदी तक की बढ़ोतरी की गई है केवल ऊपरी फ्लोर लेने पर

दुकान में गोदाम होने पर मिलेगा लाभ

एक दुकान या वाणिज्यिक अधिष्ठान होने पर अगर क्षेत्रफल 12 वर्गमीटर है तो वहां पर 25 फीसदी तक की बढ़ोतरी की गई है। अगर दुकान में गोदाम है तो उसका लाभ मिलेगा। दुकान के वास्तविक मूल्य के 90 फीसदी पर ही सर्किल रेट लागू होगा और दफ्तर भी हुआ तो गोदाम मूल्य का 80 फीसदी पर नया सर्किल रेट लागू होगा।

काशी और तमिलनाडु में कोई सांस्कृतिक दूरी नहीं : शिवश्री

वाराणसी, मुख्य संवाददाता। मुझे काशी और तमिलनाडु में कोई सांस्कृतिक दूरी महसूस नहीं होती। दोनों ही आध्यात्मिक परंपराओं में गहराई से रचे-बसे हैं। वैदिक काल में महिलाएं ज्ञान और विवेक की संवाहक थीं। मध्यकाल में उन्हें अनेक चुनौतियों का सामना करना पड़ा। यह कहना दक्षिण भारत की प्रख्यात विदुषी एवं संगीतज्ञ शिवश्री स्कंदप्रसाद का है। वह काशी तमिल संगमम 4.0 के तहत आईआईटी वीएचयू के समन्वय से शनिवार को शैक्षणिक सत्र को बतौर सारस्वती अतिथि संबोधित कर रही थीं।

उन्होंने कहा कि समृद्धि स्वयं स्त्री तत्व 'श्री' में निहित है। 'भक्ति' वह साझा भाषा है, जो भारत को क्षेत्रीय और भाषाई भिन्नताओं से परे एक सूत्र में बांधती है। महिलाएं ऐतिहासिक रूप से परिवार की वित्त प्रबंधक और भावनात्मक आधार रही हैं। स्वामी विवेकानंद के विचारों का स्मरण करते हुए उन्होंने कहा कि महिलाओं को शिक्षित करने से राष्ट्र को दिशा मिलती है। धर्म, सदैव अर्थ से पहले आता है।



आईआईटी वीएचयू में शनिवार को हुए अकादमिक सत्र के अंत में राष्ट्रगान करते अतिथिगण।

उन्होंने 300 छात्रों की काशी यात्रा का भी उल्लेख किया, जो हिंदी भाषा सीखने के उद्देश्य से काशी आएंगे। पद्मश्री से अलंकृत काशी के रजनीकांत ने कहा कि काशी विश्वनाथ धाम के पुनर्विकास के कारण पिछले चार वर्षों में लगभग 26 करोड़ श्रद्धालु एवं पर्यटक काशी आए हैं। अर्थशास्त्र की विशेषज्ञ प्रो.मनीषा मेहरोत्रा ने भौगोलिक संकेतक (जीआई) टैग के महत्व पर प्रकाश डाला। कहा कि यह स्वदेशी उत्पादों की पहचान, संरक्षण और वैश्विक प्रचार में सहायक है। उत्तर

प्रदेश के जीआई टैग वाले 70 उत्पादों में से 33 वाराणसी से संबंधित हैं। तमिलनाडु में 33 प्रतिशत एमएसएमई व्यवसाय महिलाओं के स्वामित्व में हैं, जो आर्थिक क्षेत्र में उनकी सशक्त भागीदारी को दर्शाता है। तमिलनाडु के सामाजिक परिप्रेक्ष्य को प्रस्तुत करते हुए वीकेपी ने कहा कि भारत के पास अपार पारंपरिक ज्ञान है, जिसे नैतिक और समाजोपयोगी कार्यों में रूपांतरित करने की जरूरत है। बनारसी और कांचीपुरम साड़ियों, कालानमक चावल और कूर्म संतरे जैसे उत्पादों की तुलना करते हुए

सांस्कृतिक और आर्थिक जुड़ाव समझाया। मीनाक्षी झा ने विचार रखे। सत्र को राष्ट्रगान से विराम दिया गया।

वृत्तचित्र का हुआ प्रदर्शन: वीएचयू, आईआईटी वीएचयू तथा काशी तमिल संगमम की यात्रा पर आधारित एक संक्षिप्त वृत्तचित्र का प्रदर्शन हुआ। इसने प्रतिभागियों को शैक्षणिक एवं सांस्कृतिक पृष्ठभूमि से परिचित कराया। समन्वय डॉ. गौरी बालचंद्र, स्वागत प्रो. आशीष त्रिपाठी और धन्यवाद डॉ. आलोक पांडेय ने किया।

हजारों विद्यार्थियों ने थामी नई जिम्मेदारियों की डोर

बीएचयू के 105वें दीक्षांत समारोह के अंतर्गत शनिवार को विश्वविद्यालय के विभिन्न संकायों और संबद्ध महाविद्यालयों में भव्य उपाधि वितरण समारोह आयोजित किए गए। कला संकाय से 2428, वाणिज्य संकाय से 1281, संस्कृत संकाय से 301 विद्यार्थियों सहित वसंत महिला एवं

वसंत कन्या महाविद्यालयों की छात्राओं ने स्नातक, परास्नातक और पीएचडी की उपाधियां तथा स्वर्ण पदक प्राप्त किए। समारोहों में शिक्षाविदों और विशिष्ट अतिथियों ने उपाधि को जिम्मेदारी का प्रमाण बताते हुए विद्यार्थियों से दायित्वों का निर्वहन करने का आह्वान किया।



बीएचयू के दीक्षांत समारोह के दूसरे दिन शनिवार को स्वतंत्रता भवन में डिग्री लेते कला संकाय के छात्र। • हिन्दुस्तान



मालवीय मूल्य अनुशीलन केंद्र में वसंत महिला महाविद्यालय की छात्राओं को मुख्य अतिथि राजेंद्र टोयोटा के अध्यक्ष राजेंद्र गोयनका ने उपाधि दी।

‘मातृ संकाय’ से मिली 2428 को दीक्षा

वाराणसी, वरिष्ठ संवाददाता। बीएचयू के 105वें दीक्षांत समारोह के अंतर्गत शनिवार को ‘मातृ संकाय’ कला संकाय का उपाधि वितरण समारोह स्वतंत्रता भवन सभागार में हुआ, जिसमें 2428 सफल विद्यार्थियों ने उपाधियां प्राप्त कीं।

मुख्य अतिथि भारतीय विरासत संस्थान, नोएडा के कुलपति प्रो. बुद्ध रश्मि मणि रहे। इस अवसर पर स्नातक के 1234, परास्नातक के 1012 और पीएचडी के 182 विद्यार्थियों को उपाधियां प्रदान की गईं, जबकि 112 विद्यार्थियों को मेडल से सम्मानित किया गया। मुख्य अतिथि ने विद्यार्थियों को शुभकामनाएं देते हुए काशी हिंदू

22 विभाग और छह केंद्र चलते हैं कला संकाय में

- स्वतंत्रता भवन में हुआ कला संकाय का समारोह
- प्रो. बुद्ध रश्मि मणि ने याद किया भावनात्मक रिश्ता

विश्वविद्यालय से अपने तीन पीढ़ियों के भावनात्मक संबंध को याद किया। उन्होंने बताया कि वर्ष 1983-84 में भारतीय पुरातत्व सर्वेक्षण में चयन के बाद उन्हें विश्वविद्यालय से विदा लेनी पड़ी थी। उन्होंने यह भी बताया कि उनके पितामह पं. चंद्रबली त्रिपाठी महामना पं. मदन मोहन मालवीय के

निजी सचिव रहे थे। प्रो. मणि ने तैत्तिरीय उपनिषद् के वचनों ‘सत्यम् वद, धर्मं चर, मातृ देवो भव, पितृ देवो भव, आचार्य देवो भव, अतिथि देवो भव’ का उद्धरण करते हुए विद्यार्थियों से जीवन में श्रेष्ठ आचरण अपनाने का आह्वान किया। संकाय प्रमुख प्रो. सुपमा चिल्डियल ने स्वागत उद्घोषण में बताया कि वर्तमान में संकाय के अंतर्गत 22 विभाग और छह केंद्र संचालित हैं।

धन्यवाद ज्ञापन में हिंदी विभागाध्यक्ष प्रो. वशिष्ठ अनूप ने कहा कि शिक्षा एक सतत और आजीवन चलने वाली प्रक्रिया है। कार्यक्रम का संचालन प्रो. आरती निर्मल और डॉ. सिद्धिदात्री ने किया।

‘जिम्मेदारी का प्रमाण पत्र है यह डिग्री’

वाराणसी, वरिष्ठ संवाददाता। वसंत महिला महाविद्यालय का उपाधि वितरण समारोह शनिवार को मालवीय मूल्य अनुशीलन केंद्र सभागार में आयोजित किया गया। शिष्टयात्रा के उपरांत महामना पं. मदन मोहन मालवीय, जे. कृष्णमूर्ति और डॉ. एनी बेसेंट की प्रतिमाओं पर माल्यार्पण कर समारोह का शुभारंभ हुआ। इस अवसर पर 317 स्नातक और 351 स्नातकोत्तर छात्राओं को उपाधियां प्रदान की गईं, जबकि 11 छात्राओं को स्वर्ण पदक और पुरस्कारों से सम्मानित किया गया। कार्यक्रम की अध्यक्षता प्राचार्या प्रो. अलका सिंह ने की। उन्होंने उत्तीर्ण छात्राओं और उनके अभिभावकों को

11 छात्राओं को स्वर्ण पदक और अन्य पुरस्कार मिले

- वसंत महिला कॉलेज में 668 उपाधियां बांटी गईं
- दीक्षांत परिधान में सजी छात्राओं ने मनाया जश्न

बधाई देते हुए कहा कि यह सफलता उनके निरंतर परिश्रम और समर्पण का परिणाम है। मुख्य अतिथि राजेंद्र टोयोटा के अध्यक्ष एवं प्रबंध निदेशक राजेंद्र गोयनका ने छात्राओं को संबोधित करते हुए कहा कि यह डिग्री न तो मंजिल है और न ही अंतिम सफलता, बल्कि यह जिम्मेदारी का प्रमाण-पत्र है। उन्होंने

कहा कि दीक्षांत समारोह एक जिम्मेदार नागरिक के रूप में नए जीवन की शुरुआत का प्रतीक है। विशिष्ट अतिथि पद्मश्री डॉ. रजनीकांत ने कहा कि यह दिन छात्राओं के लिए गौरव और उत्सव का अवसर है। साथ ही यह अपनी जड़ों को पहचानने और उन्हें और अधिक सुदृढ़ करने का भी समय है। बीएचयू कार्यकारिणी सदस्य प्रो. यूपी शाही, आईयूसीटीई निदेशक प्रो. पीएन सिंह, प्रो. राकेश रमन, प्रो. एनके मिश्रा, डॉ. एहसान हसन और डॉ. रंजीत शांडिल्य की उपस्थिति में छात्राओं को मेडल और उपाधियां प्रदान की गईं। कार्यक्रम का संचालन डॉ. सुनीता आर्या और डॉ. आकांक्षी श्रीवास्तव ने किया।

शिक्षा क्षेत्र में सर्वश्रेष्ठ दें छात्राएं : प्रो. पृथ्वीश नाग



महामना सभागार में वसंत कन्या महाविद्यालय के उपाधि वितरण के बाद प्रसन्न मुद्रा में छात्राएं।

वाराणसी, वरिष्ठ संवाददाता। कमच्छा स्थित वसंत कन्या महाविद्यालय का उपाधि वितरण समारोह शनिवार को विज्ञान संस्थान के महामना सभागार में आयोजित किया गया। समारोह के मुख्य अतिथि काशी विद्यापीठ के पूर्व कुलपति एवं शेपा के निदेशक प्रो. पृथ्वीश नाग रहे। उन्होंने छात्राओं को आशीर्वचन देते हुए कहा कि राष्ट्रीय शिक्षा नीति के उद्देश्यों को तभी सफलतापूर्वक लागू किया जा सकता है, जब शिक्षा के क्षेत्र में हम अपना सर्वश्रेष्ठ योगदान दें।

प्रो. नाग ने कहा कि बीएचयू के

- महामना सभागार में हुआ वसंत कन्या महाविद्यालय का उपाधि वितरण
- पांच छात्राओं ने सर्वाधिक अंकों के साथ प्राप्त किया बीएचयू गोल्ड मेडल

श्रीवास्तव ने अतिथियों का स्वागत करते हुए छात्राओं से कहा कि वे वसंत कन्या महाविद्यालय की पहचान और भविष्य हैं।

उन्होंने छात्राओं से जहां भी जाएं, अपने ज्ञान, संस्कार और आचरण से

कुछ अलग | 22 हजार से ज्यादा सिपाहियों का अप्रैल 2026 तक प्रशिक्षण होगा पूरा, 23 हजार से अधिक की चयन प्रक्रिया अंतिम चरण में

बिहार पुलिस को अगले साल मिलेंगे 45 हजार सिपाही

पटना, हिन्दुस्तान न्यूज़। अगले साल बिहार पुलिस को करीब 45 हजार सिपाही मिलने की संभावना है। इनमें 22 हजार से अधिक सिपाहियों का प्रशिक्षण अप्रैल 2026 तक पूरा हो जायेगा। जबकि, 23 हजार से अधिक सिपाहियों के चयन की चल रही प्रक्रिया मार्च 2026 तक पूरी होने की उम्मीद है। अगले साल 1799 दारोगा की बहाली पूरी कर उनको बिहार पुलिस का हिस्सा बनाना जाएगा।

वर्तमान में बिहार पुलिस के सभी पदों की स्वीकृत संख्या 2,29,651 है। इसके मुकाबले स्वीकृत चलों की संख्या 1.10 लाख से अधिक हो गयी है। इनमें एएसआई से लेकर इन्स्पेक्टर स्तर के 35 हजार पुलिसकर्मी हैं। शनिवार को बिहार पुलिस बल में 1218 नये दारोगा जुड़े हैं। प्रशिक्षण

विभिन्न पदों पर चल रही बहाली की प्रक्रिया



02

लाख
29,651 है
बिहार पुलिस
के सभी पदों
की स्वीकृत
संख्या

प्राप्त कर चुके इन दारोगा की अब विभिन्न थानों से लेकर इकाइयों में तैनाती होगी। इनके अलावा बिहार पुलिस में 21,391 सिपाहियों को नियुक्ति हो चुकी है। इनके सहित 1060 पुराने सिपाहियों को 21 जुलाई 2025 से इकट्ठे नौ महानों का बुनियादी

प्रशिक्षण दिया जा रहा है। अप्रैल 2026 तक प्रशिक्षण पूरा होने पर विधिवत रूप से इनकी तैनाती की जायेगी। इनके साथ ही 19,838 सिपाही के पदों को लेकर लिखित परीक्षा हो चुकी है। अगले चरण की शारीरिक परीक्षा इसी माह शुरू होगी। इनका चयन मार्च

1799 दारोगा भी बहाल होंगे, 19 डीएसपी ले रहे प्रशिक्षण

बिहार पुलिस में दारोगा के 1799 पदों पर नियुक्ति का विज्ञापन प्रकाशित किया गया था। इनके विरुद्ध अभ्यर्थियों से आवेदन लिए गये हैं। जल्द ही लिखित परीक्षा आयोजित की जाएगी। इस परीक्षा में सकल अभ्यर्थियों की शारीरिक जांच परीक्षा होगी। फिर अंतिम परिणाम जारी होगा। इन्वर, बीपीएससी से चयनित 19 डीएसपी का प्रशिक्षण जारी है।

2026 तक पूरा कर लिया जायेगा। चालक सिपाही के 4300 पदों पर भी नियुक्ति प्रक्रिया के तहत लिखित परीक्षा आयोजित की जा चुकी है। ये 23 हजार से अधिक सिपाही विधिवत प्रशिक्षण के बाद 2026 में बिहार पुलिस का हिस्सा बन जायेंगे।

बढ़ रही महिलाओं की भागीदारी

पुलिस बल में महिलाओं के आरक्षण का दावा बढ़ने की वजह से उनकी भागीदारी भी लगातार बढ़ रही है। वर्तमान पुलिस बल में लगभग 30 हजार महिलाएं हैं। प्रशिक्षण ले रहे 21391 सिपाही में 10,207 पुरुष और 11,176 महिलाएं हैं। इसके साथ ही 23 हजार से अधिक सिपाहियों की चल रही बहाली प्रक्रिया पूरी होने के बाद 10 हजार से अधिक नयी महिला सिपाही मिलने की संभावना है। ऐसे में अगले साल तक बिहार पुलिस बल में महिलाओं की संख्या 50 हजार तक हो सकती है।

एच1बी वीजा महंगा करने का अमेरिका में भारी विरोध

वॉशिंगटन, एजेंसी। अमेरिकी राष्ट्रपति डोनाल्ड ट्रंप द्वारा एच-1बी वीजा आवेदनों पर एक लाख डॉलर शुल्क लगाने के विरोध में 19 राज्यों ने शनिवार को अदालत का रुख किया। इन राज्यों ने राष्ट्रपति के इस फैसले को गैरकानूनी करार दिया।

अपनी याचिका में राज्यों ने चेतावनी दी कि राष्ट्रपति के इस कदम से कुशल पेशेवरों की कमी हो जाएगी, जिससे स्वास्थ्य सेवा, शिक्षा और प्रौद्योगिकी जैसे प्रमुख क्षेत्रों में संकट बढ़ेगा। न्यूयॉर्क की अटॉर्नी जनरल लेटिशिया जेम्स ने 18 अन्य अटॉर्नी जनरल के साथ मिलकर मैसाचुसेट्स

- नए आवेदनों पर एक लाख डॉलर का शुल्क
- भारतीय पेशेवरों को यह वीजा सर्वाधिक मिलता है

की जिला न्यायालय में यह मुकदमा दायर किया। मुकदमे में दलील दी गई है कि नए शुल्क से उन सरकारी और गैर-लाभकारी नियोक्ताओं के लिए व्यावहारिक रूप से मुश्किलें खड़ी हो जाएंगी, जो स्वास्थ्य सेवा, शिक्षा, प्रौद्योगिकी और अन्य क्षेत्रों में आवश्यक सेवाएं प्रदान करने के लिए एच-1बी वीजा धारकों पर निर्भर हैं।

➤ संबंधित खबर P 17

परेड : बिहार पुलिस में 1218 दारोगा शामिल, तीन ट्रांसजेंडर सीएम बोले: कानून व्यवस्था बनाए रखने में पुलिस की अहम भूमिका

बिहार शरीफ, हिन्दुस्तान प्रतिनिधि। मुख्यमंत्री नीतीश कुमार ने कहा है कि समाज में कानून व्यवस्था बनाकर रखने में पुलिस की बड़ी भूमिका है। मुख्यमंत्री शनिवार को राजगीर स्थित बिहार पुलिस अकादमी में 1218 नये दारोगा के दीक्षांत समारोह को संबोधित कर रहे थे। उन्होंने कहा कि हमें उम्मीद है कि सभी नये दारोगा कर्तव्यों का निर्वहन पूरी निष्ठा, ईमानदारी, संवेदनशीलता और अनुशासन के साथ करेंगे। क्योंकि, आप लोगों ने बेहतर ढंग से प्रशिक्षण प्राप्त किया।

इस तरह बिहार पुलिस में 1218 नये दारोगा शामिल हुए हैं। शनिवार को बिहार पुलिस अकादमी में इन लोगों को पद और निष्ठा की शपथ दिलायी गई। 2023 बैच के इन दारोगा में तीन ट्रांसजेंडर (थर्ड जेंडर) भी शामिल हैं। पहली बार बिहार में थर्ड जेंडर को दारोगा बनने का मौका मिला है। इनके अलावा 436 महिलाएं और 779 पुरुष सब इंस्पेक्टर हैं। इनमें 23 खेल कोटे से चुने गए हैं। वहीं, चार दारोगा मूल रूप से झारखंड के रहने वाले हैं।

अब इन्हें विभिन्न जिलों में प्रशिक्षण के लिए भेजा जाएगा। ये थानों में रहकर पुलिस के कार्यों की जानकारी लेंगे।



राजगीर में शनिवार को प्रशिक्षु पुलिस अवर निरीक्षकों के दीक्षांत परेड समारोह में उत्कृष्ट प्रदर्शन करनेवाले दारोगा को पुरस्कृत करते मुख्यमंत्री नीतीश कुमार। साथ हैं उपमुख्यमंत्री सह गृह मंत्री सम्राट चौधरी और पुलिस महानिदेशक विनय कुमार।

मुख्यमंत्री ने दीक्षांत परेड की सलामी ली। उन्होंने खुली जीप में परेड का निरीक्षण किया। उप मुख्यमंत्री सह गृहमंत्री सम्राट चौधरी, जल संसाधन

मंत्री विजय कुमार चौधरी, ग्रामीण विकास मंत्री श्रवण कुमार, डीजीपी विनय कुमार भी समारोह के साक्षी बने।

➤ संबंधित खबर P 13

पटना स्थित तारामंडल में दो दिवसीय नेशनल सस्टेनेबिलिटी कन्वेंशन 2025 शुरू, देशभर के इंजीनियर जुटे हर गांव से 40 किलोमीटर की दूरी पर फोरलेन होगा : नितिन

लक्ष्य

पटना, हिन्दुस्तान न्यूज़। पत्र निर्माण मंत्री नितिन नखीन ने कहा है कि हर गांव से 40 किलोमीटर की दूरी पर फोरलेन होगा, ताकि किसी भी ग्रामीण क्षेत्र से लोग कम-से-कम समय में सड़कों से किसी शहर तक पहुंच सकें।

राज्य सरकार मुख्य के किसी हिस्से से थार घटे में राजधानी पटना पहुंचने का लक्ष्य लेकर चल रही है और इसका संकल्प तैयार किया जा रहा है। इसके लिए इन्फ्रास्ट्रक्चर विकास पर तेजी से काम हो रहा है। बिहार में पांच नए एक्सप्रेस-वे के निर्माण पर काम हो रहा है। इसके अलावा कई महत्वपूर्ण सड़कों का निर्माण किया जा रहा है। सुदूर इलाकों में भी सड़कों का जाल बिछाया जा रहा है। मंत्री शनिवार को पहले नेशनल सस्टेनेबिलिटी कन्वेंशन



05

नए एक्सप्रेस-वे के निर्माण पर बिहार में काम हो रहा है

मंत्री ने कहा- 20वीं सदी की तकनीक से 21वीं सदी का बुनियादी ढांचा नहीं बना सकते

सूबे के किसी हिस्से में पहुंचने के चार घंटे के लक्ष्य पर किया जा रहा काम

तारामंडल जगह पर ने शनिवार को इंट्रोड्यूसन और इन्वीजिनिंग की ओर अग्रिम शिफ्ट में आईसीएयर के वैश्विक अग्रणी व्यापार को सम्मिलित करने का पत्र निर्माण मंत्री नखीन। साथ में सामान्य प्रशासन विभाग के महानिदेशक सह मुख्य जंघ अधिकारी दीपक कुमार सिंह, एनटीईए के अध्यक्ष अरुण सिन्हा और युनिसेफ के निवेदन जॉर्जिया।

2025 को संघोधित कर रहे थे। इंट्रोड्यूसन और इन्वीजिनिंग (इंजिनिंग) के सस्टेनेबल डेवलपमेंट फोरम की ओर से तारामंडल में दो

दिवसीय कन्वेंशन का आयोजन किया गया है। शिवाजी को भी कन्वेंशन जारी रहेगा। मंत्री ने कहा कि हम 20वीं सदी के तरीकों का उपयोग करके 21वीं सदी

का बुनियादी ढांचा नहीं बना सकते। हमारा लक्ष्य राज्य स्तर, पर्यवरण पर शुन्य प्रतिकूल प्रभाव और मरुत को शुन्य पटनाएं होने चाहिए। हमें सामग्री

को बर्बादी कम करने के लिए श्री डी ब्रिटिश नैतिक अभिनव तकनीकों को आनना चाहिए। टिकवड जलवायु लक्ष्यो सड़कें बनाने होंगे। इसके लिए

फलाई ऐरा और स्टोन डस्ट जैसे औद्योगिक उप उत्पादों का उपयोग करना चाहिए जो पर्यावरण और सामाजिक न्याय दोनों पर प्रतिकूल हैं।

ये हुए सम्मानित

सस्टेनेबिलिटी एक्सीलेंस अवार्ड्स: 1. एनटीईए, फर्रुखाबाद 2. हिन्दुस्तान कंस्ट्रक्शन कंपनी लि. 3. प्रो. अनिल कुमार 4. न्यू गवर्नमेंट पॉलिटेक्निक, पटना

सस्टेनेबिलिटी इम्पैक्ट अवार्ड्स: 1. सर्वोत्कृष्ट डिजाइनर 2. सारी मुगल 3. डॉ. पी. उषा कुमार सस्टेनेबिलिटी इनीशिएशन अवार्ड्स: 1. डॉ. अनुपम उपाध्याय 2. राज्य तारामंडल शिक्षा बोर्ड

स्थानीय तकनीक को प्रभावी बनाने पर बल

सामान्य प्रशासन विभाग के महानिदेशक सह मुख्य जंघ अधिकारी दीपक कुमार सिंह ने कहा कि आवागमन संरचना के विकास के लक्ष्य निर्माण कार्य में स्थानीय सामग्री व स्थानीय तकनीकों के उपयोग अग्रिम प्रभावी होगा। उन्होंने फेडरल तदर्थक बसाकर बाढ़ नियंत्रण करने की बजाए उचित बाढ़ प्रबंधन के महत्व पर भी प्रकाश डाला। कन्वेंशन के मुख्य वक्ता युनिसेफ के निवेदन बावेला ने कहा कि विकास की कोई कार्ययोजना बगैर बुनियादी और महिलाओं के धुत नहीं हो सकता। हमें बुलाहरी जैसे समुदायों की महिलाओं को जो स्थानीय संसाधनों की कमी संरक्षक है, क्षमता निर्माण और विनियम धुत के

माध्यम से संरक्षित बनाना होगा। बिहार में महिला श्रम बल भारीदारी में हलिया वृद्धि एक अग्रिम संकेत है, जिसे नीति और सामाजिक बुनियादी ढांचे द्वारा समर्थित किया जाना चाहिए। इसके पहले एनटीईए के अध्यक्ष अरुण कुमार सिन्हा ने कहा कि कन्वेंशन को एक रणनीतिक ढांचा तैयार करना चाहिए। लक्ष्य बिहार को बाढ़ और सूखे के बीच त्पानातार सुलने वाले राज्य से बदलकर जागतिक ताकतिलेन में अग्रणी बनना जा सके। सम्मेलन सयोजक और बिहार केंद्र के वेदरसेन नीतमणि चौरा ने बन्धवार प्रामन किया। इस अवसर पर बेहतर बावों के लिए सस्टेनेबिलिटी अवार्ड्स भी दिे गये।

यातायात नियम तीन बार तोड़ा तो लेना होगा प्रशिक्षण

पटना, हिन्दुस्तान ब्यूरो। यातायात नियमों का बार-बार उल्लंघन करने वालों को अब खैर नहीं। तीन बार से ज्यादा यातायात नियम तोड़ने पर ड्राइविंग लाइसेंस जब्त कर लिया जाएगा। उनके नाम वेबसाइट पर सार्वजनिक किए जाएंगे। लाइसेंस तभी वापस होगा जब वे यातायात नियमों का प्रशिक्षण लेंगे। प्रशिक्षण अधिकतम एक माह का होगा।

इसके बाद संवर्धित चालक फिर से यातायात नियमों का उल्लंघन करेंगे तो स्थायी तौर पर लाइसेंस रद्द कर दिया जाएगा। यानी वे गाड़ी चलाने के योग्य नहीं माने जाएंगे। परिवहन विभाग ने इसे लागू करने की तैयारी शुरू कर दी है। विभाग के अधिकारियों के अनुसार यातायात नियमों के उल्लंघन में बिहार देश में दसवें पावदान

परिवहन विभाग जल्द लागू करेगा नियम



24 लाख से अधिक चालान ट्रैफिक पुलिस ने काटे

■ इस वर्ष 13 दिसम्बर तक 30 लाख से अधिक लोगों का यातायात नियमों के उल्लंघन में चालान काटा

पर है। इस वर्ष एक जनवरी से 13 दिसम्बर तक 30 लाख से अधिक लोगों का यातायात नियमों के उल्लंघन के आरोप में चालान काटा गया। इसमें परिवहन विभाग ने पांच लाख 86 हजार 91 तो ट्रैफिक पुलिस की ओर से 24 लाख 22 हजार 492

लोगों पर चालान काटा गया। हर मर्ह ने ऐसे चालकों की संख्या बढ़ती जा रही है जो नियमों का उल्लंघन कर रहे हैं। ऐसे चालकों पर नकेल कसने के लिए विभाग ने तैयारी कर रखी है। विभाग ने तय किया है कि बिहार में यातायात नियमों को तीन बार

इस तरह उल्लंघन

- ओवरस्पीडिंग यानी तेज गति से वाहन चलाना
- ओवरलोडिंग यानी क्षमता से अधिक सवार्/ सामान
- सिग्नल यानी रेड लाइट को पार कर जाना
- बिना हेलमेट और सीट बेल्ट के वाहन चलाना
- रैश ड्राइविंग यानी गलत तरीके से वाहन चलाना
- गलत दिशा में यानी विपरीत दिशा में गाड़ी चलाना

तोड़ने वाले वाहन चालकों के नाम को वेबसाइट पर जारी किया जायेगा। हर जिले में परिवहन विभाग की वेबसाइट पर ऐसे चालकों का नाम प्रदर्शित होगा। वाहन चालकों पर नकेल कसने के पीछे मूल मकसद सड़क दुर्घटनाओं में कमी लाना है।

रेलवे में 22 हजार पदों पर बहाली जल्द



जॉब्स

■ कुल 11 अलग-अलग श्रेणियों में निकाली जाएंगी रिक्तियां

पटना, वरीय संवाददाता। रेलवे की प्रतियोगिता परीक्षा की तैयारी करने वाले लाखों युवाओं लिए नौकरी पाने का सुनहरा मौका है। रेलवे मंत्रालय ने काफी दिनों के बाद लेवल 1 की रिक्तियां बड़ी संख्या में निकालने की मंजूरी प्रदान कर दी है। रेल मंत्रालय ने 11 अलग-अलग श्रेणियों में कुल 22 हजार लेवल-1 पदों पर नई नियुक्तियों की अनुमति प्रदान की है।

रेलवे बोर्ड ने इसकी अधिकारिक अधिसूचना भी जारी कर दी है। भर्ती में पूर्व मध्य रेलवे में 993 पद, दक्षिण पूर्व रेलवे में 1,199 पद आवंटित किए गए हैं। आरआरबी महेन्द्रू के चेयरमैन संजय

कुमार ने बताया कि पद सृजित कर लिए गए हैं। इसी वर्ष की वैकेंसी है, तो उम्मीद है दिसंबर के अंत या जनवरी के पहले सप्ताह में आवेदन की प्रक्रिया शुरू हो जाएगी। आदेश के अनुसार, सभी जोन और प्रोडक्शन यूनिट्स से लेवल-1 के रिक्त पदों की मांग ह्यूमन रिसोर्स मैनेजमेंट सिस्टम से ली गई थी।

वर्ष 2025 के सेंट्रलाइज्ड एम्प्लॉयमेंट नोटिफिकेशन के तहत इन 22 हजार पदों पर भर्ती की प्रक्रिया शुरू होगी। इसमें एससी, एसटी, ओबीसी और दिव्यांग कोटे के लिए आरक्षण का पूरा प्रावधान रखा गया है। पूरी नियुक्ति में सबसे ज्यादा

पद इंजीनियरिंग विभाग में हैं, जहां कुल 12,500 पद स्वीकृत किए गए हैं। इनमें सबसे ज्यादा पद ट्रैक मेंटेनर ग्रेड-4 के 11 हजार पद सृजित किए गए हैं। ट्रैफिक प्वाइंट बी के 5000 पद सृजित किए गए हैं। अस्सिस्टेंट (एस एवं टी) 1500, अस्सिस्टेंट (सी एवं डब्ल्यू) 1000, अस्सिस्टेंट ऑपरेशन 500, अस्सिस्टेंट लोको शीट 200, अस्सिस्टेंट (टीआरडी) 800, अस्सिस्टेंट (पी-वे) 300, अस्सिस्टेंट (ट्रैक मशीन) 600 पद और अस्सिस्टेंट (ब्रिज) 600 पद सृजित किए गए हैं। इस भर्ती का युवा काफी दिनों से इंतजार कर रहे थे। इतनी वैकेंसी के अलावा रेलवे में दो लाख से अधिक रिक्तियां हैं। प्रतियोगिता परीक्षाओं की तैयारी करने वालों ने लगातार रेलवे से नियुक्ति देने की मांग की है।

दावा : सर्दी-खांसी का वायरस दिल को बीमार कर रहा



■ आरएसवी संक्रमण से हृदय रोग का खतरा सबसे अधिक

कोपेनहेगन, एजेंसी। सर्दी-खांसी से परेशान लोगों को भविष्य में हृदय रोग का सामना करना पड़ सकता है।

हाल ही में इस संबंध में डेनमार्क स्थित स्टेटेंस सीरम इंस्टीट्यूट के विशेषज्ञों ने एक अध्ययन किया। उनके मुताबिक, रेस्पिरेटरी सिंसिटियल वायरस (आरएसवी), जो आम तौर पर सर्दी-जुकाम का कारण बनता है, वह दिल का दौरा, स्ट्रोक और हार्ट फेलियर जैसी बीमारियों का खतरा बढ़ा सकता है।

दरअसल, आरएसवी एक संक्रामक वायरस है। यह वायरस खांसी और छींक से निकलने वाली बूंदों से फैलता है और सतहों पर सात घंटे तक जीवित रह सकता है। इस अध्ययन में विशेषज्ञों ने इस वायरस के एक नए और गंभीर खतरे पर प्रकाश डाला है।



दौरा, स्ट्रोक या हार्ट फेलियर होने का खतरा ज्यादा था।

इस संक्रमण के कारण एक साल के भीतर दिल की बीमारी होने का खतरा आम तौर पर 4.7 फीसदी अधिक था। जिन लोगों को पहले से ही दिल की बीमारी (जैसे हाई ब्लड प्रेशर या बंद धमनियां) थी, उनमें जोखिम 11.9% तक बढ़ गया। अस्पताल में भर्ती होने वाले आरएसवी मरीजों में यह जोखिम 6.6 फीसदी था, जबकि 85 से 94

केंद्रीय सचिवालय को पहले दिन दौड़ में चार गोल्ड

पटना, मुख्य संवाददाता। अखिल भारतीय सिविल सेवा एथलेटिक्स चैंपियनशिप 2025-26 के पहले दिन शनिवार को केंद्रीय सचिवालय नई दिल्ली के एथलीटों का दबदबा रहा। केंद्रीय सचिवालय के खिलाड़ियों ने चार गोल्ड जीते। यह गोल्ड महिला और पुरुष वर्ग के 500 मीटर दौड़, पुरुषों के 800 मीटर और वेटर्न पुरुषों के 800 मीटर की दौड़ में मिले। बिहार को शिवानी ने 800 मीटर में रजत जीता।

इससे पहले पाटलिपुत्र खेल परिसर पटना में चैंपियनशिप का शुभारंभ हुआ। किया गया। प्रतियोगिता में 31 राज्य एवं केंद्रीय सचिवालय की टीमों भाग ले रही हैं। उद्घाटन विहार के मुख्य सचिव प्रत्यय अमृत ने किया। उन्होंने सभी प्रतिभागी खिलाड़ियों और अधिकारियों का विहार में स्वागत किया। संवोधन में मुख्य सचिव ने विहार को एक उभरते हुए खेल गंतव्य के रूप में रेखांकित करते हुए राज्य द्वारा सफलतापूर्वक आयोजित प्रमुख खेल आयोजनों का उल्लेख किया। इनमें खेलो इंडिया यूथ गेम्स, होरो पुरुष हॉकी टूर्नामेंट, महिला एशियन चैंपियंस ट्रॉफी व एशियन अंडर-20 रग्बी चैंपियनशिप शामिल हैं। कहा कि विहार समृद्ध संस्कृति और खेल खिलाड़ियों के प्रति आत्मीय आतिथ्य के लिए जाना जाता है।

उद्घाटन समारोह के दौरान 31 टीमों द्वारा अनुशासित मार्च पारट किया गया, जो खेल भावना और एकता का प्रतीक रहा। इसके उपरान्त विहार सचिवालय खेल फाउंडेशन व अखिल भारतीय सिविल सेवा के ध्वज का ध्वजारोहण कर प्रतियोगिता का शुभारंभ किया गया।



पाटलिपुत्र खेल परिसर में शनिवार को अखिल भारतीय असेनिक सेवा एथलेटिक्स प्रतियोगिता में 800 मीटर की दौड़ लगाती महिला प्रतिभागी।



पाटलिपुत्र खेल परिसर में अखिल भारतीय असेनिक सेवा एथलेटिक्स प्रतियोगिता का उद्घाटन करते विहार के मुख्य सचिव प्रत्यय अमृत, सामान्य प्रशासन विभाग के महानिदेशक दीपक कुमार सिंह, पथ विकास निगम के एमडी शीर्षत कपिल अशोक व अन्य।

प्रतियोगिताओं के परिणाम

महिला 500 मीटर दौड़		2. हरदीप कुमार	आरएसबी मुंबई
1. भारती	केंद्रीय सचिवालय, दिल्ली	3. सुमित	एनसीटी दिल्ली
2. साक्षी पवार	महाराष्ट्र	वेटर्न पुरुष 800 मी दौड़ (40-50 वर्ष)	
3. भारती साहू	छत्तीसगढ़	1. अनीश	केरल
पुरुष 500 मीटर दौड़		2. प्रवीन	एनसीटी दिल्ली
1. राहुल	केंद्रीय सचिवालय, दिल्ली	3. उमेश सिंह	उत्तराखंड
2. किसान तड़वी	महाराष्ट्र	वेटर्न पुरुष 800 मी दौड़ (50-60 वर्ष)	
3. अभिषेक नैन	हरियाणा	1. राजकुमार	केंद्रीय सचिवालय, दिल्ली
महिला 800 मीटर दौड़		2. राजेश कुमार	हरियाणा
1. यमुना	आरएसबी मुंबई	3. राजेश सिंह	उत्तराखंड
2. शिवानी कुमारी	बिहार	वेटर्न पुरुष 800 मी (40-50 वर्ष)	
3. भारती साहू	छत्तीसगढ़	1. योगेश	हरियाणा
पुरुष 800 मीटर दौड़		2. दीपक	एनसीटी दिल्ली
1. राहुल	केंद्रीय सचिवालय, दिल्ली	3. वेद प्रकाश	आरएसबी इंदौर

15 दिसेंबर को समापन होगा, दो दिन ट्रेक और फील्ड स्पर्धाओं के साथ जारी रहेगी चैंपियनशिप

यह चैंपियनशिप खेल प्रतिभाओं को प्रोत्साहित करेगी। साथ ही देशभर के सिविल सेवकों के बीच आपसी सौहार्द और सहयोग को भी मजबूत करेगी। -प्रत्यय अमृत, मुख्य सचिव

अनुशासन और उत्साह का दिखा संगम

पटना। पाटलिपुत्र खेल परिसर शनिवार को सिर्फ एक खेल मैदान नहीं, बल्कि देशभर के सिविल सेवकों की ऊर्जा, अनुशासन और खेल भावना का जीवंत मंच बन गया। परिसर में एक अलग ही जोश और उत्साह देखने को मिला। सुबह से ही खिलाड़ियों की हलचल, ट्रेक पर तैयारी की गूंज और दर्शक दीर्घा में उमड़ता उत्साह माहौल को खास बना रहा था। खिलाड़ियों ने अपने-अपने राज्य के झंडे और पहचान के साथ जब मैदान में कदम रखा, तो पूरा परिसर तालियों की गड़गड़ाहट से गूंज उठा। उद्घाटन समारोह के दौरान पारंपरिक और आधुनिक आयोजन का सुंदर समन्वय देखने को मिला। चैंपियनशिप में विभिन्न आयु वर्गों के खिलाड़ी हिस्सा ले रहे हैं। 31 राज्यों से आये खिलाड़ी ट्रेक के किनारे खिलाड़ी एक-दूसरे का हौसला बढ़ाते नजर आए, तो राज्यों के बीच स्वस्थ प्रतिस्पर्धा भी दिखाई दी। यह जीत-हार की लड़ाई नहीं, बल्कि आपसी सौहार्द और सहयोग का उत्सव था।

पटना पाटलिपुत्र खेल परिसर में अखिल भारतीय असेनिक सेवा एथलेटिक्स प्रतियोगिता का उद्घाटन करते विहार के मुख्य सचिव प्रत्यय अमृत, सामान्य प्रशासन विभाग के महानिदेशक दीपक कुमार सिंह, पथ विकास निगम के एमडी शीर्षत कपिल अशोक व अन्य।

बिहार पुलिस अकादमी में नये दारोगा के दीक्षांत समारोह में शामिल हुए नीतीश कुमार प्रशिक्षण में उत्कृष्ट प्रदर्शन करने वाले प्रशिक्षु दारोगा हुए पुरस्कृत

दीक्षांत समारोह

राजगीर, निसं। 2023 बैच के प्रशिक्षुओं की ट्रेनिंग बिहार पुलिस अकादमी में 11 नवंबर 2024 को शुरू हुई थी। 13 महीने के कठिन प्रशिक्षण के बाद इनका दारोगा बनने का सपना पूरा हुआ। इन्हें विशेष प्रशिक्षण के लिए देश के नामी संस्थानों में भेजा गया। इसके अलावा विशेषज्ञों ने इन्हें नयी तकनीक, पुलिस के लिए सहयोगी एप, कानून, मेडिकल आदि विषयों की जानकारी दी।

इस दौरान खेल कोटा से चयनित प्रशिक्षुओं ने प्रशिक्षण की अवधि में देश-विदेश की विभिन्न प्रतियोगिताओं में सात स्वर्ण, 14 रजत और आठ कांस्य पदक समेत कुल 29 पदक हासिल किये। पासिंग आउट परेड के बाद इन जवानों के चेहरे खुशी से चमक रहे थे। वहीं, इनके अभिभावकों की खुशी भी देखने लायक थी। इन्हें विशेष प्रशिक्षण के स्टडी कम एक्सपोजर विजिट के भेजा गया। यातायात प्रबंधन के गुरु मध्य प्रदेश के भोपाल स्थित कैप्ट. रूम इंटरवेंशन एंड टैक्टिक्स की जानकारी हरियाणा के मानेसर स्थित एनएसजी में ली।

मेघालय के नेपा में साइबर क्राइम इन्वेस्टिगेशन तो पटना के आरएसएस में डायल 112 प्रणाली के बारे में सिखाया गया। पटना के विशेषज्ञों ने कंप्यूटर और साइबर तकनीक का प्रशिक्षण दिया। गया दक्षिण बिहार केन्द्रीय विश्वविद्यालय के शिक्षकों ने मानव व्यवहार व प्रबंधन विषय पर प्रशिक्षण दिया। पटना एम्स के डॉ. निखिल गोयल ने मेडिको-लीगल विषयों पर व्यावहारिक प्रशिक्षण दिया।



राजगीर स्थित बिहार पुलिस अकादमी में प्रशिक्षु पुलिस अवर निरीक्षक के दीक्षांत परेड समारोह में शनिवार को सलामी लेते मुख्यमंत्री नीतीश कुमार। साथ में उपमुख्यमंत्री सह गृह मंत्री सम्राट चौधरी, जल संसाधन सह संसदीय कार्य मंत्री विजय कुमार चौधरी, ग्रामीण विकास मंत्री श्रवण कुमार, सांसद कौशलेंद्र कुमार, पुलिस महानिदेशक विनय कुमार व अन्य।

जज्बे को सलाम, दुनिया के तानों को किनारे रखकर तीन ट्रांसजेंडरों ने भी मारी बाजी

बिहारशरीफ, हिप्र। राजगीर में शनिवार को पासिंग आउट परेड के बाद लोग प्रशिक्षुओं के लगन, मेहनत, हिम्मत और जुनून की चर्चा कर रहे थे। इन्हें इस मुकाम तक पहुंचाने में इनके परिवार के लोगों ने क्या योगदान दिया, शायद ही यह किसी को पता चले। किसी की मां ने खेती कर बेटी को पढ़ाया तो किसी की पत्नी ने पढ़ाई और ट्रेनिंग के दौरान उनका साथ दिया। वेस्ट परेड कमांडर का अवार्ड हासिल करने वाली मीना कुमारी की सफलता की राह कांटों से भरी है। उसने बताया कि पिता के गुजरने के बाद मां ने

खेती-बारी कर उसे पढ़ाया। उसकी यह सफलता परिवार को समर्पित है। चयनित एक ट्रांसजेंडर ने बताया कि लोगों के विरोध के बाद भी पिता ने प्रतियोगिता परीक्षाओं की तैयारी के लिए उसे पटना में रखा। पटना में तैयारी के दौरान लोग ताना मारते थे कि क्या कर पाएगा। मां-पिता और भाई ने उसपर भरोसा रखा। भोजपुर के मनीष कुमार चौधरी समारोह के बाद भावुक हो गये। उनकी आंखों से आंसू निकल पड़े। उन्होंने बताया कि गर्भावस्था के दौरान पत्नी ने उनकी पढ़ाई में सहयोग किया।

अवर निरीक्षकों को दिलाई शपथ

मुख्यमंत्री नीतीश कुमार शनिवार को राजगीर स्थित बिहार पुलिस अकादमी में 1218 नये दारोगा के दीक्षांत समारोह में शामिल हुए। उन्होंने कहा कि हमने पूर्व में कई बार इस पुलिस अकादमी का भ्रमण किया है। उन्होंने अधिकारियों को निर्देश दिया कि इन कार्यों को जल्द पूरा करें। इसके पहले दीक्षांत परेड कार्यक्रम के दौरान प्रशिक्षु पुलिस अवर निरीक्षकों को शपथ दिलाई गई।

पुलिस अकादमी का मुख्यमंत्री ने लिया जायजा

कार्यक्रम के पूर्व मुख्यमंत्री ने बिहार पुलिस अकादमी का जायजा लिया। इस दौरान अधिकारियों ने उन्हें बताया कि राज्य सरकार द्वारा अकादमी के विस्तार के लिए अकादमी परिसर से सटे 22 एकड़ अतिरिक्त भूमि अधिग्रहण की स्वीकृति दी गयी है। इस भूमि की अधिग्रहण की कार्रवाई नालंदा जिला प्रशासन द्वारा की जा रही है। इस अतिरिक्त भूमि में नया प्रशासनिक भवन, परेड मैदान, अधिकारियों के लिए आवास एवं अन्य सुविधाओं का निर्माण किया जायेगा।

चांदी नए शिखर पर...पहली बार 2 लाख रुपये के पार

अमर उजाला ब्यूरो

नई दिल्ली। बढ़ती मांग और रिजर्व बैंक की ब्याज दरों में कटौती के बाद पहली बार चांदी 2 लाख रुपये प्रति किलो के पार पहुंच गई। मल्टी कमोडिटी मार्केट (एमसीएक्स) में चांदी शुक्रवार को 1600 रुपये चढ़कर 200510 रुपये प्रति किलो के शिखर पर पहुंच गई।

पिछले चार दिनों में चांदी 18620 रुपये महंगी हुई है। बीते सोमवार को इसकी कीमत 181742 रुपये प्रति किलोग्राम थी। वहीं, शुक्रवार को सोने के भाव में भी रिकॉर्ड तेजी दर्ज की गई। एमसीएक्स पर सोने का भाव करीब 2500 रुपये बढ़कर 134966 रुपये प्रति 10 ग्राम पर पहुंच गया। सोने-चांदी के दामों में



चार दिनों में चांदी 18620 रुपये हुई महंगी...सोना प्रति 10 ग्राम 134966 रुपये पर पहुंचा

यह उछाल ठीक उस समय आई, जब भारतीय स्टॉक मार्केट बंद हो चुका है। अगर बीते कुछ समय के रुझान को देखें और सोना-चांदी के भाव के उतार-चढ़ाव पर नजर डालें, तो पता चलता है कि लंबे समय में सोने और चांदी ने हमेशा तेजी ही दिखाई है। इससे निवेशकों को भी लंबी अवधि में अच्छा फायदा हुआ है। >> कारोबार भी देखें

यूपी के भाजपा सांसदों से बोले मोदी- आप काम करिए, यह मजदूर आपके पीछे खड़ा है

प्रधानमंत्री ने सरकारी योजनाओं के कम प्रचार पर जताई चिंता

अमर उजाला ब्यूरो

नई दिल्ली। प्रधानमंत्री नरेंद्र मोदी ने शुक्रवार को संसद भवन में उत्तर प्रदेश के भाजपा सांसदों से मुलाकात की। करीब 40 मिनट की मुलाकात में प्रधानमंत्री ने सांसदों से कहा कि आप लोग वस काम करिए, यह मजदूर आपके पीछे खड़ा है।

प्रधानमंत्री ने सांसदों को अपने क्षेत्रों में सक्रिय रहने, सोशल मीडिया का व्यापक इस्तेमाल करने का निर्देश भी दिया। मुलाकात ऐसे समय हुई है, जब रविवार को राज्य में नया अध्यक्ष तय होना है। एक सांसद ने बताया, प्रधानमंत्री ने सरकार की योजनाओं व उपलब्धियों का कम प्रचार होने पर चिंता जाहिर की।

पात्र लोगों तक पहुंचाएं योजनाओं का लाभ



पीएम मोदी ने सभी सांसदों से योजनाओं, कार्यक्रमों की जानकारी देने के लिए सोशल मीडिया का व्यापक इस्तेमाल करने का आह्वान किया। पीएम ने कहा कि सांसद अपने अपने क्षेत्र में डटे रहें। लोगों से सीधा संवाद रखें। उनकी समस्याओं को दूर करें। सरकार की योजनाओं को जमीनी और पात्र लोगों तक पहुंचाने के लिए सारी शक्ति लगाएं।

पीएम मोदी ने कहा कि हमारी सरकार हर मोर्चे पर काम कर रही है। गांव, गरीब, महिला, किसान का आजादी के बाद सबसे तेज सशक्तिकरण हुआ है। हमारी सारी नीतियां, कार्यक्रम इन्हीं पर केंद्रित हैं, मगर हमारी योजनाओं, नीतियों और उपलब्धियों का प्रचार कम होता है।

फीडबैक ले रहे पीएम : सत्र के दौरान पीएम मोदी सांसदों से लगातार फीडबैक ले रहे हैं। उन्होंने प. बंगाल के सांसदों से भी मुलाकात की थी। राजग सांसदों के साथ डिनर किया। राजग संसदीय दल की बैठक को भी संबोधित किया था।

प्रदेश भाजपा अध्यक्ष का चुनाव आज, पंकज चौधरी रेस में आगे

नई दिल्ली। उत्तर प्रदेश भाजपा के 17वें अध्यक्ष के लिए नामांकन शनिवार को होगा। लेकिन, इससे पहले केंद्रीय मंत्री पंकज चौधरी के अगले प्रदेश अध्यक्ष बनने के कयास तेज हो गए। बृहस्पतिवार को गृह मंत्री अमित शाह के आवास पर चली 3 घंटे की मैराथन बैठक में चौधरी के नाम पर सहमति बनने की खबर के बाद वह रेस में सबसे आगे हैं। इस लिहाज से अगर जरूरी हुआ तो रविवार को मतदान होगा अन्यथा दोपहर एक बजे नए प्रदेश अध्यक्ष की घोषणा कर दी जाएगी।

सूत्रों ने बताया कि यूपी के नए अध्यक्ष के लिए कई नामों पर चर्चा हुई। यह जिम्मेदारी किसी ओबीसी चेहरे को देने की सहमति बनी। अंत में इस पद के लिए योगी सरकार के मंत्री धर्मपाल सिंह और पंकज चौधरी के नाम पर देर तक मंथन हुआ। अंत में पंकज के नाम पर सहमति बन गई। ब्यूरो

शाह के आवास पर हुई मैराथन बैठक में कई नामों पर हुई चर्चा

पंकज का दावा मजबूत क्यों?

पंकज कुर्मी बिरादरी से हैं, जो ओबीसी में यादव के बाद सबसे बड़ी



आबादी वाली है। लोकसभा चुनाव में भाजपा को पूर्वांचल में कुर्मी वोटों के छिटकने से बड़ा नुकसान

हुआ था। केंद्रीय नेतृत्व सपा की बढ़त की काट के लिए अपना पुराना कुर्मी, ठाकुर, ब्राह्मण समीकरण को मजबूत बनाए रखना चाहता है। 7 बार के सांसद चौधरी की पूर्वांचल के कुर्मियों में अच्छी पैठ है। दूसरी ओर धर्मपाल सिंह लोध बिरादरी से हैं। सूत्रों का कहना है कि लोकसभा चुनाव में भी यह बिरादरी कमोबेश भाजपा के साथ खड़ी रही थी।

>> मतदाताओं की सूची जारी : पेज 3

राष्ट्रीय संगठन महामंत्री ने नेताओं संग बैठक कर बनाई रणनीति

लखनऊ। शुक्रवार को भाजपा के राष्ट्रीय संगठन महामंत्री बीएल संतोष शुक्रवार दोपहर मुख्यमंत्री योगी आदित्यनाथ से उनके सरकारी आवास पर मुलाकात करने के बाद प्रदेश भाजपा कार्यालय में चुनाव संबंधी बैठक में शामिल हुए। सूत्रों की माने तो केंद्रीय मंत्री पंकज चौधरी के अलावा उप मुख्यमंत्री केशव प्रसाद मौर्य, कैबिनेट मंत्री स्वतंत्र देव सिंह, धर्मपाल सिंह, केंद्रीय मंत्री बीएल वर्मा, राज्यसभा सांसद बाबू राम निषाद, रेखा वर्मा, साध्वी ज्योति निरंजन के नामों की भी चर्चा रही। ब्यूरो

खरमास बाद मंत्रिमंडल विस्तार

नए प्रदेश अध्यक्ष के चयन के बाद जातीय और क्षेत्रीय समीकरण को साधने के लिए योगी मंत्रिमंडल में विस्तार पर भी मंथन हुआ। तय किया गया कि 15 जनवरी को खरमास खत्म होने के तत्काल बाद विस्तार को अंजाम दिया जाएगा।

पीएम विश्वकर्मा सम्मान योजना 55 हजार में से 38 हजार आवेदन बैंकों से खारिज

अभिषेक गुप्ता

लखनऊ। प्रधानमंत्री विश्वकर्मा सम्मान योजना के तहत गरीब कारीगरों के 70 फीसदी आवेदन बैंकों ने खारिज कर दिए। सितंबर 2025 तक की रिपोर्ट के मुताबिक सितंबर तक प्राप्त कुल 55021 आवेदनों में से 38752 आवेदन बैंकों ने खारिज किए हैं। केवल 23.69 फीसदी आवेदन स्वीकृत हुए और सिर्फ 19.39 फीसदी आवेदनों में धनराशि जारी की गई।

योजना के तहत बैंकों ने कुल मांगी गई राशि 528.08 करोड़ का केवल 22 फीसदी ही स्वीकृत किया और सिर्फ 18 फीसदी ही वितरित किया। यह रिपोर्ट संकेत देती है कि आवेदकों को पर्याप्त मार्गदर्शन नहीं मिल रहा। बैंक अत्यधिक सतर्कता बरत रहे हैं। प्रक्रिया जटिल है। चिंताजनक बात यह है कि ग्रामीण बैंकों में अस्वीकृति दर सबसे अधिक है, जबकि योजना का प्रमुख लक्ष्य ग्रामीण कारीगर और शिल्पकार समुदाय ही है।



आवेदकों को जानकारी की कमी और बैंकों की अतिरिक्त सतर्कता बनी वजह

किस बैंक ने कितने आवेदन किए निरस्त

बैंक	आवेदन	अस्वीकृत
स्टेट बैंक ऑफ इंडिया	12997	8667
पंजाब नेशनल बैंक	9122	5504
बैंक ऑफ बड़ौदा	8327	6456
उत्तर प्रदेश ग्रामीण बैंक	6335	5239
इंडियन बैंक	5332	3891
यूनियन बैंक ऑफ इंडिया	4805	3674
सेंट्रल बैंक ऑफ इंडिया	2126	1626
केनरा बैंक	2118	1272
बैंक ऑफ इंडिया	1307	973
एचडीएफसी बैंक	673	321
यूको बैंक	664	514
पंजाब एंड सिंध बैंक	318	238
इंडियन ओवरसीज बैंक	272	180
एक्सिस बैंक	140	19
बैंक ऑफ महाराष्ट्र	97	53
कोटक महिंद्रा बैंक	93	14
आईसीआईसीआई बैंक	69	40
आईडीबीआई बैंक	52	47
इंडसइंड बैंक	46	2
उत्कर्ष स्मॉल फाइनेंस बैंक	44	0
अन्य	84	22

एफआईआर दर्ज करने के आदेश के खिलाफ पुनरीक्षण याचिका पोषणीय नहीं : हाईकोर्ट

कहा-अंतरिम प्रकृति का है सीआरपीसी की धारा-156 (3) के तहत पारित आदेश

संवाद न्यूज एजेंसी

प्रयागराज। इलाहाबाद हाईकोर्ट ने कहा कि दंड प्रक्रिया संहिता की धारा-156(3) के तहत मजिस्ट्रेट की अदालत का पुलिस को एफआईआर दर्ज करने और जांच का दिया गया आदेश अंतरिम प्रकृति का होता है। यह आदेश केवल आपराधिक मामलों की जांच प्रारंभ कराने के लिए होता है न कि अभियुक्त के अधिकारों का अंतिम निर्धारण करने के लिए। इसके खिलाफ पुनरीक्षण याचिका पोषणीय नहीं है।

इस टिप्पणी संग न्यायमूर्ति चवन प्रकाश की अदालत ने हाथरस निवासी नाहनी व अन्य की ओर से दाखिल पुनरीक्षण याचिका खारिज कर दी। याचियों ने हाथरस के अपर



मुख्य न्यायिक मजिस्ट्रेट की अदालत के तीन नवंबर-2023 को पारित उस आदेश को चुनौती दी थी, जिसमें पुलिस को उनके खिलाफ एफआईआर दर्ज कर मामले की जांच के निर्देश दिए गए थे। इसके खिलाफ याचियों ने पुनरीक्षण याचिका दाखिल कर हाईकोर्ट से इस आदेश को रद्द करने की मांग की थी।

कोर्ट ने याचिका खारिज कर दी। फादर थॉमस मामले में पूर्ण पीठ के फैसले का हवाला देते हुए कोर्ट ने कहा कि जिन व्यक्तियों के खिलाफ न तो संज्ञान लिया गया है और न ही

क्या है सीआरपीसी की धारा-156 (3)

संज्ञेय अपराध के मामले में जब पीड़ित की तहरीर पर पुलिस एफआईआर दर्ज नहीं करती, तब सीआरपीसी की धारा-156(3) के तहत न्यायिक मजिस्ट्रेट की अदालत में अर्जी दाखिल की जा सकती है। इस पर मजिस्ट्रेट की अदालत संबंधित थाने को एफआईआर दर्ज कर मामले की जांच का आदेश दे सकती है।

कोई प्रक्रिया जारी हुई है। वे धारा-156(3) के आदेश को चुनौती देते हुए आपराधिक पुनरीक्षण दाखिल नहीं कर सकते। यह आदेश अंतरिम होता है। इसके खिलाफ सीआरपीसी की धारा-397(2) के तहत पुनरीक्षण याचिका पोषणीय नहीं है।

लखनऊ में मतदाता सूची से सबसे ज्यादा नाम कटेंगे

एसआईआर : 12.32 लाख गणना प्रपत्र नहीं आए वापस, दूसरे नंबर पर गाजियाबाद में 11.41 लाख नाम हटेंगे

अजित बिसारिया

लखनऊ। उत्तर प्रदेश के गाजियाबाद में 11.41 लाख (40.23 फीसदी) और लखनऊ में 12.32 लाख (30.86 प्रतिशत) नाम मतदाता सूची से हटाए जाएंगे। संख्या के लिहाज से लखनऊ में सबसे ज्यादा नाम कटेंगे। आयोग के लाख जतन के बावजूद पूरे प्रदेश में अभी तक 2.98 करोड़ लोगों के गणना प्रपत्र संग्रहीत न होने की स्थिति में हैं। हालांकि, इस स्थिति को देखते हुए विशेष प्रगाढ़ पुनरीक्षण (एसआईआर) के तहत गणना प्रपत्र वितरित करने और जमा करने

नाम कटने में शीर्ष 20 जिले (20% या अधिक)

बलरामपुर (26.72%), कानपुर नगर (25.62%), प्रयागराज (25.48%), गौतमबुद्धनगर (25.32%), मेरठ (25.26%), आगरा (23.65%), शाहजहाँपुर (23.16%), हापुड़ (22.67%), कन्नौज (22.19%), फर्रुखाबाद (21.72%), बरेली (21.33%), बदायूं (21.08%), बहराइच (20.91%), सिद्धार्थनगर (20.65%), संभल (20.61%), संतकबीरनगर (20.36%), प्रतापगढ़ (20.09%), सीतापुर (20%)।



**एसआईआर
दिलाएगा
मताधिकार**

ललितपुर में कटेंगे सबसे कम 9.28% नाम, बुंदेलखंड में स्थिति अच्छी

प्रदेश में ललितपुर में सबसे कम 9.28% मतदाताओं के नाम कटेंगे। हमीरपुर में 11.05%, महोब में 12.74%, बांदा में 12.82%, अमरोहा में 13.53%, पीलीभीत में 13.90% अम्बेडकरनगर में 14.04%, झांसी में 14.04%, चित्रकूट में 14.25%, गाजीपुर में 14.54% नाम हटाए जाएंगे। गणना प्रपत्र वापस जमा होने के लिहाज से बुंदेलखंड अच्छी स्थिति में है।

की अंतिम तिथि बढ़ाकर 26 दिसंबर कर दी गई है।

आयोग के दिल्ली के उच्चपदस्थ सूत्रों के मुताबिक, शहरी क्षेत्रों में बड़े पैमाने पर मतदाता स्थायी रूप से

अनुपस्थित, स्थानांतरित, मृत और डबल वोट वाले मिल रहे हैं। आयोग की विभिन्न जिलों से प्राप्त 12 दिसंबर की रिपोर्ट के अनुसार, प्रदेश में 19.31% यानी 2,98,19,053 गणना

प्रपत्र असंग्रहीत श्रेणी में हैं। नवंबर में फ्रीज की गई मतदाता सूचियों में 154430092 मतदाता दर्ज हैं। इनमें से 80.69% मतदाताओं के गणना फॉर्म डिजिटाइज हो चुके हैं।

एएनटीएफ को जल्द मिलेंगे 150 कर्मी

लखनऊ। राज्य सरकार ने एंटी नारकोटिक्स टॉस्क फोर्स (एएनटीएफ) को और मजबूत करने का निर्णय लिया है। वर्तमान में एएनटीएफ में पुलिसकर्मियों को प्रतिनियुक्ति पर तैनात किया गया है। पर, इसमें नियतन (जनशक्ति) के हिसाब से फोर्स कम है। इसे देखते हुए 150 कर्मियों की जल्द तैनाती की जाएगी। आईजी एएनटीएफ अब्दुल हमीद ने बताया कि सीएम की पहल पर वर्ष 2022 में गठित एएनटीएफ में अधिकारियों-कर्मचारियों के 386 पद सृजित हैं लेकिन तैनाती सिर्फ 236 पदों पर है। 150 रिक्त हैं। उन्होंने बताया कि इन रिक्त पदों पर जल्द ही तैनाती की जाएगी। सीएम के निर्देश पर अब सभी पुलिसकर्मियों की स्थायी तैनाती का निर्णय लिया गया है। उन्होंने कहा कि स्थायी पुलिसकर्मियों की तैनाती के साथ नियतन के अनुसार फोर्स उपलब्ध होने से नशे के सौदागरों पर कार्रवाई में तेजी आएगी। ब्यूरो

बिना उपभोक्ता की सहमति के स्मार्ट मीटर को प्रीपेड में बदलना गलत : परिषद

लखनऊ। उपभोक्ता परिषद अध्यक्ष के अवधेश कुमार वर्मा ने कहा है कि बिना उपभोक्ता की सहमति के स्मार्ट मीटर को पोस्टपेड में बदलना गलत है। उन्होंने केंद्रीय ऊर्जा मंत्री के संसद में 11 दिसंबर को दिए बयान का जिक्र करते हुए कहा कि इससे साफ है कि बिना उपभोक्ता की सहमति के स्मार्ट मीटर को पोस्ट पेड में बदलना गलत है। फिर भी बिजली कंपनियां बड़े पैमाने पर गरीब व छोटे घरेलू उपभोक्ताओं के स्मार्ट मीटरों को बिना उनकी सहमति के पोस्टपेड से प्रीपेड में बदल रही हैं। कंपनियों ने अब तक 53 लाख से अधिक स्मार्ट प्रीपेड मीटर दिए हैं। इनमें से 33 लाख से अधिक उपभोक्ताओं के मीटर बिना सहमति के प्रीपेड मोड में बदले गए हैं। यह पूरी तरह से मनमानी और कानून के खिलाफ है। उन्होंने इसे विद्युत अधिनियम 2003 की धारा 47 (5) का उल्लंघन बताया है। कहा, इसका हर स्तर पर विरोध किया जाएगा। ब्यूरो

निजीकरण के विरोध में दिल्ली में बैठक आज

लखनऊ। पूर्वांचल व दक्षिणांचल विद्युत निगमों के निजीकरण और इलेक्ट्रिसिटी (अमेंडमेंट) बिल 2025 के विरोध में बिजली कर्मचारियों की राष्ट्रीय समन्वय समिति नेशनल कोऑर्डिनेशन कमेटी ऑफ इलेक्ट्रिसिटी इंप्लाइज एंड इंजीनियर्स की संयुक्त किसान मोर्चा और अखिल भारतीय ट्रेड यूनियनों के साथ 14 दिसंबर को दिल्ली में बैठक होगी। संघर्ष समिति के संयोजक शैलेंद्र दुबे ने बताया कि इसमें संयुक्त संघर्ष की रणनीति बनाकर आंदोलन की घोषणा की जाएगी। ब्यूरो

शिक्षकों ने ऑनलाइन हाजिरी के बहिष्कार का किया एलान

अखिल भारतीय शिक्षक संयुक्त मोर्चा ने कहा- थोपी जा रही व्यवस्था

अमर उजाला ब्यूरो

लखनऊ। बेसिक शिक्षा विभाग द्वारा शिक्षकों के लिए ऑनलाइन हाजिरी की व्यवस्था लागू करने की तैयारी के साथ ही इसका विरोध भी शुरू हो गया है। अखिल भारतीय शिक्षक संघर्ष मोर्चा ने शिक्षकों की उचित मांगें बिना पूरी किए ऑनलाइन हाजिरी के बहिष्कार की घोषणा की है।

शिक्षक नेताओं ने अपर मुख्य सचिव बेसिक शिक्षा को भेजे पत्र में कहा है कि चार दिसंबर को परिषदीय विद्यालयों के शिक्षकों की उपस्थिति सुनिश्चित करने के लिए ऑनलाइन प्लेटफार्म तैयार करने का निर्देश दिया गया है। उन्होंने कहा कि

पहले शिक्षकों की उचित मांगें पूरी करने का किया आग्रह

इस व्यवस्था को लागू करने से पहले हुई बैठक में शिक्षकों को भी बुलाकर उनके सुझाव लिए गए थे। पर, बिना शिक्षकों की समस्याओं का समाधान किए ही इस व्यवस्था को थोपा जा रहा है। मोर्चा के घटक उत्तर प्रदेशीय जूनियर हाईस्कूल (पूर्व माध्यमिक) शिक्षक संघ के प्रदेश अध्यक्ष योगेश त्यागी व उत्तर प्रदेशीय प्राथमिक शिक्षक संघ (तिवारी गुट) के प्रदेश अध्यक्ष विनय तिवारी ने कहा कि शासन के इस निर्णय से शिक्षक आहत व आक्रोशित हैं।

उन्होंने कहा कि पूर्व में तत्कालीन

मुख्य सचिव के साथ हुई वार्ता में इस व्यवस्था को इसलिए स्थगित किया गया था कि शिक्षकों की समस्याओं का पहले समाधान किया जाए। उच्च न्यायालय ने भी शिक्षकों की उपस्थिति सुनिश्चित कराने की कार्ययोजना पेश करने को कहा है न कि इसे लागू करने के निर्देश दिए हैं। शिक्षक नेताओं ने कहा, मनमाना आदेश जारी करने से शिक्षकों को आंदोलन के लिए प्रेरित किया जा रहा है। कहा, पहले शिक्षकों को आधे दिन का अवकाश, ईएल-सीएल, मेडिकल व बीमा की सुविधा देने जैसी मांगें पूरी का जाए। कह, इस निर्णय में उनके साथ सभी शिक्षक, शिक्षामित्र, अनुदेशक हैं।

बेसिक-माध्यमिक के प्रधानाध्यापक बनेंगे समर्थ व सक्षम

लखनऊ। बेसिक व माध्यमिक शिक्षा विभाग में समय-समय पर प्रधानाध्यापकों व अधिकारियों के तबादले के बाद नए को काम समझने में समय लगता है। इसे देखते हुए राज्य शैक्षिक अनुसंधान एवं प्रशिक्षण परिषद (एससीईआरटी) ने तीन हैंडबुक तैयार की हैं जो प्रधानाध्यापकों को उनकी जिम्मेदारियां बताएंगी।

एससीईआरटी ने प्राथमिक विद्यालयों के लिए सक्षम, उच्च प्राथमिक विद्यालयों के लिए समर्थ और माध्यमिक विद्यालयों के प्रधानाचार्यों के लिए दक्ष नाम से हैंडबुक बनाई है। बेसिक व माध्यमिक शिक्षा विभाग के अपर मुख्य सचिव पार्थ

एससीईआरटी ने तैयार कीं तीन हैंडबुक, विमोचन जल्द

सारथी सेन शर्मा की पहल पर तैयार हैंडबुक में प्रधानाध्यापकों को विभाग की योजनाएं, वित्तीय नियम, प्रशासनिक, शैक्षिक व सामुदायिक जिम्मेदारी के बारे में भी जानकारी दी गई है ताकि नवागत किसी भी प्रधानाध्यापक को किसी से पूछने की जरूरत न पड़े। जल्द ही इन हैंडबुक का विमोचन किया जाएगा।

हैंडबुक को तैयार करने वाली टीम के मुखिया एससीईआरटी के संयुक्त निदेशक डॉ. पवन कुमार सचान ने

बताया कि विद्यालयों के दैनिक कामकाज व विद्यालय के कुशल संचालन में भी यह काफी उपयोगी है। इसमें विद्यालयों के संचालन से जुड़ी हर चीज को समाहित किया गया है।

हैंडबुक में कई जानकारियां : हैंडबुक में विभागीय पोर्टल, शैक्षिक अभियान, लैब, कक्षा प्रबंधन, मिड-डे मील, स्वास्थ्य व स्वच्छता, विद्यालय समितियां, बाल एवं विज्ञान मेला, मिशन शक्ति, निपुण भारत मिशन, डिजिटल रिकॉर्ड, खेलकूद, आंगनवाड़ी केंद्रों के संचालन, निर्माण और खरीद आदि से जुड़ी जानकारी दी गई है। ब्यूरो

विद्यांजलि से संवरेंगे प्रदेश के 26 हजार विद्यालय

संस्थाएं, एनजीओ, कंपनियां विकास के लिए आ रही आगे, अब तक 83 हजार विद्यालय पोर्टल पर हुए रजिस्टर

बागपत में स्थानीय संगठनों व एनजीओ की ओर से जिले के 201 विद्यालयों को आधुनिक बनाने के लिए सहयोग करने की पहल की गई है। इसके तहत पिल्लित विद्यालयों में इंटरैक्टिव व्हाइट बोर्ड, इंटरनेट सुविधा, लेपटॉप, एलईडी प्रोजेक्टर, प्रिंटर, राउटर, स्मार्ट टीवी, कोर्डिंग लैप जैसी आधुनिक सुविधाएं उपलब्ध कराई जा रही हैं। इससे जिले के 25 हजार से ज्यादा छात्र लाभान्वित होंगे।

पहल -1

स्वयंसेवी संस्था इनोबल ने गौतमबुद्ध नगर के कंप्यूटर स्कूल नव क्लास सेंटर 15 में सहयोग करने का प्रस्ताव दिया है। संस्था ने इस विद्यालय में पांच क्लास रूम, वॉटर टैंक, वाइड्रॉवाल निर्माण, शैव, पाने के पानी के लिए आरओ, 34 सोलिंग फैन, ट्यूबलाइट, अलमारी, ग्रोन बोर्ड, टेबलेट, कोर्डिंग लैप बनाने की इच्छा जताई है। संस्था ने यह सारे काम छह महीने में करने की बात कही है। बेसिक शिक्षा विभाग ने इनके प्रस्ताव पर मुहर लगा दी है।

पहल -2

अक्षय कुमार

लखनऊ। शिक्षा मंत्रालय की पहल पर बेसिक व माध्यमिक विद्यालयों को विद्यांजलि पोर्टल से जोड़ा जा रहा है। इसके तहत कोई भी संगठन, एनजीओ, पूर्व छात्र, एनआरआई विद्यालयों के विकास में सहयोग दे सकते हैं। अब तक प्रदेश के 83 हजार विद्यालय पोर्टल पर रजिस्टर किए गए हैं। इनके विकास के लिए विभिन्न संस्थाएं, एनजीओ और कंपनियां आगे आ रही हैं।

प्रदेश में लगभग 2.50 लाख बेसिक व माध्यमिक शिक्षा विभाग के सरकारी, एडेड व निजी विद्यालय हैं। बेसिक व माध्यमिक शिक्षा विभाग के अपर मुख्य सचिव गार्थ सारथी सेन शर्मा की पहल पर इनमें से ज्यादा से ज्यादा विद्यालयों को पोर्टल पर ऑनबोर्ड करने की कवायद तेज की गई है। अक्टूबर में जहां पोर्टल पर मात्र 22 हजार विद्यालय पंजीकृत थे, वहीं अब इनकी संख्या 83 हजार पहुंच गई है। इसमें 26472 विद्यालयों ने अपनी जरूरतों को पोर्टल पर रजिस्टर किया है। विद्यालयों ने वाइड्रॉवाल, स्मार्ट क्लास, पेयजल, शौचालय, पंचे-

स्कूल गोद भी ले सकते हैं

विद्यांजलि योजना के तहत एनजीओ किसी अच्छे काम के लिए स्कूल गोद भी ले सकते हैं। भदोही में प्राथमिक स्कूल भभीरा की एनजीओ कौशल से कल्याण चैरिटेबल फाउंडेशन ने 36 महीने के लिए गोद लिया है। इसने संस्था की ओर से छात्रों व अभिभावकों को नष्ट के खिलाफ जागरूक किया जाएगा। अधिकारियों ने बताया कि स्कूलों को गोद लेने के 13 में से छह प्रस्ताव स्वीकृत किए गए हैं। प्रस्तावों को कार्यवाही के लिए संबंधित बीएमए व टीआईओएस को भेजा गया है।



यह समाज में योगदान देने अच्छा नैका है। पूर्व छात्र को अपने स्कूल में योगदान कर उसे बेहतर बनाने की फलत कर सकते हैं। इसके माध्यम से हम समाज और विद्यालय के बीच एक नई कड़ी बनाने का प्रयास करेंगे। -गार्थ सारथी सेन शर्मा, अपर मुख्य सचिव, बेसिक व माध्यमिक शिक्षा विभाग

ट्यूबलाइट, जागरूकता अभियान आदि से जुड़े प्रस्ताव दिए हैं। इस पर स्वयंसेवी संस्थाएं व कंपनियां काम करने व सहयोग के लिए आगे आ रही हैं।

विभाग के मुताबिक, 68 विद्यालयों में सामग्री देने की प्रक्रिया पूरी हो गई है। इसमें 14353 छात्र लाभान्वित हुए हैं। 26383 विद्यालयों से

8300 वालंटियर भी पंजीकृत

विद्यांजलि पोर्टल पर विद्यालयों के सहयोग आदि के लिए वालंटियर के रूप में भी काम करने की सुविधा है। पोर्टल पर यूए के लिए अब तक 8360 वालंटियर रजिस्टर हुए हैं। इसमें 6298 व्यक्ति, 12 एनआरआई, 193 एनजीओ, 35 सीएसआर (कॉर्पोरेट सामाजिक उत्तरदायित्व) व 1832 अन्य हैं। इनके नाम, पते व मोबाइल नंबर संबंधित जिलों को दे दिए जाते हैं। वे आवश्यकतानुसार इनसे संपर्क कर कार्यवाही करते हैं।

जुड़ी प्रक्रिया चल रही है। खास यह कि इसमें किसी भी तरह की भागदौड़ नहीं करनी है। संबंधित कंपनी या संस्थान ऑनलाइन ही आवेदन करके अपना प्रस्ताव देगे। विभाग ऑनलाइन मूल्यांकन कर उसे स्वीकृत करके संबंधित जिले के बीएमए व डीआईओएस को भेज देगे।

जनवरी में शुरू होगी उत्तर प्रदेश स्वच्छ वायु प्रबंधन परियोजना

विश्व बैंक के सहयोग से लागू होगी परियोजना, 2760
करोड़ की लागत से छह वर्षों में होगा क्रियान्वयन

अमर उजाला ब्यूरो

लखनऊ। प्रदेश में बढ़ते वायु प्रदूषण से निपटने के लिए योगी सरकार एक बड़ा और दूरगामी कदम उठाने जा रही है। मुख्यमंत्री योगी आदित्यनाथ जनवरी 2026 में उत्तर प्रदेश स्वच्छ वायु प्रबंधन परियोजना का औपचारिक शुभारंभ करेंगे। इस महत्वाकांक्षी परियोजना का उद्देश्य प्रदेश को स्वच्छ, स्वस्थ और आर्थिक रूप से अधिक सशक्त बनाना है।

परियोजना के शासी निकाय की अध्यक्षता प्रदेश के मुख्य सचिव करेंगे, जबकि प्रमुख सचिव और अपर मुख्य सचिव इसके सदस्य होंगे। हाल ही में मुख्य सचिव की अध्यक्षता में हुई शासी निकाय की बैठक में परियोजना के समयबद्ध क्रियान्वयन के निर्देश दिए गए।

यह परियोजना विश्व बैंक के सहयोग से लागू की जा रही है। 10 दिसंबर 2025 को विश्व बैंक के निदेशक मंडल ने इसे स्वीकृति दी। परियोजना का कुल परिव्यय 2760 करोड़ रुपये (304.66 मिलियन अमेरिकी डॉलर) है, जिसमें 2714 करोड़ रुपये (299.66 मिलियन डॉलर) का ऋण और 45.29 करोड़ रुपये (5 मिलियन डॉलर) का अनुदान शामिल है। इसे वर्ष 2025 से 2031 तक छह वर्षों में चरणबद्ध तरीके से लागू किया जाएगा।

उत्तर प्रदेश स्वच्छ वायु प्रबंधन परियोजना भारत की पहली वायुक्षेत्र-आधारित वायु गुणवत्ता प्रबंधन परियोजना है, जिसे

स्वच्छ रसोई, परिवहन व

उद्योग पर विशेष ध्यान

परियोजना के अंतर्गत लगभग 39 लाख परिवारों को स्वच्छ खाना पकाने के समाधान उपलब्ध कराए जाएंगे। इसके साथ ही लखनऊ, कानपुर, वाराणसी और गोरखपुर में 15 हजार विद्युत चालित तिपहिया वाहन तथा 500 विद्युत चालित बसों का संचालन किया जाएगा। इसके अतिरिक्त 13,500 अधिक प्रदूषण फैलाने वाले भारी वाहनों के स्थान पर स्वच्छ विकल्प अपनाने के लिए प्रोत्साहन दिया जाएगा। औद्योगिक क्षेत्र में संसाधन-कुशल ईट निर्माण तकनीकों और सुरंग भट्टों को प्रोत्साहित किया जाएगा। औद्योगिक समूहों के लिए स्वच्छ वायु प्रबंधन योजनाएं तैयार की जाएंगी तथा छोटे भाप बॉयलरों के स्थान पर साझा बॉयलर सुविधाओं को अपनाने के लिए नीतिगत ढांचा और व्यवहार्यता अध्ययन किया जाएगा।

सीमा-पार प्रदूषण पर
भी होगी सख्ती

वायु प्रदूषण में प्रभावी कमी लाने के उद्देश्य से उत्तर प्रदेश सरकार पड़ोसी राज्यों के साथ समन्वय बढ़ाकर सीमा-पार उत्सर्जन से निपटने की रणनीति अपनाएगी, ताकि कम लागत में अधिक प्रभावी और स्थायी परिणाम सुनिश्चित किए जा सकें।

इंडो-गंगा मैदान में वायु प्रदूषण के प्रमुख स्रोतों को ध्यान में रखकर तैयार किया गया है। यह आईआईटी कानपुर, आईआईटी दिल्ली और नॉर्वे के वायु अनुसंधान संस्थान के वैज्ञानिक अध्ययनों पर आधारित है।

उच्चीकृत कस्तूरबा विद्यालयों में पद भरने व निर्माण की गति धीमी

अमर उजाला ब्यूरो

लखनऊ। प्रदेश में सभी 746 कस्तूरबा गांधी बालिका विद्यालयों (केजीबीवी) को 9वीं से 12वीं तक अपग्रेड किया जा रहा है। पर, अपग्रेड हो रहे विद्यालयों में कई जिले न तो खाली पदों को भरने की कार्यवाही समय से कर पा रहे हैं और न ही नए निर्माण समय से पूरे करा पा रहे हैं। इससे छात्राओं को असुविधा का सामना करना पड़ रहा है।

बेसिक शिक्षा विभाग की ओर से अपग्रेड किए जा रहे केजीबीवी में नए ब्लॉक व क्लास रूम का निर्माण, छात्रावास निर्माण, टॉयलेट ब्लॉक, अतिरिक्त डारमेट्री आदि का निर्माण होना है। कार्य व बजट स्वीकृत होने के बाद भी 49 जिलों में निर्माण कार्य शुरू नहीं किए गए हैं। इससे उच्चीकृत केजीबीवी में छात्राओं को पूरी सुविधाएं नहीं मिल पा रही है। समग्र शिक्षा में स्वीकृत योजनाओं का भी लाभ छात्राओं को नहीं मिल पा रहा है।

हाल ही में हुई समीक्षा में बेसिक शिक्षा राज्य मंत्री संदीप सिंह ने इस पर नाराजगी जताते हुए जल्द टेंडर की प्रक्रिया पूरी कर निर्माण कराने के निर्देश दिए हैं। समग्र शिक्षा के उप निदेशक डॉ. मुकेश कुमार सिंह ने बताया कि हर हफ्ते समीक्षा बैठक कर जिलों के निर्माण व अन्य कार्यों की प्रगति जांची जा रही है।

49 जिलों में बड़ी संख्या में काम अब तक नहीं हुए शुरू, असुविधा का सामना कर रही छात्राएं

यहां नहीं शुरू हुए काम

सुल्तानपुर, सीतापुर, गोंडा, बहराइच, बलरामपुर, अंबेडकरनगर, अलीगढ़, अमरोहा, बदायूं, बांदा, बरेली, बस्ती, चंदौली, एटा, हमीरपुर, हापुड़, हाथरस, जालौन, खीरी, महाराजगंज, गाजीपुर, जालौन, गोरखपुर, मेरठ, मिर्जापुर, प्रतापगढ़, सहारनपुर, शामली, सिद्धार्थनगर, सोनभद्र और शामली। इनके अलावा चालू वित्तीय वर्ष में स्वीकृत बड़े सुदृढीकरण के काम भी कई जिलों में नहीं शुरू हो पाए हैं। इनमें बाराबंकी, बलरामपुर, गाजीपुर, गोरखपुर, कुशीनगर, रामपुर, संभल शामिल हैं। आजमगढ़, चंदौली, फतेहपुर, कौशाम्बी, गाजीपुर व हरदोई में बेड रिप्लेसमेंट की प्रक्रिया भी पूरी नहीं हुई है।

ओपन जिम, वाशिंग मशीन के नहीं हुए टेंडर : विभाग की स्वीकृति के बाद भी आगरा, बदायूं, बलरामपुर, हरदोई, उन्नाव, संभल व सोनभद्र में ओपन जिम का टेंडर नहीं किया गया। ऐसे ही बलरामपुर, बदायूं, उन्नाव व गोरखपुर में रोटी मेकिंग मशीन, अयोध्या, बलरामपुर, बदायूं व शामली में वाशिंग मशीन खरीद के टेंडर नहीं हुए। बदायूं, सोनभद्र व उन्नाव में जनरेटर के टेंडर नहीं किए गए हैं।

ठोस कार्रवाई से जीते जाते हैं युद्ध सिर्फ भाषणों से नहीं : सीडीएस

हैदराबाद। चीफ ऑफ डिफेंस स्टाफ (सीडीएस) जनरल अनिल चौहान ने पाकिस्तान पर निशाना साधते हुए कहा कि युद्ध केवल भाषणों से नहीं, बल्कि ठोस और उद्देश्यपूर्ण कार्रवाई से जीते जाते हैं। सीडीएस ने कहा कि भारत की ताकत

उसकी मजबूत संस्थाएं, लोकतांत्रिक स्थिरता और सशस्त्र बलों की पेशेवर क्षमता है, जबकि हमारे पड़ोसी देशों के साथ ऐसा नहीं है। जनरल चौहान शनिवार को हैदराबाद के डुंडीगल स्थित एयर फोर्स

अकादमी में संयुक्त स्नातक पासिंग आउट परेड में शामिल हुए। इसमें वायुसेना को 244 नए अफसर मिले, जिसमें 215 पुरुष और 29 महिला शामिल हैं। इस दौरान जनरल चौहान ने कहा, भारत की भविष्य की युद्ध क्षमता तीन मजबूत स्तंभों एकजुटता, आत्मनिर्भरता और नवाचार पर आधारित होगी। तीनों मिलकर जेएआई है, जो जय हिंद का पहला शब्द भी है। सीडीएस ने कहा,

नए अधिकारी ऐसे समय में वायुसेना में शामिल हो रहे हैं, जब भारतीय सशस्त्र बल बड़े बदलाव के दौर से गुजर रहे हैं। एकीकृत ढांचे, संयुक्त अभियानों और रक्षा क्षेत्र में आत्मनिर्भरता की सोच से देश की सैन्य ताकत का भविष्य तय हो रहा है। एजेंसी



हैदराबाद में शनिवार को परेड के दौरान
जनरल अनिल चौहान। एजेंसी

■ जंग में कोई रनरअप नहीं, गलती की गुंजाइश नहीं...सीडीएस ने कहा, युद्ध में कोई रनर-अप नहीं होता। गलती की कोई गुंजाइश नहीं होती और लापरवाही की कीमत बहुत भारी पड़ती है। देश की ताकत सतर्क, चुस्त और हर समय तैयार रहने की क्षमता में है। जीत को आदत बनाना ही इस नई व्यवस्था का हिस्सा होना चाहिए।

■ ऑपरेशन सिंदूर जारी, 365 दिन तैयारी जरूरी : उन्होंने कहा कि ऑपरेशन सिंदूर जारी है। अब नया दौर आ चुका है, जिसमें 24 घंटे और 365 दिन उच्च स्तर की तैयारी जरूरी है। युद्ध और युद्ध की प्रकृति तेजी से बदल रही है। भविष्य में वही सेनाएं सफल होंगी, जो नई तकनीकों व नए क्षेत्रों में महारत हासिल करेंगी।

काशी सांसद रोजगार महाकुंभ में 8000 से ज्यादा युवाओं को मिली नौकरी

लखनऊ। प्रदेश में रोजगार महाकुंभ 2025 के तहत वाराणसी में हुए काशी सांसद रोजगार महाकुंभ में 8054 युवाओं को नौकरी मिली। राजकीय आईटीआई करौंदी वाराणसी परिसर में 9 व 10 दिसंबर को हुए आयोजन में 293 कंपनियां शामिल हुईं। ये कंपनियां विपणन, उत्पादन, मशीन ऑपरेटर, सेल्स, नर्सिंग, ड्राइवर, सप्लाय चैन, ऑटोमोबाइल, होटल आदि क्षेत्रों में हैं।

दरअसल, राज्य सरकार ने युवाओं को राष्ट्रीय व अंतरराष्ट्रीय स्तर पर रोजगार दिलाने के लिए उप्र रोजगार मिशन का गठन किया है। इसी क्रम में श्रम एवं सेवायोजन विभाग ने 18 अगस्त को लखनऊ से रोजगार महाकुंभ 2025 अभियान का शुभारंभ किया था। इसके माध्यम से राष्ट्रीय स्तर पर तीन लाख तथा अंतरराष्ट्रीय स्तर पर युवाओं को 25 हजार नौकरियां उपलब्ध कराने का लक्ष्य तय

वाराणसी में हुए आयोजन में शामिल हुई 293 कंपनियां

किया गया है। लखनऊ में 26 से 28 अगस्त तक पहले चरण के आयोजन में 16212 युवाओं नौकरी मिली थी। इनमें 1612 युवाओं को विदेश में नौकरी मिली। वाराणसी में हुए कार्यक्रम की अध्यक्षता श्रम एवं सेवायोजन मंत्री अनिल राजभर ने की। प्रमुख सचिव श्रम एवं सेवायोजन डॉ. एमके शनमुगा सुंदरम, निदेशक सेवायोजन नेहा प्रकाश शामिल हुए।

काशी सांसद रोजगार महाकुंभ में हाईस्कूल, इंटरमीडिएट, स्नातक, आईटीआई, डिप्लोमा, परास्नातक आदि योग्यताधारी करीब 22725 अभ्यर्थी शामिल हुए। इसमें अंतिम रूप से 8054 युवाओं का चयन हुआ। इनमें 85 अभ्यर्थियों का चयन विदेश के लिए हुआ। चयनितों में 331 महिला और 8 दिव्यांग अभ्यर्थी भी शामिल हैं। विभाग के मुताबिक युवाओं को अधिकतम 6 लाख रुपये वार्षिक पैकेज तक की नौकरी मिली है। ब्यूरो

खाली पदों को लेकर रेलवे बोर्ड की गणना पर सवाल, नई भर्ती की मांग

लखनऊ। रेलवे में भर्ती को लेकर रेलवे बोर्ड द्वारा की गई गणना को गलत बताते हुए अखिल भारतीय रेलवे मेंस फेडरेशन ने कड़ा विरोध दर्ज कराया है। फेडरेशन के महामंत्री शिवगोपाल मिश्रा ने कहा कि रेलवे बोर्ड के अनुसार ग्रुप डी के तहत केवल 22 हजार पदों पर भर्ती प्रस्तावित है, जबकि वास्तविक स्थिति इससे कहीं अधिक गंभीर है। उन्होंने दावा किया कि अकेले उत्तर रेलवे में ही करीब 50 हजार पद खाली पड़े हैं। ऐसे में रिक्त पदों के मुकाबले भर्ती की गणना पूरी तरह त्रुटिपूर्ण है।

चारबाग स्थित नॉर्दर्न रेलवे मेंस यूनियन कार्यालय में शनिवार को आयोजित प्रेस कॉन्फ्रेंस में शिवगोपाल मिश्रा ने बताया कि इस मुद्दे को लेकर रेलवे बोर्ड के अधिकारियों से नई गणना कराने के लिए बातचीत की जाएगी। उन्होंने कहा कि सरकार को रेलवे के निजीकरण से दूरी बनानी चाहिए और रिक्त पदों को नियमित कर्मचारियों के माध्यम से ही भरा जाना चाहिए। रेल सुरक्षा का हवाला

22 व 23 को चारबाग रेलवे स्टेडियम में होगा 101वां वार्षिक अधिवेशन

देते हुए उन्होंने स्पष्ट किया कि सेप्टी से जुड़े पदों पर संविदा या आउटसोर्सिंग के तहत नियुक्तियों का फेडरेशन पुरजोर विरोध करेगा।

इस अवसर पर उन्होंने 22 और 23 दिसंबर को चारबाग रेलवे स्टेडियम में होने वाले फेडरेशन के 101वें वार्षिक अधिवेशन की जानकारी भी दी। उन्होंने बताया कि अधिवेशन में देशभर से करीब पांच हजार डेलिगेट्स शामिल होंगे। इसमें विदेशी अतिथियों के साथ-साथ उपमुख्यमंत्री ब्रजेश पाठक, रेलवे बोर्ड के चेयरमैन, विभिन्न रेलवे जोनों के महाप्रबंधक और डीआरएम भी मौजूद रहेंगे। शिवगोपाल मिश्रा ने आठवें वेतन आयोग को लेकर भी नाराजगी जताई। उन्होंने कहा कि कर्मचारियों की जरूरतों की अनदेखी की गई है और फिटमेंट फैक्टर में बदलाव जरूरी है। ब्यूरो

लगातार अनुपस्थित रहने पर सहायक अध्यापिका निलंबित

प्रयागराज। नौ अक्टूबर 2021 से बिना किसी सूचना के लगातार अनुपस्थित रहने पर सोरांव के मटियारा स्थित उच्च प्राथमिक विद्यालय की सहायक अध्यापिका दिव्या तिवारी को तत्काल प्रभाव से निलंबित किया गया। जिला बेसिक शिक्षा अधिकारी अनिल कुमार ने जारी आदेश में कहा है कि सहायक अध्यापिका को जीवन निर्वाह भत्ता तभी दिया जाएगा जब वह प्रमाण प्रस्तुत करेंगी कि वे किसी अन्य सेवायोजन, व्यापार व व्यवसाय में संलग्न नहीं हैं। मामले की जांच खंड शिक्षा अधिकारी होलागढ़ करेंगे। निलंबन अवधि में दिव्या को प्राथमिक विद्यालय होलागढ़ से संबद्ध किया गया है और जांच अधिकारी पृथक से आरोप पत्र जारी करेंगे। संवाद

गत विजेता मिस्र को हराकर भारत पहली बार फाइनल में

चेन्नई। भारत ने स्ववैश विश्वकप 2025 के सेमीफाइनल में दो बार के चैंपियन और गत विजेता मिस्र को 3-0 से हराकर इतिहास रच दिया। चेन्नई में खेले गए इस मुकाबले में दूसरी वरीयता प्राप्त भारतीय टीम ने शानदार प्रदर्शन किया और पहली बार फाइनल में जगह बनाई।

रविवार को फाइनल में भारत का मुकाबला शीर्ष वरीय हांगकांग से होगा, जिसने दूसरे सेमीफाइनल में जापान को हराया। मिस्र के खिलाफ पहले मैच में राष्ट्रीय चैंपियन वेलावन सैथिलकुमार (विश्व रैंकिंग 45) ने इब्राहिम एलकब्बानी को 3-0 (7-1, 7-3, 7-6) से हराया। इसके बाद 17 वर्षीय अनहत सिंह (विश्व रैंकिंग 28), जो टूर्नामेंट की सबसे युवा



खिलाड़ी हैं, ने नूर हेइकल को कड़े मुकाबले में 3-2 (6-7, 7-5, 7-3, 3-7, 7-3) से पराजित कर भारत को 2-0 की बढ़त दिलाई। अभय सिंह ने

अब तक का सर्वश्रेष्ठ प्रदर्शन जारी

स्ववैश विश्वकप में भारत का यह अब तक का सर्वश्रेष्ठ प्रदर्शन है। टीम ने 2023 के सेमीफाइनल में पहुंचने के रिकॉर्ड को भी पीछे छोड़ दिया है। दो साल पहले सेमीफाइनल में ही भारत मलेशिया से हार गया था और उसे कांस्य पदक से संतोष करना पड़ा था।

■ भारत ने टूर्नामेंट में अब तक एक भी अंक नहीं गंवाया है। ग्रुप स्टेज में स्विट्जरलैंड और ब्राजील को 4-0, क्वार्टरफाइनल में दक्षिण अफ्रीका को 3-0 से हराया।

एडम हवाल को 3-1 (7-5, 6-7, 7-5, 7-6) से हराकर जीत पक्की की। एकतरफा जीत के चलते जोशना चिनप्पा का मैच नहीं खेला गया। एजेसी

नजरें सूर्य-शुभमन पर, धर्मसंकट से बचने के लिए धौलाधार के पहाड़ों में करना होगा धुआंधार प्रदर्शन

भारत-दक्षिण अफ्रीका के बीच तीसरा टी-20 मैच आज, कम तापमान के बीच बाद में बल्लेबाजी करना रहता है फायदेमंद

धर्मशाला। धौलाधार पर्वतमाला के बीच बने हिमाचल प्रदेश क्रिकेट एसोसिएशन (एचपीएस) स्टेडियम में भारत और दक्षिण अफ्रीका की टीमें रविवार को टी-20 मुकाबले में दस साल बाद एक-दूसरे से टकराएंगी। भारतीय टीम 2015 में मिला फिफालो हार का बदला चुकाने के साथ ही पांच मैचों की सीरीज में धर्मसंकट से बचने के लिए बहुत हासिल करना चाहेगी। दोनों टीमों एक-एक मैच जीतकर नयावरी पर हैं।

फरवरी माघ में भारत-श्रीलंका में होने वाले टी-20 विरुद्ध से पहले भारतीय टीम प्रबंधन अंतिम एकादश तय करने की रणनीति में है। विश्वकप से पहले भारत के पास अब सिर्फ आठ टी-20 मैच बचे हैं। इनमें तीन मौजूदा सीरीज के और पांच न्यूजीलैंड से खेले जाएंगे। अब टीम प्रबंधन बल्लेबाजी क्रम में प्रयोग करने से भी बचना चाहेगा। तीसरे टी-20 मैच में सबसे ज्यादा नज़रें लगे संभव से फॉर्म वापस पाने के लिए जुड़ा रहे कप्तान सूर्यकुमार यादव और उपकप्तान शुभमन गिल के प्रदर्शन पर होगी। शुभमन ने शनिवार को यहां बल्लेबाजी के साथ ही क्षेत्ररक्षण पर जमकर अभ्यास किया। शुभमन को अपना आत्मविश्वास हासिल करने के लिए बड़ी पारी खेलनी होगी। एजेंसी



धर्मशाला में बल्लेबाजी का अभ्यास करते शुभमन। एजेंसी



मैच : शाम 7:00 बजे से

01 विकेट दूर हैं वरुण अपने 50 टी-20 अंतरराष्ट्रीय विकेट से



अभ्यास सत्र के दौरान कुलदीप, सूर्यकुमार यादव और दिलीप शर्मा।

फिर तीसरे नंबर पर आ सकते हैं सूर्यकुमार

धर्मशाला में अभिषेक और शुभमन पारी को शुरूआत करेंगे। दूसरे मैच में अक्षर को तीसरे नंबर पर भेजने का दांव विफल रहा था। अब कप्तान सूर्यकुमार के खुद फिर तीसरे और क्लिक के चौथे नंबर पर आने की संभावना है। द.अफ्रीका के तेज गेंदबाजी आक्रमण नगीरी, नेल्स, बार्टेन, लेंगेन और विरामपत्त का सामना करने के लिए बल्लेबाजों को गतदबावों के बजाय गिल पर टिकना होगा।

कुलदीप-वरुण में से कौन

द. अफ्रीका के खिलाफ कुलदीप पाठक रहे हैं। बड़े दोनों मैचों में उन्हें मौका नहीं मिला था। तीसरे मैच में वरुण की जगह कुलदीप को खिलाया जाता है, या फिर दोनों को मौका मिलेगा। ऐसा होना है, तब अक्षर या शिवम में से एक बाहर बैठेगा।

199 भी नहीं बचा पाई थी भारतीय टीम

धर्मशाला में तापमान दस डिग्री से भी कम रह सकता है। ओप के साथ ही बर्फ पड़ने की संभावना है। यहां बड़े स्कोर का बचाव असान नहीं है। रात में खेले गए बड़े पांच टी-20 मैचों में से चार में लक्ष्य का पीछा करने वाली टीम खोती थी। भारत ने यहां तीन टी-20 मैच खेले हैं, जिनमें फरवरी 2022 में दो मैच श्रीलंका के खिलाफ बाद में बल्लेबाजी कर जीते, तो एक मैच अक्टूबर 2015 में द. अफ्रीका के खिलाफ 199 रन का स्कोर बनाने के बाद भी खत विकेट हास था। हालांकि, कम तापमान के बीच तेज गेंदबाजों को मदद मिलने की उम्मीद है।

बुमराह को दिखाना होगा असली खेल

दिल्ली को कप्तानों के साथ ही गार्ग, रटन, ब्रैक्स, गिल, फोरा और गैरीन ग्रेगोरियन टीम को बल्लेबाजों में गहराई और गनप्लेन देते हैं। बड़े मैच में बुमराह के खिलाफ न्यू बॉलिंग में पहली बार 4 छक्के लगे थे। उन्हें अपना असली खेल दिखाना होगा। फोरा ने बुमराह के एक ओवर में 17 रन बनाए थे। अक्षर को अपनी लाइन-लेन ठीक रखनी होगी, विलोने 13 रन का एक ओवर फैलाने के साथ ही 54 रन लुटाए थे।

नॉर्वे के खोजकर्ता रोआल्ड एमंडसन अपने प्रतिद्वंद्वी रॉबर्ट फाल्कन स्कॉट को पीछे छोड़कर साउथ पोल यानी अंटार्कटिका पहुंचने वाले पहले व्यक्ति बने थे। वे ध्रुवीय अन्वेषण की महानतम हस्तियों में से एक थे।



- 1503: भविष्यवक्ता नास्त्रेदमस का जन्म फ्रांस में हुआ था।
- 1979: ब्रिटिश पंक रॉक बैंड द क्लेश ने अपना सफल एल्बम 'लंदन कालिंग' जारी किया था।
- 1993: एड्स पर आधारित पहली फिल्म 'फिलाडेल्फिया' का विरव प्रीमियर हुआ था।
- 2013: आयरिश अभिनेता पीटर ओ'टूल का निधन हुआ था।

डेली हेल्थ कैप्सूल

बदलते मौसम में कब्ज से परेशान हैं?

मौसम में बदलाव के साथ अपच और कब्ज हो जाती है। दिनचर्या और भोजन में बदलाव करके इससे बच सकते हैं।

ठंड के मौसम में पराटे, लड्डू, हलवा और तरह-तरह के पकवान, मिठाइयां खाना आम हो जाता है। इससे अक्सर अपच और कब्ज हो जाती है। खाने-पीने का आनंद लेने के लिए यह मौसम सबसे अच्छा होता है, लेकिन इसमें कुछ सतर्कता बरतना भी जरूरी है। इस मौसम में मेटाबोलिज्म भी धीमा हो जाता है। इससे भोजन को



पचाने की प्रक्रिया भी प्रभावित होती है। आप फाइबर से भरपूर फल, फलियां, दालें, साग और साबुत अनाज का सेवन करें। छाछ, दही में प्रोबायोटिक्स होते हैं, जो आंतों को बेहतर बनाने में मदद करते हैं। इनके साथ इस मौसम में घी का सेवन करना अच्छा माना जाता है। अजवाइन, अदरक, दालचीनी, जीरा और गरम मसाले के सेवन से कब्ज और अपच में आराम मिलता है। बेहतर पाचन के लिए गाजर, शलजम, चुकंदर और संतरा का सेवन करें। गट हेल्थ के लिए साबुत अनाज, ओट्स, दलिया और हरी पत्तेदार सब्जियां खाना आवश्यक है। रात का खाना सोने से ढाई घंटे पहले खाने से ब्लोटिंग और अपच की समस्या नहीं होगी। खाना चबाकर खाएं। ठंड में लोग पानी कम पीते हैं, इससे भी पाचन की समस्या पैदा हो जाती है।

क्या कहते हैं विशेषज्ञ



ठंड में गुनगुना पानी पीना अच्छा माना जाता है, पर अत्यधिक गरम पानी पाचन की प्रक्रिया को प्रभावित कर सकता है। कब्ज से बचने के लिए फाइबर युक्त फल और सब्जियों का सेवन जरूर करें।
-डॉ. नवीन चंद्र जोशी
वरिष्ठ आयुर्वेद चिकित्सक

व्रत त्योहार

आज : पौष कृष्ण पक्ष दशमी। कल : सफला एकादशी व्रत, धनु संक्रांति, हेमंत ऋतु, सूर्य दक्षिणायने, दक्षिण गोले। राहुकाल : प्रातः 07.30 से 09.00 तक।

कल का पंचांग

विक्रमी संवत् 2082, 24 मार्गशीर्ष मास शक 1947, पौष मास 01 प्रविष्टे, 23 जमादिउस्सानी हिजरी 1447, पौष कृष्ण पक्ष एकादशी 21.19 तक उपरांत द्वादशी, चित्रा नक्षत्र 11.08 तक उपरांत स्वाती नक्षत्र, शोभन योग 12.29 तक उपरांत अतिगंड योग, वव करण 08.04 तक उपरांत वालव करण, चंद्रमा तुला राशि में दिन-रात।

amarujala.com/astrology

पं. विनोद त्यागी

राशिफल

मेष : उतावलेपन में निर्णय लेने से बचें। विरोधी पक्ष से सावधानी बरतें। कार्यविशेष में सफलता मिल सकती है।

वृष : स्वजन व्यवहार से पीड़ा होगी। कार्यक्षेत्र में व्यस्तता बढ़ेगी। आर्थिक स्थिति सामान्य रहेगी। व्यवसाय में लाभ होगा।

मिथुन : स्वजन सहयोग मिलेगा। पुत्र से मन खिन्न रहेगा। कार्यविशेष में निराशा हो सकती है।

कर्क : नए कार्य की योजना बन सकती है। शुभचिंतकों का सहयोग मिलेगा। सुख-साधनों पर व्यय हो सकता है।

सिंह : रचनात्मक कार्यों में रुचि रहेगी। नए कार्य में पूंजी निवेश से हानि संभव है। विरोधी से दूरी बनाए रखें।

कन्या : शुभ सूचना से मन प्रसन्न रहेगा। आर्थिक स्थिति से संतुष्ट रहेंगे। व्यावसायिक लाभ उत्तम रहेगा।

तुला : उतावलेपन पर नियंत्रण रखें। भाग विलास के साधनों पर व्यय हो सकता है। व्यवसाय में लाभ कम होगा।

वृश्चिक : दिनमान अनुकूल रहेगा। अटके कार्यों में गति आएगी। अर्थ प्राप्ति होगी। व्यवसाय में धन लाभ होगा।

धनु : कार्यक्षेत्र में मान-सम्मान बढ़ेगा। रुचिकर भोजन की प्राप्ति होगी। नाते-रिश्तेदारों से भेंट होगी।

मकर : दिनमान सामान्य रहेगा। कानूनी मामले में उलझने से बचें। कार्यक्षेत्र में प्रतिष्ठा बनी रहेगी।

कुंभ : योजना में सफलता संदिग्ध रहेगी। अजनबी पर भरोसा करने से बचें। व्यवसाय में लाभ होगा। यात्रा संभव है।

मीन : अनुकूल समाचार मिल सकता है। पुराने मित्रों से मुलाकात संभव है। आर्थिक स्थिति अनुकूल रहेगी।



जन्मदिन समीरा रेड्डी, अभिनेत्री

इस वर्ष मानसिक परेशानियां बढ़ेगी। सामाजिक मान-सम्मान में कमी आ सकती है। विरोधी मुखर रहेंगे। आर्थिक स्थिति सामान्य रहेगी। कानूनी मामले में विजय मिलेगी। आर्थिक स्थिति में सुधार आएगा। बेरोजगारी से मुक्ति मिल सकती है। व्यावसायिक स्थिति एवं लाभ में सुधार आएगा। स्वास्थ्य सामान्य रहेगा।

सुडोकू 81 वर्गों का ग्रिड है, जो 9 वर्गों के ब्लॉक में बंटा हुआ होता है। कुछ वर्गों के अंक लिखे हैं और खाली वर्गों में 1 से लेकर 9 तक के अंक लिखने होते हैं। कोई नंबर 1 पंक्ति, कॉलम या 9 वर्ग वाले छोटे ब्लॉक में दोबारा नहीं आ सकता है।

2	3	1	9	4	5	8	7	6
7	9	6	3	8	1	5	2	4
8	5	4	2	7	6	1	9	3
9	6	8	4	5	7	2	3	1
1	4	7	6	2	3	9	8	5
3	2	5	1	9	8	4	6	7
4	7	9	5	6	2	3	1	8
6	1	2	8	3	4	7	5	9
5	8	3	7	1	9	6	4	2

सुडोकू

2				5		7		
			3	8				4
	5					1		
	6				7	2		1
	4			2			8	
3		5	1				6	
		9					1	
6				3	4			
	8		7					2

नया सर्किल रेट : फ्लैट के मूल्यांकन में कोई बदलाव नहीं, ऊपर की दुकानों को राहत मुख्य मार्ग के सामने की दुकान पर कोई छूट नहीं

अमर उजाला ब्यूरो

प्रयागराज। निबंधन विभाग 15 दिसंबर से नया सर्किल रेट लागू करने जा रहा है। आवासीय अपार्टमेंट में फ्लैट के मूल्यांकन की प्रक्रिया में कोई बदलाव नहीं किया गया है, जबकि बहुमंजिला वाणिज्यिक अधिष्ठान में भूतल पर स्थित पीछे की दुकानों और ऊपरी मंजिल की दुकानों के मूल्यांकन में राहत दी जाएगी।

अपार्टमेंट में फ्लैट के मूल्यांकन की व्यवस्था यथावत लागू रहेगी। वहीं, वाणिज्यिक अधिष्ठानों में भूतल पर स्थित सामने की दुकानों का मूल्यांकन सड़क के सर्किल रेट के आधार पर किया जाएगा, जबकि भूतल पर पीछे की दुकानों की रजिस्ट्री के लिए मूल्यांकन में 15 फीसदी की छूट दी जाएगी। इसी तरह ऊपरी तल की दुकानों के मूल्यांकन में भी छूट दी जाएगी।

बेसमेंट अथवा प्रथम तल पर स्थित अधिष्ठानों का मूल्यांकन भूतल पर स्थित एवं सड़क/मार्ग की ओर से खुलने वाले अथवा प्रदर्शित होने वाले अधिष्ठानों के लिए निर्धारित दरों में 20 फीसदी की कमी करते हुए किया जाएगा।

प्रदेश अध्यक्ष के चुनाव में जिलाध्यक्ष गंगापार बनीं प्रस्तावक

वाणिज्यिक प्रतिष्ठानों की खरीद-फरोख्त बढ़ाए जाने के उद्देश्य से मूल्यांकन प्रक्रिया में बदलाव

पेड़ों का भी होगा मूल्यांकन

रजिस्ट्री की जाने वाली संपत्ति पर लगे पेड़ों का मूल्यांकन भी किया जाएगा। तीन से दस वर्ष पुराने इमारती वृक्ष शीशम, सागौन, साखू, साल, नीम, आम, महुआ के लिए 17 हजार और 10 वर्ष से अधिक पुराने वृक्ष के लिए 20 हजार, फूलदार वृक्ष, आंवला, अमरूद, कटहल, बेल, जामुन, महुआ, इमली आदि के लिए क्रमशः 13 हजार व 15 हजार, पॉपुलर एवं यूकेलिप्टस के लिए 10 हजार व 12 हजार और अन्य वृक्ष जैसे बबूल, गूलर, बरगद, पाकड़, पीपल के लिए क्रमशः आठ हजार व 10 हजार रुपये निर्धारित किया गया है।

द्वितीय तल पर स्थित अधिष्ठानों के मूल्यांकन में 25 फीसदी और तृतीय एवं उससे ऊपर के तलों के मूल्यांकन में 40 फीसदी तक की राहत दी जाएगी।

एआईजी स्टाम्प राकेश चंद्र ने बताया कि आमतौर पर देखा जाता है कि मार्ग के सामने वाली दुकानों

अपार्टमेंट के मूल्यांकन में लागू रहेगी यह व्यवस्था

■ अपार्टमेंट के भवन के परिसर का विकास यदि मुख्य मार्ग या उसकी सर्विस लेन पर होता है तो सभी यूनिटों/ब्लॉक का मूल्यांकन मुख्य मार्ग पर निर्धारित दर से किया जाएगा।

■ अपार्टमेंट के भवन के परिसर यदि दो या अधिक मार्गों पर स्थित हैं तो उसमें निहित आनुपातिक भूमि का मूल्यांकन अधिकतम दर वाली सड़क की दर से 10 फीसदी की अतिरिक्त वृद्धि करते हुए किया जाएगा।

■ अपार्टमेंट में भवनों के फ्लैट के अतिरिक्त किसी कवर्ड पार्किंग के अंतरण की दिशा में उसके कवर्ड क्षेत्रफल का मूल्यांकन चार मंजिल तक के गैर वाणिज्यिक भवनों के आरसीसी निर्माण के लिए निर्धारित दर के आधार पर किया जाएगा।

की विक्री तो हो जाती है लेकिन पीछे की दुकानें खाली पड़ी रह जाती हैं। इसी तरह ऊपरी तलों पर स्थित दुकानों की विक्री भी बहुत कम हो पाती है। इसे ध्यान में रखते हुए मूल्यांकन की यह नई व्यवस्था लागू की गई है, ताकि लोगों को दुकानें महंगी न पड़ें और राजस्व भी बढ़े।

कॉपियों के ऑनलाइन मूल्यांकन से गलतियों पर लगेगा अंकुश

पीसीएस-2025 मुख्य परीक्षा की उत्तर पुस्तिकाओं की ऑनलाइन मूल्यांकन की योजना

अमर उजाला ब्यूरो

प्रयागराज। उत्तर प्रदेश लोक सेवा आयोग परंपरागत प्रश्नपत्रों की उत्तर पुस्तिकाओं की भी ऑनलाइन मूल्यांकन प्रक्रिया को अंतिम रूप देने में जुटा है। आयोग के विशेषज्ञों ने हरियाणा लोक सेवा आयोग में लागू इस व्यवस्था का अध्ययन किया है।

कोई बाधा नहीं आई तो पीसीएस-2025 मुख्य परीक्षा की उत्तर पुस्तिकाओं का मूल्यांकन ऑनलाइन ही किया जाएगा। इससे प्रक्रिया जल्दी पूरी होने के साथ गलतियों पर भी अंकुश लगने की बात कही जा रही है।

आयोग के सूत्रों के अनुसार, इस व्यवस्था के तहत उत्तर पुस्तिकाओं के हर पन्ने को स्कैन किया जाएगा। इसके बाद कोडिंग करके मूल्यांकन के लिए परीक्षक के पास भेजा जाएगा। मूल्यांकन के बाद आयोग को रिजल्ट मिल जाएगा। यह पूरी प्रक्रिया ऑनलाइन पूरी की जाएगी।

पीसीएस-2025 मुख्य परीक्षा के लिए आवेदन लिए जा रहे हैं। मुख्य परीक्षा भी जनवरी-फरवरी में संभावित है। आयोग के अफसर के अनुसार, पीसीएस-2025 मुख्य परीक्षा से ही विस्तृत उत्तरीय उत्तर पुस्तिकाओं का मूल्यांकन ऑनलाइन माध्यम से कराने की योजना है। इससे मूल्यांकन में गलतियों या चूक होने की आशंकाएं कम हो जाएंगी और पारदर्शिता बढ़ेगी।

हरियाणा लोक सेवा आयोग में लागू इस व्यवस्था का किया अध्ययन



कई भर्तियों के बदलने पड़े परिणाम

स्कूटनी में गड़बड़ी और कोडिंग में चूक होने वजह से आयोग को पीसीएस-जे मुख्य परीक्षा-2022 का परिणाम बदलना पड़ा था। पीसीएस-2015 मुख्य परीक्षा में भी एक महिला अभ्यर्थी के न्यायालय में जाने के बाद आयोग को रिजल्ट संशोधित करना पड़ा था। स्कूटनी में चूक या अन्य वजहों से आयोग को कई अन्य भर्तियों के परिणाम भी संशोधित करने पड़े थे। इसके अलावा स्कूटनी की प्रक्रिया भी काफी जटिल है। मुख्य परीक्षा में शामिल हर अभ्यर्थी की उत्तर पुस्तिकाओं की दोबारा जांच की जाती है। इसके तहत अभ्यर्थियों को मिले अंकों की क्रॉस लिस्ट से मिलान की जाती है। इसमें चूक की आशंका के साथ समय भी ज्यादा लगता है। आयोग के अफसर के अनुसार ऑनलाइन मूल्यांकन से इस जटिल प्रक्रिया एवं चूक से राहत मिलेगी।

उत्तर प्रदेश लोक सेवा आयोग के सामने 15 से होगा धरना-प्रदर्शन

प्रयागराज। उत्तर प्रदेश लोक सेवा आयोग की ओर से स्पष्टीकरण जारी करने बावजूद प्रतियोगी आंदोलन पर अड़े हुए हैं। शनिवार को चंद्रशेखर आजाद पार्क में हुई बैठक में उन्होंने 15 दिसंबर को आयोग के सामने धरना-प्रदर्शन की घोषणा की। इसमें यह भी तय हुआ कि आंदोलन को राजनीतिक मंच नहीं बनने दिया जाएगा।

संयुक्त प्रतियोगी छात्र हुंकार मंच के अध्यक्ष पंकज पांडेय का कहना था कि इस मामले में मुख्यमंत्री के हस्तक्षेप की मांग की गई है।

आर ओ - ए आर ओ - 2023 प्रारंभिक परीक्षा की उत्तर कुंजी, अभ्यर्थियों के प्राप्तांक, श्रेणीवार कटऑफ, पीसीएस मुख्य परीक्षा में भी वस्तुनिष्ठ आधारित प्रश्नपत्र की उत्तर कुंजी जारी करने, पीसीएस-2025 प्रारंभिक परीक्षा में 15 गुना अभ्यर्थियों को क्वालिफाई कराने समेत अन्य मांगों को लेकर प्रतियोगी काफी समय से आंदोलनरत हैं।

जिला एवं पुलिस प्रशासन ने आंदोलन की घोषणा करने वाले संयुक्त प्रतियोगी छात्र हुंकार मंच, प्रतियोगी छात्र संघर्ष समिति समेत अन्य संगठन से जुड़े प्रतियोगियों से वार्ता की थी। पंकज पांडेय ने कहा कि जिला एवं पुलिस प्रशासन से स्पष्ट कहा गया है कि मुख्यमंत्री के हस्तक्षेप से उनकी मांगों पर

प्रतियोगियों से जुड़े संगठनों ने की बैठक, राजनीतिक मंच नहीं बनने देंगे

पूछताछ के लिए प्रतियोगियों को ले गई पुलिस

प्रयागराज। उत्तर प्रदेश लोक सेवा आयोग के खिलाफ प्रतियोगियों की आंदोलन की घोषणा से जिला एवं पुलिस प्रशासन की भी चिंता बढ़ गई है। आंदोलन को रोकने के लिए पुलिस ने अगुवाई करने वाले प्रतियोगियों को धड़पकड़ भी शुरू कर दी है। आशुतोष पांडेय समेत कई प्रतियोगी उठाए भी गए हालांकि पूछताछ के बाद उन्हें छोड़ दिया गया। डीसीपी नगर मनीष शांडिल्य का कहना है कि आंदोलन न हो इसके लिए प्रतियोगियों से लगातार बात की जा रही है। ब्यूरो

सकारात्मक निर्णय लिया जाए अन्यथा सोमवार से आंदोलन शुरू होगा।

उधर, प्रतियोगी छात्र संघर्ष समिति के अध्यक्ष अवनीश पांडेय एवं मीडिया प्रभारी प्रशांत पांडेय का कहना है कि राजनीति हस्तक्षेप हुआ तो आंदोलन बीच में ही टूट जाएगा इसलिए आंदोलन में इसका खास ध्यान रखा जाएगा कि इसमें किसी तरह का राजनीतिक हस्तक्षेप न होने पाए। आंदोलन के समर्थन में प्रतियोगियों ने सोशल मीडिया पर अभियान भी चला रखा है।

टाटा एआईए पारस स्कॉलरशिप प्रोग्राम 2025-26

टाटा एआईए लाइफ इंश्योरेंस कंपनी लिमिटेड द्वारा टाटा एआईए पारस स्कॉलरशिप प्रोग्राम 2025-26 की शुरुआत की गई है। इसका उद्देश्य आर्थिक रूप से कमजोर पृष्ठभूमि से आने वाले मेधावी छात्रों को शिक्षा के लिए वित्तीय सहायता प्रदान करना है। यह स्कॉलरशिप ट्रांसजेंडर छात्रों, दिव्यांग जन और एससी/एसटी समुदाय के विद्यार्थियों के लिए खुली है। आवेदन के लिए आवश्यक है कि आवेदक कॉमर्स, इकोनॉमिक्स, अकाउंटिंग और फाइनेंस, बैंकिंग, इंश्योरेंस, मैनेजमेंट, डाटा साइंस, स्टैटिस्टिक्स, रिस्क मैनेजमेंट, बीकॉम, वीएससी, बीबीए, बीबीआई, वीए आदि पाठ्यक्रमों में अध्ययनरत हों। इसके अलावा, छात्रों की वार्षिक पारिवारिक आय 5,00,000 रुपये से कम या बराबर होनी चाहिए। चयनित छात्रों को प्रति वर्ष 15,000 रुपये की छात्रवृत्ति प्रदान की जाएगी। आवेदन करने के लिए आवेदकों के पास कक्षा 10वीं और 12वीं की मार्कशीट, पहचान पत्र, आय प्रमाण पत्र और अन्य आवश्यक दस्तावेज होने चाहिए।

■ आवेदन की अंतिम तिथि : 31 दिसंबर, 2025

■ आवेदन लिंक : tinyurl.com/mptaz9f7

दिव्यांग छात्रों के लिए छात्रवृत्ति

आधार कौशल छात्रवृत्ति कार्यक्रम 2025-26, आधार हाउसिंग फाइनेंस लिमिटेड (एचएफएल) का एक प्रयास है। इसका उद्देश्य दिव्यांग छात्रों की मदद करना है, जो सामान्य



या व्यावसायिक स्नातक की पढ़ाई कर रहे हैं। जिन छात्रों के परिवार की कुल सालाना आय तीन लाख रुपये तक है, वे इस छात्रवृत्ति के लिए आवेदन कर सकते हैं। साथ ही, पिछले साल की पढ़ाई में कम से कम 60 फीसदी अंक होना जरूरी है। इस योजना के तहत चुने गए छात्रों को 10,000 रुपये से लेकर 50,000 रुपये तक की आर्थिक सहायता दी जाएगी। इससे वे बिना किसी चिंता के सम्मान और आत्मविश्वास के साथ अपनी पढ़ाई जारी रख सकते हैं। आवेदन करने

के लिए छात्रों के पास फोटो, आधार कार्ड, वर्तमान शैक्षणिक वर्ष के लिए स्नातक (सामान्य या व्यावसायिक) पाठ्यक्रम में वर्तमान नामांकन का प्रमाण, ट्यूशन फीस, परीक्षा शुल्क आदि से संबंधित खर्चों के दस्तावेज, पिछले वर्ष की मार्कशीट और वार्षिक पारिवारिक आय का प्रमाण पत्र जैसे सभी जरूरी दस्तावेज होने चाहिए।

■ आवेदन की अंतिम तिथि : 13 जनवरी, 2026

■ आवेदन लिंक : sju.edu.in

अंतरराष्ट्रीय स्तर पर शिक्षा पाने का मौका

जेम्स कुक विश्वविद्यालय (जेसीयू), ऑस्ट्रेलिया द्वारा जेसीयू अंतरराष्ट्रीय उत्कृष्टता छात्रवृत्ति-2025 के लिए आवेदन आमंत्रित किए गए हैं। यह प्रतिष्ठित छात्रवृत्ति असाधारण शैक्षणिक योग्यता वाले अंतरराष्ट्रीय छात्रों को प्रदान की जाती है, जो जेसीयू में स्नातक या स्नातकोत्तर कार्यक्रम में प्रवेश लेना चाहते हैं। चयनित उम्मीदवारों को उनके पाठ्यक्रम की पूरी अवधि के लिए शिक्षण शुल्क में 25 फीसदी की छूट उपलब्ध होगी। उम्मीदवारों का चयन पात्रता, प्रवेश मानदंड, अध्ययन के प्रति उनकी प्रतिबद्धता और भविष्य में जेसीयू समुदाय में संभावित योगदान के आधार पर किया जाएगा। आवेदन ऑनलाइन माध्यम से स्वीकार किए जाएंगे।

■ आवेदन की अंतिम तिथि : 01 मई, 2026

■ आवेदन लिंक : jcu.edu.au

अपील में 1,612 दिन की देरी, फिर हाईकोर्ट से स्वीकार..सुप्रीम आपत्ति शीर्ष कोर्ट ने मप्र हाईकोर्ट के आदेश को रद्द किया

नई दिल्ली। सुप्रीम कोर्ट ने मध्य प्रदेश हाईकोर्ट के एक दीवानी मामले में राज्य सरकार की पहली अपील को 1612 दिन की देरी के बावजूद स्वीकार किए जाने पर कड़ी आपत्ति जताते हुए उसे रद्द कर दिया। शीर्ष अदालत ने इसे कानून की अनदेखी बताया।



जस्टिस जेबी पारदीवाला और जस्टिस प्रसन्ना बी वराले की पीठ ने हाईकोर्ट के 1 सितंबर 2025 के आदेश को रद्द कर दिया और मामले को नए सिरे से विचार के लिए वापस भेज दिया।

पीठ ने स्पष्ट शब्दों में कहा, हाईकोर्ट ने देरी माफ करते समय यह नहीं बताया कि राज्य सरकार की ओर से ऐसा कौन सा कारण प्रस्तुत किया गया, जिसके आधार पर इतनी लंबी देरी को उचित ठहराया जा सके। पीठ ने कहा, हमें यह

■ देरी माफी व सीमा बद्धता से जुड़ा कानून पूरी तरह स्थापित...सुप्रीम कोर्ट ने कहा, देरी माफी और सीमा बद्धता से संबंधित कानून पूरी तरह से स्थापित है और अदालतों को इसका सख्ती से पालन करना चाहिए। अदालत ने उन मामलों का उल्लेख किया जिनमें यह स्पष्ट किया गया है कि देरी माफी की याचिकाओं पर किस प्रकार विचार किया जाना चाहिए। राज्य सरकार की ओर से दलील दी गई थी कि देरी कोविड-19 महामारी के कारण हुई थी। हालांकि सुप्रीम कोर्ट ने इस तर्क को स्वीकार करने से इन्कार कर दिया।

कहते हुए खेद है कि हाईकोर्ट के आदेश की भाषा से ऐसा प्रतीत होता है कि हाईकोर्ट ने 1612 दिनों की देरी को सिर्फ मांग करने मात्र पर माफ कर दिया। मामले की सुनवाई के दौरान अपीलकर्ता शंकरगिर की ओर से वकील दुष्यंत पराशर और राज्य सरकार की ओर से एडिशनल सॉलिसिटर जनरल ऐश्वर्या भाटी ने दलीलें पेश की। ब्यूरो

नक्सलवाद से किसी का भला संभव नहीं, शांति से ही होगा विकास : शाह

छत्तीसगढ़ : गृह मंत्री ने फिर दोहराया, 31 मार्च तक खत्म होगा लाल आतंक

अमर उजाला ब्यूरो

रायपुर। केंद्रीय गृह मंत्री अमित शाह ने कहा कि नक्सलवाद से किसी का फायदा नहीं होता, न तो हथियार उठाने वालों का, न आदिवासियों का और न ही सुरक्षाकर्मियों का। केवल शांति ही विकास का मार्ग प्रशस्त कर सकती है।

अगले साल 31 मार्च तक नक्सलवाद को खत्म कर देने के मोदी सरकार के संकल्प को दोहराते हुए उन्होंने कहा कि केंद्र ने छत्तीसगढ़ के सात जिलों वाले बस्तर मंडल को अगले पांच वर्षों में देश के सबसे विकसित आदिवासी क्षेत्र के रूप में बदलने का निर्णय किया है। केंद्रीय गृह मंत्री शनिवार को बस्तर जिले के मुख्यालय जगदलपुर स्थित इंदिरा प्रियदर्शिनी स्टेडियम में बस्तर ओलंपिक 2025 खेल आयोजन के समापन समारोह को संबोधित कर रहे थे। उन्होंने कहा कि नक्सलवाद एक जहरीले सांप की तरह था, जिसने क्षेत्र में विकास को रोक दिया। एक बार जब यह खतरा पूरी तरह समाप्त हो जाएगा तो विकास का एक नया अध्याय शुरू होगा।

उन्होंने प्रतिबंधित भाकपा (माओवादी) से जुड़े लोगों से हथियार डालने और समाज की मुख्यधारा से जुड़ने की अपील की। शाह ने कहा कि सरकार ने 31 मार्च, 2026 से पहले पूरे देश में लाल आतंक को समाप्त करने का निर्णय किया है और यह लक्ष्य अब पहुंच के भीतर है। उन्होंने कहा, मैं यहां बस्तर ओलंपिक 2024 में शामिल होने आया था, फिर 2025 में आया और वादा करता हूं कि 2026 में भी आऊंगा। जब मैं बस्तर ओलंपिक 2026 के लिए आऊंगा, तब तक छत्तीसगढ़ और पूरे देश से नक्सलवाद का सफाया हो गया होगा।



छत्तीसगढ़ में शनिवार को बस्तर ओलंपिक के विजेताओं के साथ गृह मंत्री शाह। एजेंसी

विभाजन पर एकता को चुनने का प्रतीक है यह ओलंपिक

बस्तर ओलंपिक का जिक्र करते हुए शाह ने कहा कि 700 से अधिक आत्मसमर्पण करने वाले नक्सली युवाओं ने इस खेल आयोजन में भाग लिया, जो विभाजन पर एकता और विनाश पर विकास को चुनने का एक सशक्त प्रतीक है। उन्होंने आगे कहा कि भारतीय खेल प्राधिकरण के अधिकारी इस आयोजन में मौजूद हैं ताकि बस्तर से प्रतिभाओं की पहचान की जा सके और राष्ट्रमंडल खेल और 2036 ओलंपिक जैसे भविष्य के राष्ट्रीय और अंतरराष्ट्रीय आयोजनों के लिए खिलाड़ियों को तैयार किया जा सके।

■ उन्होंने कहा कि बस्तर बदल रहा है, और जब 2026 में ओलंपिक दोबारा आयोजित होंगे, तो वह आतंकवाद मुक्त बस्तर में आयोजित किए जाएंगे। कार्यक्रम में मुख्यमंत्री विष्णु देव साय समेत कई नेता, मंत्री और अन्य गणमान्य लोग मौजूद थे।

केंद्रीय मंत्री ने कहा कि लाल सलाम के नारों की जगह भारत माता की जय के नारे लगने लगे हैं,

**लाल सलाम की जगह
भारत माता की जय**

जो एक बड़े बदलाव को दर्शाता है। उन्होंने कहा,

हम सभी विकसित बस्तर के लिए प्रतिबद्ध हैं। छत्तीसगढ़ सरकार और केंद्र सरकार की ओर से शुरू किए गए इस अभियान में, नक्सलियों के साथ मुठभेड़ करने और उन्हें मार गिराने का लक्ष्य मात्र नहीं रखा गया है। पिछले दो वर्षों में 2,000 से अधिक नक्सलियों ने आत्मसमर्पण किया है।

नक्सल विरोधी अभियान में 92 करोड़ की संपत्ति जब्त

नई दिल्ली। केंद्र सरकार ने नक्सलियों के खिलाफ बड़ी और निर्णायक कार्रवाई करते हुए उनकी आर्थिक रीढ़ तोड़ दी है। पूरे देश में जारी अभियान के तहत नक्सलियों से जुड़ी 92 करोड़ रुपये की संपत्ति जब्त की गई है। इस कार्रवाई से न सिर्फ नक्सलियों की फंडिंग रुकी है, बल्कि अर्बन नक्सलियों को भी नैतिक और मानसिक रूप से बड़ा झटका लगा है। उनके सूचना नेटवर्क पर कड़ा नियंत्रण किया गया है। इस साल अब तक 317 नक्सली मारे गए हैं, 862 को गिरफ्तार किया गया है और 1,973 नक्सलियों ने आत्मसमर्पण किया

■ 2024-25 में 28 शीर्ष नक्सली नेता ढेर सरकार ने बताया कि 2024 और 2025 में कुल 28 शीर्ष नक्सली नेताओं को मार गिराया गया। बीजापुर में 24 नक्सलियों ने आत्मसमर्पण किया। अक्टूबर 2025 में छत्तीसगढ़ और महाराष्ट्र में कुल 258 नक्सलियों ने हथियार डाले, जिनमें 10 वरिष्ठ नक्सली भी शामिल थे।

हैं। सरकार के मुताबिक, बीते 11 वर्षों में नक्सली हिंसा में 70 प्रतिशत से ज्यादा कमी आई है। व्यूरो

दिल्ली अधीनस्थ सेवा चयन बोर्ड

मल्टी टास्किंग स्टाफ के पदों पर उम्मीदवार करें आवेदन



714
पद

आवेदन की अंतिम तिथि : 15 जनवरी, 2026

आयु-सीमा : न्यूनतम 18 वर्ष व अधिकतम 27 वर्ष निर्धारित

यहां आवेदन करें : dsssb.delhi.gov.in

संघ लोक सेवा आयोग ने निकाली भर्ती ■ 451 पद

संयुक्त रक्षा सेवा
परीक्षा (I)-2026

आवेदन की अंतिम तिथि

30 दिसंबर, 2025

योग्यताएं

ग्रेजुएशन व अन्य
निर्धारित पात्रताएं

यहां आवेदन करें

upsconline.nic.in

यूपीएससी ने जारी किया विज्ञापन ■ 394 पद

राष्ट्रीय रक्षा अकादमी और
नौसेना अकादमी परीक्षा

आवेदन की अंतिम तिथि

30 दिसंबर, 2025

योग्यताएं

बारहवीं व अन्य
निर्धारित पात्रताएं

यहां आवेदन करें

upsconline.nic.in

रेल कोच फैक्ट्री, कपूरथला ■ 550 पद

अप्रेंटिसशिप के लिए योग्य उम्मीदवार करें आवेदन

आवेदन की अंतिम तिथि : 07 जनवरी, 2026

आयु-सीमा : न्यूनतम 15 वर्ष व अधिकतम 24 वर्ष निर्धारित

यहां आवेदन करें : rcf.indianrailways.gov.in

एम्स, भोपाल में आवेदन आमंत्रित ■ 77 पद

प्रोफेसर, एडिशनल प्रोफेसर व
अन्य पद खाली

आवेदन की अंतिम तिथि

31 दिसंबर, 2025

योग्यताएं

ग्रेजुएशन, पोस्ट-ग्रेजुएशन व अन्य
निर्धारित पात्रताएं

यहां आवेदन करें

aiimsbhopal.edu.in

एचयूआरएल में करें आवेदन ■ 33 पद

अप्रेंटिसशिप के लिए
करें अप्लाई

आवेदन की अंतिम तिथि

20 दिसंबर, 2025

योग्यताएं

बीकॉम, बीएससी व अन्य
निर्धारित पात्रताएं

यहां आवेदन करें

hurl.net.in

यहां भी रोजगार की संभावनाएं ...

- अखिल भारतीय आयुर्विज्ञान संस्थान, नई दिल्ली :
सीनियर रिसर्च फेलो का पद खाली।

आवेदन की अंतिम तिथि : 22 दिसंबर, 2025

- aiims.edu

- आचार्यश्री भिक्षु सरकारी अस्पताल, नई दिल्ली :
सीनियर रेजिडेंट का पद रिक्त।

आवेदन की अंतिम तिथि : 17 दिसंबर, 2025

- health.delhi.gov.in

दिव्यांगजनों का साहस और हुनर समाज के लिए प्रेरणा : सीएम

कर्तव्य पथ पर लगे दिव्य कला मेले में पहुंचीं सीएम, मंत्री वीरेंद्र कुमार

अमर उजाला ब्यूरो

नई दिल्ली। कर्तव्य पथ पर आयोजित दिव्य कला मेले में दिव्यांगजनों का आत्मविश्वास, हुनर और जज्बा देखने को मिला। मेले में पहुंचीं मुख्यमंत्री रेखा गुप्ता ने कहा कि दिव्यांगजनों का साहस और कौशल न केवल प्रेरणादायी है, बल्कि समाज को संवेदनशील और एकजुट बनाने की ताकत भी रखता है।

सामाजिक न्याय एवं अधिकारिता मंत्रालय के दिव्यांगजन सशक्तिकरण विभाग द्वारा आयोजित दिव्य कला मेले के उद्घाटन कार्यक्रम में मुख्यमंत्री रेखा गुप्ता केंद्रीय मंत्री डॉ वीरेंद्र कुमार के साथ शामिल हुईं। यह मेला दिव्यांगजनों



दिव्य कला शक्ति कार्यक्रम को संबोधित करतीं सीएम रेखा गुप्ता। भूपिंदर सिंह

को आर्थिक रूप से आत्मनिर्भर बनाने और उनके हुनर को पहचान दिलाने के लिए लगा है। मुख्यमंत्री ने कहा कि ऐसे आयोजन दिव्यांगजनों को मंच देने के साथ समाज की सोच भी बदलते हैं। उन्होंने कहा कि जिन लोगों को शारीरिक रूप से कोई कमी मिली है, उन्हें ईश्वर ने दूसरी क्षमताओं से और मजबूत बनाया है।

उन्होंने सांस्कृतिक प्रस्तुतियों का जिक्र करते हुए कहा कि सुनने में असमर्थ बालिकाओं ने नृत्य में एक भी ताल नहीं छोड़ी, यह उनके आत्मबल और समर्पण का बड़ा उदाहरण है। सीएम ने कहा कि दिव्यांगजन परिवार, मोहल्ले या समाज में कहीं भी हों, उन्हें मुख्यधारा से जोड़ना हम सबकी जिम्मेदारी है।

डीयू में समय से नहीं पहुंचा पेपर, देर से शुरू हुई परीक्षा, कुछ छात्रों की छूटी

डीयू में शुरू है सेमेस्टर परीक्षा, जिम्मेदार बोले-जो छात्र परीक्षा नहीं दे पाए, वह जनवरी में दे सकेंगे

अमर उजाला ब्यूरो

नई दिल्ली। दिल्ली विश्वविद्यालय में इस सप्ताह शुरू हुई सेमेस्टर परीक्षाओं के प्रश्न पत्र समय पर परीक्षा केंद्र पर नहीं पहुंच पा रहे हैं।

इस कारण से शनिवार को कुछ सेंट्रों पर परीक्षा देर से शुरू हुई। जबकि कुछ सेंट्रों पर लंबे इंतजार के बाद भी परीक्षा शुरू न होने के कारण छात्र परीक्षा देने से चूक गए। इन छात्रों की परीक्षा जनवरी के दूसरे सप्ताह तक होगी। डीयू परीक्षा विभाग परीक्षा केंद्रों पर समय से प्रश्न पत्र नहीं पहुंचने का कारण लॉजिस्टिकल समस्या बता रहा है।



डीयू में दस दिसंबर से सेमेस्टर परीक्षा शुरू है। पहले दिन भी कुछ विषयों के प्रश्न पत्र परीक्षा केंद्र पर देरी से पहुंचे, इस कारण से छात्रों को काफी परेशानी हुई थी। वहीं शनिवार को भी यही स्थिति रही। सुबह की पाली में कुछ सेंट्रों पर परीक्षा दो-दो घंटे की देरी से शुरू हुई। जो परीक्षा सुबह 9:30 बजे शुरू होनी थी वह दोपहर 12:20 पर शुरू हो सकी।

डीयू के परीक्षा नियंत्रक ने जारी की अधिसूचना

छात्रों की परेशानी के मद्देनजर शाम को डीयू परीक्षा नियंत्रक डॉ. गुरप्रीत सिंह टुटेजा की ओर से एक अधिसूचना जारी की गई। इसमें कहा गया कि शनिवार को सुबह की पाली में पेपर होने थे। उन्होंने कहा कि कुछ लॉजिस्टिकल दिक्कतों के कारण कुछ पेपर भेजे नहीं जा सके, इस कारण से परीक्षा केंद्रों पर उन्हें नहीं करवाया जा सका। अधिसूचना में कहा गया कि इस समस्या को बाद में ठीक कर प्रश्न पत्र सफलतापूर्वक भेज दिए गए।

एबीवीपी ने किया विरोध प्रदर्शन

एबीवीपी ने परीक्षा नियंत्रक कार्यालय के समक्ष विरोध प्रदर्शन किया। एबीवीपी ने कहा कि प्रश्न पत्र वितरण में हुई प्रशासनिक लापरवाही के कारण अनेक कॉलेजों में परीक्षा समय से शुरू नहीं हो सकी। कई घंटे छात्रों को किसी प्रकार की स्पष्ट सूचना नहीं मिली। इससे छात्रों को काफी परेशानी हुई। एबीवीपी ने कहा कि परीक्षा की तैयारी पहले से ही प्रशासन को करनी चाहिए थी।

सरकारी क्रय केंद्रों पर धान खरीद की रफ्तार पिछले वर्ष से भी सुस्त

12 दिसंबर तक केंद्रों पर खरीदा गया 18 लाख टन धान

दिलीप शर्मा • जागरण

लखनऊ: लापरवाही व मुनाफेखोरी के खेल में प्रदेश में चल रही धान की खरीद पिछले साल से भी पिछड़ गई है। विभागीय व्यवस्था में समस्याओं के कारण किसान खुले बाजार में कम कीमत पर अपनी उपज बेचने को मजबूर है। इसके चलते पिछले वर्ष के मुकाबले इस बार हो रही खरीद चार लाख टन से भी ज्यादा पीछे चल रही है। वहीं फोर्टिफाइड राइस कर्नेल (एफआरके) की आपूर्ति प्रभावित होने के कारण कस्टम मिल्ड राइस (सीएमआर) की आपूर्ति भी धीमी रफ्तार से चल रही है। पिछले वर्ष से तुलना करें तो इस बार अब तक हुए सीएमआर के डिस्पैच में तीन लाख टन का अंतर है।

प्रदेश में इस बार धान खरीद के लिए 60 लाख टन का लक्ष्य रखा गया है। पिछले वर्ष इसी लक्ष्य के मुकाबले 57.70 लाख टन की खरीद हुई थी, तब भी खरीद में गड़बड़ी के प्रश्न उठे थे। इस बार तो यह शिकायतें सबसे ज्यादा हैं और इसके कारण खरीद गति नहीं पकड़ पा रही है। 12 दिसंबर को प्रदेश भर

21 लाख टन से ज्यादा की खरीद हुई थी पिछले साल इसी अवधि में



में 1,01,945 टन की खरीद की गई, जबकि पिछले वर्ष 12 दिसंबर को 1,11,785 टन धान खरीदा गया था। वहीं खरीद की शुरुआत से 12 दिसंबर तक की बात करें तो पिछले साल 21.10 लाख टन खरीद हुई थी, जबकि इस साल इसी अवधि में लगभग 18 लाख टन से थोड़ा कम खरीद हो पाई है। शनिवार को खरीद का आंकड़ा 19.14 लाख टन पहुंच गया था, यह भी पिछले वर्ष के मुकाबले कम बताया जा रहा है। सूत्रों के अनुसार विभागीय अव्यवस्था और मिलीभगत के कारण यह स्थिति बन रही है। इसके चलते ही बिचौलिए और कारोबारी किसानों के न्यूनतम समर्थन मूल्य

खरीद में बाजरा आगे

वहीं खरीद में बाजरा आगे चल रहा है। पिछले वर्ष 12 दिसंबर तक 69 हजार टन बाजरा की खरीद हुई थी, जबकि इस बार 1.40 लाख टन बाजरा खरीद गया है। इसी अवधि में इस बार 20 हजार टन ज्वार की खरीद हुई है, जो पिछले वर्ष 27 हजार टन थी। वहीं अब तक सात हजार टन मक्का भी खरीदा जा चुका है।

(एमएसपी) का हक हड़प रहे हैं और इस बार कुल खरीद पिछले साल से भी कम रहने की आशंका जताई जा रही है। वहीं एफआरके की कम आपूर्ति के कारण इस साल 12 दिसंबर तक 4,05,217 टन सीएमआर ही डिस्पैच हुआ था, जबकि पिछले साल इस अवधि में 7,31,003 टन सीएमआर का डिस्पैच हुआ था। यूपी राइस मिलर्स एसोसिएशन भी यह मुद्दा उठा चुकी है। मिलर्स का कहना है कि एफआरके की कमी से राइस मिल पूरी क्षमता से नहीं चल रही, वहीं क्रय केंद्रों पर स्टॉक अधिक हो रहा है और इस कारण भी किसानों को लौटाया जा रहा है।

ध्वस्त हुए हवाई यात्रा के अरमान

हास्य-व्यंग्य



'तारे जमीं पर' और 'सितारे जमीं पर' फिल्मों की काफी धूम रही अपने देश में। और अभी धूम है 'हवाई यात्री जमीं' पर की। हालांकि यह कोई फिल्म नहीं, बल्कि हकीकत है। अभी तक विमान से यात्रा करने वाले खुद को कुछ अलग ही समझते थे। सिर्फ ट्रेन, बस से सफर करने वालों की तुलना में ही वे खुद को भाग्यशाली नहीं समझते थे, बल्कि एयरपोर्ट पर अपने बगल में प्रतीक्षा लाउंज में बैठे, महंगी दुकानों में सामान खरीदते या कैफे में भक्षण करते या अपने ही विमान में अपने ही बगल में बैठे विमान यात्री से भी खुद को भाग्यशाली समझते थे। न वे एक दूसरे से बातें करते थे, न एक दूसरे की ओर देखते थे। पता नहीं ऐसा क्यों था। हो सकता है एक दूसरे के बारे में सोचता होगा कि बगल वाला तो आफिस की ओर से कभी-कभार मिलने वाले टीए या एलएफसी से जा रहा है, जबकि वह अपने पैसे से जा रहा है। हो सकता है कि दूसरा भी पहले के बारे में यही सोचता होगा या फिर आफिस के खर्च से जाने वाले खुद को इस कारण से श्रेष्ठ समझते होंगे कि वे तो सरकार या कंपनी के पैसे से हवाई यात्रा कर रहे हैं, जबकि उनके बगल में बैठा व्यक्ति अपने बटुए का पैसा डुबा रहा होगा। या इसी प्रकार के कुछ कारण रहे होंगे।

लगता है कि सबसे बड़ी विमान सेवा प्रदाता को विमान यात्रियों का यह दंभ-युक्त व्यवहार ठीक



विनय कुमार पाठक

उड़ानों के रद्द होने से एयरपोर्ट पर जे नजारा दिखा, वह किसी भी रेलवे स्टेशन या बस स्टैंड को मात दे रहा था



नहीं लगा। उसने निश्चय कर लिया कि विमान यात्रियों को भी संवेदनशील बनाया जाना चाहिए। उन्हें भी अपने सहयात्री से उसी प्रकार बातें करनी चाहिए जैसे ट्रेन के या बस के यात्रीगण अपने सहयात्री से करते हैं। मतलब भाई साहब आपको कहां जाना है आदि-इत्यादि।

इसमें सरकार का योगदान रहा। यहां एक बात और देखने में आई कि नियम से कोई काम किया जाए तो अव्यवस्था और अराजकता का माहौल हो जाता है। यदि नियम का पालन नहीं किया जाए तो सब कुछ ठीक-ठाक चलता है। कई बार ऐसा


देखा गया है कि ट्रैफिक पोस्ट पर पुलिस के होने या ट्रैफिक लाइट के होने से जाम की समस्या काफी विकट हो जाती है। पुलिस या ट्रैफिक लाइट न होने पर यातायात सुचारु रूप से चलता रहता है। विमान सेवा के लिए कुछ नियम निर्धारित किए गए थे, जैसे पायलट के न्यूनतम घंटे का विश्राम या अधिकतम कार्य अवधि आदि। इन नियमों का भी बहुत बड़ा हाथ रहा विमान यात्रियों को संवेदनशील बनाने में।

इन नियमों के चलते और यात्रियों को संवेदनशील बनाने के उद्देश्य से कई फ्लाइट रद्द हो गईं और फिर एयरपोर्ट पर जो नजारा दिखा, वह किसी भी रेलवे स्टेशन या बस स्टैंड के नजारे को मात दे रहा था। कुछ देर तक तो विमान यात्री एक दूसरे से दूरी बनाकर रहे, पर दर्द जब हृद से गुजर गया तो फिर बातें करने लगे। अपना दुख बांटने लगे। मुख्य रूप से विमान कंपनी और इसके कर्मचारियों के अवगुणों के बारे में ही चर्चा होती रही। इसके अलावा अन्य बातें भी होने लगीं यात्रियों के बीच और फिर अन्य विमानन सेवा कंपनियों ने मौका देखकर चौका लगाना शुरू कर दिया। दिल्ली से होनुलूलू से अधिक किराया दिल्ली से जयपुर का हो गया। ऐसे में जो मन मसोस कर बटुआ ढीला कर हवाई यात्रा करते थे, उनके हवाई यात्रा का सपना हवा हवाई हो गया। अब तक जो दंभ वे पाले हुए थे, उससे मुक्त हो गए, क्योंकि वे भी जमीन पर आ गए।

response@jagran.com

तथ्य-कथ्य

कामकाजी आबादी में लैंगिक असमानता का घटता दायरा



स्रोत: पीएलएसएफ डाटा

पंचायतों में शुरू होंगे दो वर्षों से अटके विकास कार्य

जासं • लखनऊ : ग्रामीण क्षेत्रों के लिए राहत की खबर। राजधानी के 477 गांवों में पिछले दो वर्षों से अटके जिला पंचायत की निधि से होने वाले कार्य जल्द शुरू होंगे। जिला पंचायत ने सदस्यों से विकास कार्य के प्रस्ताव मांगे हैं। जिला पंचायत अध्यक्ष को लेकर चल रहे विवाद की वजह से विकास कार्य नहीं हो रहे थे। अब जिला पंचायत ने पहल की है।

लखनऊ में नगर निगम क्षेत्र और लखनऊ विकास प्राधिकरण क्षेत्र के बाहर जिला पंचायत द्वारा विकास कार्य कराए

477 गांवों में ठप थे विकास कार्य, खर्च नहीं हो पाया बजट

● पंचायत अध्यक्ष को लेकर चल रहा था विवाद, एक वर्ष से नहीं हुई बोर्ड बैठक

जाते हैं मगर पिछले कुछ समय से जिला पंचायत कार्यालय में चल रही उठापटक की वजह से सभी तरह की गतिविधियां ठप पड़ गई थीं। जिला पंचायत के खजाने में वित्तीय वर्ष 2024-25 और 2025-26 के बजट की एक पाई तक खर्च नहीं की

जा सकी है। दरअसल जिला पंचायत के सदस्यों ने ही अध्यक्ष आरती रावत पर भ्रष्टाचार के गंभीर आरोप लगाए थे। जुलाई 2024 में गोसाइंगंज से भाजपा की जिला पंचायत सदस्य नीतू रावत ने आरती पर भ्रष्टाचार के आरोप लगाते हुए शासन में शिकायत की थी। नीतू का आरोप था कि आरती ने अपने पद का दुरुपयोग करते हुए वित्तीय अनियमितताएं कीं। आरती पर भ्रष्टाचार के आरोप लगते ही कुर्सी को लेकर घमासान शुरू हो गई और जिला पंचायत की बैठक नहीं हो सकी।

प्रदेश अध्यक्ष के चुनाव में रहती है बूथ स्तर तक की भागीदारी

राज्य ब्यूरो, जागरण • लखनऊ: भाजपा में प्रदेश अध्यक्ष के चुनाव में बूथ स्तर तक की भागीदारी रहती है। अध्यक्ष का चुनाव भाजपा की प्रांतीय परिषद करती है। यह प्रदेश स्तर की सर्वोच्च संगठनात्मक निकाय होती है। भाजपा में प्रांतीय परिषद का चुनाव बूथ से प्रदेश तक की चरणबद्ध संगठनात्मक लोकतांत्रिक प्रक्रिया के तहत होता है। यही परिषद प्रदेश अध्यक्ष के साथ ही राष्ट्रीय परिषद सदस्य का चुनाव करती है। राष्ट्रीय परिषद ही आगे चलकर राष्ट्रीय अध्यक्ष का चुनाव करती है।

पार्टी हर तीन वर्ष में सदस्यता अभियान चलाती है। इसमें सबसे पहले सामान्य सदस्य बनते हैं, फिर सक्रिय सदस्य बनाए जाते हैं। सक्रिय सदस्य ही संगठनात्मक चुनाव में वोट देते हैं। इसके बाद बूथ समिति का गठन/चुनाव

होता है। बूथ समितियों से मंडल प्रतिनिधि चुने जाते हैं। मंडल प्रतिनिधि ही आगे चलकर जिला परिषद प्रतिनिधि चुनते हैं। जिला परिषद के निर्वाचित प्रतिनिधियों में से तय कोटे के अनुसार प्रांतीय परिषद सदस्य चुने जाते हैं। इनमें एससी, एसटी, ओबीसी, महिला, युवा का प्रतिनिधित्व अनिवार्य रूप से सुनिश्चित किया जाता है। वैसे तो ज्यादातर मामलों में संगठनात्मक सहमति से ठम्मीदवार निर्विरोध चुने जाते हैं, किंतु एक से अधिक नामांकन होते हैं तो मतदान कराया जाता है। पूरी प्रक्रिया की निगरानी भाजपा का केंद्रीय चुनाव प्राधिकरण करता है। वही से चुनाव कार्यक्रम, पर्यवेक्षक व नियम तय होते हैं। प्रांतीय परिषद में सांसद व विधायक पदेन सदस्य होते हैं। इसके अलावा विधान सभा वार निर्वाचित प्रतिनिधि एवं विशेष आमंत्रित सदस्य होते हैं।

सूचना विभाग सरकार व जनता के बीच सेतु : विशाल

राज्य ब्यूरो, जागरण • लखनऊ:

सूचना एवं जनसंपर्क विभाग के निदेशक विशाल सिंह ने प्राथमिकता के तहत सरकार की नीतियों, योजनाओं और विकास कार्यों को तथ्यपरक और समयबद्ध ढंग से जनता तक पहुंचाने के निर्देश दिए हैं। शनिवार को सूचना निदेशालय के सभागार में सभी जनपदीय एवं मुख्यालय के अधिकारियों की एक दिवसीय कार्यशाला में निदेशक ने कहा कि सूचना विभाग सरकार और जनता के बीच विश्वास का सशक्त सेतु है। नकारात्मक एवं भ्रामक खबरों पर सतत निगरानी रखते हुए तथ्यों के साथ प्रभावी एवं संतुलित प्रतिक्रिया देना आज के समय की आवश्यकता है।

कार्यशाला में निदेशक ने विभाग की भूमिका को और अधिक प्रभावी बनाने, विभागीय कार्यप्रणाली में एकरूपता सुनिश्चित करने के निर्देश

13 दिसंबर, 2025 | समय: पूर्वाह्न



विशाल सिंह • सूचना विभाग

दिए। कहा कि सभी अधिकारी अपने-अपने जिलों में सजग होकर पूरी निष्पक्षता और समर्पण के साथ सरकार के विकास कार्यों एवं जनहितकारी योजनाओं को प्रभावी तरीके से लोगों के सामने प्रस्तुत करें। सभी माध्यमों व आधुनिक तकनीक अपनाकर व्यापक प्रचार-प्रसार कराया जाए।

- सूचना निदेशक ने सूचना अधिकारियों को दिए आधुनिक प्रचार माध्यमों के प्रयोग के निर्देश
- भ्रामक खबरों पर सतत निगरानी रखते हुए तथ्यों के साथ प्रभावी एवं संतुलित प्रतिक्रिया आवश्यक

बीते आठ वर्षों में जिलों में प्रदेश सरकार द्वारा कराए गए विकास कार्यों की सही जानकारी लोगों तक पहुंचाई जाए, जिससे लोगों में सरकार के नीतियों के प्रति किसी प्रकार की भ्रम की स्थिति न रहे। कार्यशाला में अपर निदेशक अरविंद कुमार मिश्र, वरिष्ठ वित्त एवं लेखाधिकारी संजय कुमार सिंह, सहायक निदेशक चंद्रमोहन, अनुराग प्रसाद, सतीश चंद्र भारती, जितेंद्र प्रताप सिंह, चंद्रविजय वर्मा, अमित यादव आदि उपस्थित रहे।

जनवरी में सीएम शुरू करेंगे उप्र स्वच्छ वायु प्रबंधन परियोजना

राज्य ब्यूरो, जागरण • लखनऊ: वायु प्रदूषण की बढ़ती चुनौती से निपटने के लिए मुख्यमंत्री योगी आदित्यनाथ जनवरी में विश्व बैंक की सहायता से शुरू होने वाली उत्तर प्रदेश स्वच्छ वायु प्रबंधन परियोजना का शुभारंभ करेंगे। इस परियोजना के शासी निकाय की अध्यक्षता मुख्य सचिव करेंगे, जबकि प्रमुख सचिव और अपर मुख्य सचिव सदस्य के रूप में नामित होंगे।

वायु प्रदूषण की गंभीर समस्या से निपटने के लिए योगी सरकार विश्व बैंक के सहयोग से परियोजना शुरू करने जा रही है। इसी 10 दिसंबर को विश्व बैंक के निदेशक मंडल द्वारा परियोजना को औपचारिक स्वीकृति दी गई है। यह वायुक्षेत्र-आधारित वायु गुणवत्ता प्रबंधन परियोजना है, जिसे इंडो-गंगा के मैदानों में वायु प्रदूषण के प्रमुख

- मुख्य सचिव होंगे परियोजना के अध्यक्ष, प्रमुख सचिव और अपर मुख्य सचिव सदस्य नामित होंगे
- करीब 2700 करोड़ रुपये यह परियोजना विश्व बैंक की सहायता से की जाएगी शुरू

स्रोतों को लक्षित करते हुए एक बहु-क्षेत्रीय कार्यक्रम के रूप में विकसित किया गया है। यह परियोजना विश्व बैंक द्वारा आइआइटी कानपुर, आइआइटी दिल्ली सहित कई प्रतिष्ठित संस्थानों के सहयोग से किए गए व्यापक वैज्ञानिक अध्ययनों पर आधारित है। करीब 2700 करोड़ रुपये की इस परियोजना को वर्ष 2025 से 2031 तक छह वर्षों की अवधि में चरणबद्ध तरीके से वायु प्रदूषण घटाने के लिए काम होगा।

रुकेंगे या बढ़ेंगे गंभीर के प्रयोग

सीरीज में बढ़त के लिए भारत का जीतना जरूरी | हार्दिक धर्मशाला में लगा सकते हैं विकेटों का शतक

नीरज व्यास • जागरण

धर्मशाला: भारत और दक्षिण अफ्रीका के बीच जारी पांच टी-20 मैचों की सीरीज का दूसरा मैच दक्षिण अफ्रीका ने जीतकर मुकाबले को रोचक बना दिया है। इसके बाद धर्मशाला में खेला जाने वाला मैच सीरीज के लिए महत्वपूर्ण बन गया है। मैच से एक दिन पहले मौसम ने जिस तरह करवट बदली है उससे रविवार को दिन भर बादल छाए रहने का अनुमान है। मुख्य कोच गौतम गंभीर ने पिछले मैच में अक्षर पटेल को तीसरे नंबर पर उतारकर जो प्रयोग किया था वह फेल साबित हुआ था। कोच के तौर पर गंभीर केकेआर से लेकर भारतीय टीम में भी प्रयोग करने में माहिर रहे हैं। अब ये देखना है कि वह तीसरे टी-20 में प्रयोग को जारी रखेंगे या नहीं। भारतीय टीम शुक्रवार को धर्मशाला पहुंच गई थी। शनिवार को उसने स्टेडियम में गेंदबाजी, बल्लेबाजी व क्षेत्ररक्षण का अभ्यास किया। वहां, दक्षिण अफ्रीका के खिलाड़ियों ने मैक्लोडगंज में घूमने की तरजीह दी।

सूर्यकुमार और गिल को कसा होगा वेहतर प्रदर्शन: कप्तान सूर्यकुमार यादव और उपकप्तान शुभमन गिल की फर्म भी टीम प्रबंधन की चिंता का कारण बन गई है। सूर्यकुमार की बात करें तो उन्होंने इस साल अभी तक एक भी अर्धशतक नहीं लगाया है। गिल भी लगातार संघर्ष कर रहे हैं। पिछले मैच तक यह प्रारंभिक बल्लेबाज लगातार 17वीं पारी में भी अर्धशतक नहीं लगा पाया। उनके बल्ले से पिछला अर्धशतक 13 जुलाई 2024 को हयरे में जिंबाब्वे के विरुद्ध निकला था। गिल को अजित अगरकर की अगुवाई वाली चयन समिति के फैसले को सही साबित करने के लिए असाधारण प्रदर्शन करना होगा। इंग्लैंड के

आमने-सामने	
कुल मैच	33
भारत	19
द. अफ्रीका	13
नो रिजल्ट	1

50 विकेट पूरे करने से सिर्फ एक विकेट पीछे हैं वरुण चक्रवर्ती टी-20 अंतरराष्ट्रीय में। आइसीसी की पूर्ण सदस्य टीमों में केवल कुलदीप यादव, राशिद खान, अजंता मेंडिस और इमरान ताहिर ने ही वरुण के 15.38 के औसत से बेहतर औसत से 50 या उससे अधिक विकेट लिए हैं



धर्मशाला की टंड में अभ्यास सत्र के दौरान कुछ इस तरह दिखे हार्दिक पांड्या • प्रे

मौसम एवं पिच का हाल

शनिवार को धर्मशाला में अधिकतम तापमान 12 डिग्री सेल्सियस व न्यूनतम तापमान सात डिग्री सेल्सियस दर्ज किया गया है। रविवार के दिन भी अधिकतम तापमान 13 डिग्री सेल्सियस व न्यूनतम तापमान सात डिग्री सेल्सियस रहने का अनुमान है, इसके साथ ही आकाश में काले घने बादल रविवार को भी छाए रहेंगे। वहीं, पिच की बात करें तो यहां तेज गेंदबाजों और बल्लेबाजों को मदद मिलेगी। धर्मशाला में शाम को पड़ने वाली ओस को देखते हुए अनुमान है कि जो टीम टास जीतेगी वो पहले बल्लेबाजी की तरजीह देगी।

भारत: सूर्यकुमार यादव (कप्तान), अभिषेक शर्मा, शुभमन गिल, तिलक वर्मा, हार्दिक पांड्या, शिवम दुबे, जितेश शर्मा, अक्षर पटेल, वरुण चक्रवर्ती, अर्शदीप सिंह, जसप्रीत बुमराह, कुलदीप यादव, वाशिंगटन, हर्षित राणा, संजु सैमसन।

दक्षिण अफ्रीका: एटन मार्करैम (कप्तान), क्विंटन डिकाक (विकेटकीपर), ट्रिस्टन स्टब्स, डेबाल्ड ब्रेविस, डेविड मिलर, डेनोवन फरेरा, मार्को जेनसेन, केशव महाराज, सिपामला, एनरिक नोर्त्जे, लुंगी नगिदी, जार्ज लिंडे, ववेना मफाका, रीजा हेंड्रिक्स, कार्विन बाश, ओटनील बार्टमैन।



अभ्यास सत्र में वाशिंगटन से बातचीत करते कोच गंभीर • प्रे

विरुद्ध एक खराब सीरीज के बाद संजु सैमसन को बाहर करने का निर्णय अब भी सखलों के घेरे में है।

सीरीज में बढ़त के लिए जीत जरूरी: पांच मैचों की सीरीज में बढ़त हासिल करने के लिए भारत का धर्मशाला में जीतना बेहद जरूरी है, लेकिन पिछले मुकाबले में गेंद और बल्ले से जिस तरह का लचर प्रदर्शन किया है वह चिंताजनक है। अक्सर किए जा रहे प्रयोग भी टीम की तारतम्यता पर असर डाल रहे हैं। चंडीगढ़ में खेले मुकाबले में अक्षर

पटेल को तीसरे क्रम और शिवम को आठवें नंबर पर उतारा गया। शिवम जब मैदान पर पहुंचे तब तक मैच हाथ से निकल चुका था।

दस वर्ष पहले भारत को यहां हरा चुका है दक्षिण अफ्रीका: इस स्टेडियम में प्रदर्शन की बात करें तो दोनों टीमों के बीच 10 वर्ष पहले दो अक्टूबर 2015 को खेले गए एकमात्र मैच में दक्षिण अफ्रीका ने जीत दर्ज की थी। इस मुकाबले में भारत के पूर्व कप्तान रोहित शर्मा ने शतक (106) भी लगाई थी। इसके

बाद 15 सितंबर 2019 को दक्षिण अफ्रीका की टीम भारत के साथ टी-20 मैच खेलने धर्मशाला आई थी, लेकिन वो मैच वर्षा के कारण रद्द कर दिया। धर्मशाला स्टेडियम अब तक एक टेस्ट, छह वनडे और 11 टी-20 मैचों की मेजबानी कर चुका है।

धर्मशाला की तेज पिच पर कहर दसा सकते हैं अफ्रीकी गेंदबाज: एनरिक नोर्त्जे, मार्को जेनसेन, लुंगी नगिदी, ओटनील बार्टमैन और लुथो सिपामला जैसे गेंदबाजों से सजी

अफ्रीकी टीम का आक्रमण धर्मशाला की तेज पिच पर खतरनाक साबित हो सकता है। पिछले मैच में ये दिखा चुके हैं कि भारतीय परिस्थितियों का कैसे लाभ उठाया जाए। क्विंटन डिकाक की वापसी और उनके साथ मार्करैम, ब्रेविस, फरेरा, मिलर और आलराउंडर जेनसेन की मौजूदगी ने उनकी बल्लेबाजी को भी गहराई दी है। विश्व कप से पहले अब भारत के पास कुछ ही मैच बचे हैं, ऐसे में कोच गौतम गंभीर के सामने कठिन चुनौतियां हैं।

नए वर्ष में रेलवे में नौकरियों की बहार

2026 में भर्तियों का वार्षिक कैलेंडर जारी, नौ रेलवे भर्ती बोर्ड नोडल नामित

प्रेम नारायण द्विवेदी • जागरण

गोरखपुर : रेलवे बोर्ड ने वर्ष 2026 के लिए भारतीय रेलवे स्तर पर भर्तियों का वार्षिक कैलेंडर जारी कर दिया है। भर्तियों की प्रक्रिया पूरी कराने के लिए नौ रेलवे भर्ती बोर्ड (आरआरबी) को नोडल नामित किया गया है। रेलवे बोर्ड के कार्यकारी निदेशक (स्थापना-आरआरबी) राजीव गांधी ने सभी जोन के प्रमुख मुख्य कार्मिक अधिकारियों को इस संबंध में दिशा-निर्देश जारी किए हैं। बोर्ड ने वर्ष 2025 के लिए भी भारतीय रेल स्तर पर लेवल-वन के 22 हजार पदों पर भर्ती प्रक्रिया आरंभ करने की मंजूरी दे दी है।

कार्यकारी निदेशक ने अपने निर्देश में वार्षिक कैलेंडर का अनुपालन सुनिश्चित करने लिए अवधि, कैटेगरी, रिक्तियों का आकलन (अधिकतम तिथि), आनलाइन

● 2025 के लिए लेवल वन के 22 हजार पदों पर भर्ती प्रक्रिया को मंजूरी



पूरी खबर पढ़ने के लिए क्यूआर कोड स्कैन करें

इंडेंटिंग एंड रिक्रूटमेंट मैनेजमेंट सिस्टम (ओआइआरएमएस) में रिक्तियों का आकलन तथा स्वीकृति के बाद ड्राफ्ट के लिए प्रस्ताव तैयार करने का समय निर्धारित कर दिया है। इसमें असिस्टेंट लोको पायलट (एएलपी), तकनीशियन, सेक्शन कंट्रोलर, जूनियर इंजीनियर, पैरामेडिकल स्टाफ, नान टेक्निकल पापुलर कैटेगरी (एनटीपीसी) लेवल- 2,3,4 और 5 तथा मिनिस्ट्रियल एंड आइसोलेटेड कैटेगरी में भर्तियां शामिल हैं। इन श्रेणियों में भर्ती प्रक्रिया पूरी कराने के

लिए क्रमशः जम्मू, तिरुअनंतपुरम, भुवनेश्वर, प्रयागराज, अहमदाबाद, बिलासपुर, चंडीगढ़, गुवाहाटी और मुंबई को नोडल आरआरबी नामित किया गया है। रेलवे भर्ती बोर्ड बेंगलुरु विस्तृत शेड्यूल जारी करेगा।

रेलवे बोर्ड के कार्यकारी निदेशक (एमपीपी) शत्रुघ्न बेहरा ने वर्ष 2025 के लेवल-वन कैटेगरी की स्वीकृत रिक्तियों को भरने के लिए भी दिशा-निर्देश जारी कर दिया है। 12 दिसंबर, 2025 को लिखे पत्र में कहा है कि ह्यूमन रिसोर्स मैनेजमेंट सिस्टम (एचआरएमएस) के इंडेंट मैनेजमेंट माड्यूल में जोनल रेलवे और उत्पादन इकाइयों द्वारा लेवल-वन कैटेगरी की रिक्तियों का आकलन किया गया है। बोर्ड के सक्षम प्राधिकारी ने 11 कैटेगरी में 22,000 रिक्तियों को भरने के लिए केंद्रीकृत रोजगार अधिसूचना जारी करने की स्वीकृति भी दे दी है।

नए प्रदेश अध्यक्ष को भाजपा कार्यकर्ताओं ने दी बधाई

प्रयागराज : संगठन पर्व के तहत भाजपा प्रदेश अध्यक्ष के चुनाव में पंकज चौधरी के निर्विरोध चुने जाने की खबर मिलते ही पार्टीजन उत्साह से भर उठे। कार्यकर्ताओं व पदाधिकारियों ने उन्हें बधाई दी। गंगापार अध्यक्ष निर्मला पासवान ने बताया कि निर्वाचित प्रदेश अध्यक्ष की वह नामांकन के दौरान प्रस्ताव रहीं। यह उनके लिए गर्व का विषय है। उधर, महानगर अध्यक्ष संजय गुप्ता ने कहा, प्रदेश संगठन को सशक्त नेतृत्व मिला है। इससे कार्यकर्ताओं में ऊर्जा का संचार होगा। 2027 का रण पूरी मेहनत से लड़ते हुए नया कीर्तिमान लिखा जाएगा। बताया कि प्रदेश अध्यक्ष पद पर निर्विरोध निर्वाचित होने वाले पंकज चौधरी ने पार्षद से राजनीति की शुरुआत की। महाराजगंज लोकसभा सीट से सात बार के सांसद व केंद्र सरकार में मंत्री हैं। इस मौके पर प्रभाशंकर पांडेय, डा. शैलेश पांडेय, राजेश गोंड, उमेश तिवारी, कुंज बिहारी मिश्र, प्रमोद मोदी, पवन श्रीवास्तव, विवेक मिश्र, विजय श्रीवास्तव आदि मौजूद रहे।

लोक अदालत में 2,27,876 वादों के निस्तारण का दावा

जनपद न्यायालय के साथ सभी तहसीलों में कोर्ट का हुआ आयोजन, पारिवारिक कोर्ट में 72 मामले आपसी सुलह समझौते पर निपटे

जमशेदपुर, 13 दिसंबर : जिला विधिक सेवा प्राधिकरण कल्याण में शनिवार को आयोजित लोक अदालत में कुल 2,27,876 वादों के निस्तारण का दावा किया गया। जनपद न्यायालय के साथ सभी तहसीलों में लोक अदालत आयोजित हुई। जिसकी शुरूआत प्रशासनिक न्यायमूर्ति शंकर जो सरांस द्वारा दीन प्रवर्धित करके किया गया। जिला जज साथ प्रवक्ता रिपरी की अध्यक्षता में लोक अदालत का कार्य प्रारंभ हुआ।

जिला विधिक सेवा प्राधिकरण के सचिव दिनेश कुमार गौतम ने बताया कि जिला जज द्वारा दीन सचिव वद निस्तारित किए गए। जयकि फौजपुरी के कुल 11519 वादों का निस्तारण मौके पर किया गया। पारिवारिक न्यायालय द्वारा 72 वादों का निस्तारण आपसी सुलह-समझौते के आधार पर किया गया। जिला जज द्वारा 13 जोड़ों को आपसी सुलह समझौते के आधार पर एक साथ छाने के लिए समझौते कराया गया। मोटर



जिला न्यायालय परिसर में आयोजित राष्ट्रीय लोक अदालत में नुटी फौजपुरी की पीठ • जयजय

दुपट्टा तथा अधिकरण द्वारा 310 वद मोटर दुपट्टा तथा अधिकरण दक्षिणी द्वारा 112 वद कमिश्नरल जोड़ें द्वारा कुल एक वद का निस्तारण किया गया। भूमि

अधिकरण द्वारा छह वद, किडु के 602, मुख्य न्यायिक मजिस्ट्रेट जिश मिश्रा द्वारा 5857 वद, रेलवे मजिस्ट्रेट द्वारा 2180 वद, अपर मुख्य न्यायिक मजिस्ट्रेट

द्वारा छह वद, राजस्व न्यायालयों द्वारा कुल 127064 वादों का निस्तारण किया गया। बैंक के ग्रे-लिटिगेशन के 1776 मामले

हाई कोर्ट में आयोजित लोक अदालत में सुलझे 298 वाद

विधि संवदका, जगल, प्रवागतः इलाहाबाद हाई कोर्ट में मौके के दूसरे शनिवार (13 दिसंबर) को आयोजित राष्ट्रीय अदालत में 298 वादों का निस्तारण सुलह समझौते के आधार पर किया गया। फौजपुरी को 10.18 करोड़ रुपये से अधिक की रकम प्रतिकर के रूप में दिलवाई गई। मुख्य न्यायमूर्ति अरुण भंडारली के निर्देशानुसार चार लोक अदालत पीठें गठित की गईं थीं। न्यायमूर्ति अजित कुमार, न्यायमूर्ति नीला तिबरो, न्यायमूर्ति प्रवीण कुमार गिर एवं न्यायमूर्ति गीता प्रसाद भी पीठ में मोटर दुपट्टा से संबंधित अपील / एलएफओ के वादों का निस्तारण आपसी सुलह-समझौते के आधार पर करवाया। उक्त प्रदेश राज्य विधिक सेवा प्राधिकरण के मुख्य संयोजक मुख्य न्यायमूर्ति अरुण भंडारली तथा कार्यवाहक अध्यक्ष विलास न्यायमूर्ति मनोज कुमार गुप्ता के दिश-निर्देशों के अनुपालन में यह आयोजन उक्त न्यायालय विधिक सेवा समिति के



तत्वावधान में हुआ था। इसकी अध्यक्षता समिति के अध्यक्ष न्यायमूर्ति मोहन चंद्र शिखरी ने की। लोक अदालत पीठ के सफल क्रियान्वयन में अध्यक्षताओं क्रमशः मुनल राठ, डा अखिलेश कुमार, सुमित कक्कड़ एवं आशुतोष गुप्ता तथा हाई कोर्ट के न्यायिक अधिकारियों क्रमशः राजेश कुमार, मन्मथ जी, कामेश गुप्ता, योगेश दुबे एवं अरविंद वर्मा तथा उक्त न्यायालय विधिक सेवा समिति के सुनील कुमार विश्वकर्मा, गवर्न कुमार, शशंक शर्मा, अमित कुमार सिंह, अनुष्ण वर्मा, सुशी मिश्र मिश्र एवं अरविंद कुमार का सहयोग रहा। प्रभाती महानिवाक रंजित एगुवंसी एवं सविश सीतल कुमल ने प्रभावद संचालित किया।

नया सर्किल रेट कल से लागू, नैनी झूंसी, फाफामऊ में 40% तक बढ़ोतरी

जागरण संवाददाता, प्रयागराज : जनपद में सोमवार से नया सर्किल रेट लागू हो जाएगा। डीएम मनीष कुमार वर्मा ने शनिवार को इसके लिए स्वीकृति दे दी। अब नए सर्किल रेट पर ही संपत्तियों की रजिस्ट्री होगी। इसके अनुसार जिले में पांच से 40 प्रतिशत तक के सर्किल रेट में बढ़ोतरी की गई है। सबसे ज्यादा 40 प्रतिशत तक नैनी, झूंसी, फाफामऊ और झलवा क्षेत्र में सर्किल रेट बढ़ाया गया है। वहीं सिविल लाइंस, अशोक नगर, जार्जटाउन, टैगोर टाउन, मम्फोर्डगंज क्षेत्र में 15 प्रतिशत तक सर्किल रेट बढ़ा है। दरअसल, इन क्षेत्रों में वर्ष 2022 में ही काफी ज्यादा सर्किल रेट बढ़ा दिया गया था। लगभग तीन वर्षों बाद जिले में सर्किल रेट बढ़ाया गया है। इससे रिहायशी भूमि महंगी हो गई है जबकि स्टांप शुल्क में कमी से अकृषक भूमि सस्ती होगी।

नए सर्किल रेट में सबसे महत्वपूर्ण नियमों में सरलीकरण किया गया है, जिससे कोई भी व्यक्ति अपनी संपत्ति का खुद से मूल्यांकन कर सकेगा। इसके साथ ही होटल, रेस्टोरेंट, बार, सिनेमा हॉल, वेयर हाउस, कोल्डस्टोर, बैंक्वेट हॉल, दबा, रिसार्ट, पार्टी लान, अस्पताल, कोचिंग सेंटर, ईट-भट्ठा और पेट्रोल पंप की भी नए सर्किल रेट में मूल्यांकन की व्यवस्था कर दी गई है। पहले इन संपत्तियों की अलग से मूल्यांकन की व्यवस्था नहीं थी। एआइजी स्टांप राकेश चंद्रा ने बताया कि सबसे अहम यह कि ज्यादा क्षेत्रफल की अकृषक भूमि की रजिस्ट्री में राहत दी गई है। अकृषक भूमि 500 वर्ग मीटर से ज्यादा की रजिस्ट्री पर मूल्यांकन दरों में राहत दी गई है। पांच सौ से एक हजार वर्ग मीटर की अकृषक भूमि पर 15 प्रतिशत तथा एक हजार से

40 प्रतिशत तक सबसे ज्यादा नैनी, झूंसी, फाफामऊ व झलवा क्षेत्र में बढ़ाया गया सर्किल रेट

15 प्रतिशत सर्किल रेट सिविल लाइंस, जार्जटाउन, अशोक नगर एवं मम्फोर्डगंज में बढ़ाया गया

- अब इसी रेट पर संपत्तियों की होगी रजिस्ट्री, ज्यादा क्षेत्रफल की कृषि भूमि खरीदने पर राहत
- नियमों को सरलीकरण किए जाने से अपनी संपत्तियों का खुद से किया जा सकेगा मूल्यांकन



नए सर्किल रेट के लिए गठित जिला स्तरीय समिति के प्रस्तावों की मंजूरी दे दी गई है। सोमवार से नया सर्किल रेट लागू हो जाएगा। अब सभी संपत्तियों की रजिस्ट्री नए सर्किल रेट के अनुसार ही होगी।

-मनीष कुमार वर्मा, जिलाधिकारी

दो हजार वर्ग मीटर की अकृषक भूमि पर 20 प्रतिशत कम स्टांप शुल्क देने होंगे। दो हजार से पांच हजार वर्गमीटर में 30 प्रतिशत और पांच हजार से अधिक अकृषक भूमि के निर्धारित दरों में 40 प्रतिशत की कमी की गई है। एआइजी स्टांप ने बताया कि नए सर्किल रेट से राजस्व में बढ़ोतरी होगी।

संपत्तियों की रजिस्ट्री में जियोटैग, फोटोग्राफ व यूनिफ आइडी अनिवार्य >> सिटी।

ध्वस्त हुए हवाई यात्रा के अरमान

हास्य-व्यंग्य



'तारे जमीं पर' और 'सितारे जमीं पर' फिल्मों की काफी धूम रही अपने देश में। और अभी धूम है 'हवाई यात्री जमीं' पर की। हालांकि यह कोई फिल्म नहीं, बल्कि हकीकत है। अभी तक विमान से यात्रा करने वाले खुद को कुछ अलग ही समझते थे। सिर्फ ट्रेन, बस से सफर करने वालों की तुलना में ही वे खुद को भाग्यशाली नहीं समझते थे, बल्कि एयरपोर्ट पर अपने बगल में प्रतीक्षा लाउंज में बैठे, महंगी दुकानों में सामान खरीदते या कैफे में भक्षण करते या अपने ही विमान में अपने ही बगल में बैठे विमान यात्री से भी खुद को भाग्यशाली समझते थे। न वे एक दूसरे से बातें करते थे, न एक दूसरे की ओर देखते थे। पता नहीं ऐसा क्यों था। हो सकता है एक दूसरे के बारे में सोचता होगा कि बगल वाला तो आफिस की ओर से कभी-कभार मिलने वाले टीए या एलएफसी से जा रहा है, जबकि वह अपने पैसे से जा रहा है। हो सकता है कि दूसरा भी पहले के बारे में यहां सोचता होगा या फिर आफिस के खर्च से जाने वाले खुद को इस कारण से श्रेष्ठ समझते होंगे कि वे तो सरकार या कंपनी के पैसे से हवाई यात्रा कर रहे हैं, जबकि उनके बगल में बैठा व्यक्ति अपने बटुए का पैसा दुबारा रहा होगा। या इसी प्रकार के कुछ कारण रहे होंगे।

लगता है कि सबसे बड़ी विमान सेवा प्रदाता को विमान यात्रियों का यह दंभ-युक्त व्यवहार ठीक



विनय कुमार पाठक

उड़ानों के रद्द होने से एयरपोर्ट पर जो नजारा दिखा, वह किसी भी रेलवे स्टेशन या बस स्टैंड को मात दे रहा था



नहीं लगा। उसने निश्चय कर लिया कि विमान यात्रियों को भी संवेदनशील बनाया जाना चाहिए। उन्हें भी अपने सहयात्री से उसी प्रकार बातें करनी चाहिए जैसे ट्रेन के या बस के यात्रीगण अपने सहयात्री से करते हैं। मतलब भाई साहब आपको कहां जाना है आदि-इत्यादि।

इसमें सरकार का योगदान रहा। यहां एक बात और देखने में आई कि नियम से कोई काम किया जाए तो अव्यवस्था और अराजकता का माहौल हो जाता है। यदि नियम का पालन नहीं किया जाए तो सब कुछ ठीक-ठाक चलता है। कई बार ऐसा


देखा गया है कि ट्रैफिक पोस्ट पर पुलिस के होने या ट्रैफिक लाइट के होने से जाम की समस्या काफी विकट हो जाती है। पुलिस या ट्रैफिक लाइट न होने पर यातायात सुचारु रूप से चलता रहता है। विमान सेवा के लिए कुछ नियम निर्धारित किए गए थे, जैसे पायलट के न्यूनतम घंटे का विश्राम या अधिकतम कार्य अवधि आदि। इन नियमों का भी बहुत बड़ा हाथ रहा विमान यात्रियों को संवेदनशील बनाने में।

इन नियमों के चलते और यात्रियों को संवेदनशील बनाने के उद्देश्य से कई फ्लाइट रद्द हो गईं और फिर एयरपोर्ट पर जो नजारा दिखा, वह किसी भी रेलवे स्टेशन या बस स्टैंड के नजारे को मात दे रहा था। कुछ देर तक तो विमान यात्री एक दूसरे से दूरी बनाकर रहे, पर तब जब हद से गुजर गया तो फिर बातें करने लगे। अपना दुख बांटने लगे। मुख्य रूप से विमान कंपनी और इसके कर्मचारियों के अवगुणों के बारे में ही चर्चा होती रही। इसके अलावा अन्य बातें भी होने लगीं यात्रियों के बीच और फिर अन्य विमान सेवा कंपनियों ने मौका देखकर चौका लगाना शुरू कर दिया। दिल्ली से होनुलुलू से अधिक किराया दिल्ली से जयपुर का हो गया। ऐसे में जो मन मसोस कर बटुआ ढीला कर हवाई यात्रा करते थे, उनके हवाई यात्रा का सपना हवा हवाई हो गया। अब तक जो दंभ वे पाले हुए थे, उससे मुक्त हो गए, क्योंकि वे भी जमीन पर आ गए।

response@jagran.com

तथ्य-कथ्य

कामकाजी आबादी में लैंगिक असमानता का घटता दायरा



स्रोत: पीएनएसएफ डेटा

प्रीमियम ट्रेनों का भी चार्ट 12 घंटे पहले बनाने की तैयारी

जागरण संवाददाता, प्रयागराज : संगम नगरी की वीआइपी ट्रेन प्रयागराज एक्सप्रेस में 12 घंटे पहले चार्ट तैयार करने का ट्रायल सुपरहिट साबित हुआ है। 12 दिसंबर को सुबह 10:10 बजे ही चार्ट तैयार हो गया, जिससे यात्रियों को पहले से बर्थ की जानकारी मिली और यात्रा की बेहतर प्लानिंग हो सकी। स्टेशन पर पहुंचे ज्यादातर यात्रियों ने इस व्यवस्था की तारीफ की है।

यात्रियों का कहना है कि इससे ट्रेन में आरक्षित सीट मिलने की अनिश्चितता दूर हो रही है, इसे अन्य ट्रेनों में भी लागू करना चाहिए। यात्रियों की सकारात्मक प्रतिक्रिया के आधार पर उत्तर मध्य रेलवे अब प्रीमियम ट्रेनों-मुंबई हमसफर, नई दिल्ली हमसफर और श्रम शक्ति एक्सप्रेस आदि में भी 12 घंटे पहले चार्टिंग लागू करने पर विचार कर रहा है। यह बदलाव वेटिंग लिस्ट वाले यात्रियों को वैकल्पिक व्यवस्था करने का ज्यादा



मुंबई हमसफर, नई दिल्ली
हमसफर, श्रम शक्ति एक्सप्रेस
आदि में लागू हो सकती है
व्यवस्था

समय देगा। रेलवे जल्द यात्रियों का सर्वे करेगा, लाभ-नुकसान का आकलन करेगा और वाणिज्यिक प्रभाव का विश्लेषण कर बोर्ड को प्रस्ताव भेजेगा। जेडआरयूसीसी बैठक में भी यह मुद्दा उठेगा। सीपीआरओ शशिकांत त्रिपाठी ने कहा, "यात्रियों को यह सुविधा बेहद पसंद आ रही है। प्रीमियम ट्रेनों में बोर्ड के आदेश पर ही यह व्यवस्था लागू होगी।"

कला की परीक्षा में चार प्रश्नों का दोहराव, एक प्रश्न तीन बार पूछा

जागरण संवाददाता, प्रयागराज : वर्तमान में परिषदीय स्कूलों में अर्द्धवार्षिक परीक्षाएं चल रही हैं, जिनका प्रश्नपत्र डायट के विषय विशेषज्ञों द्वारा तैयार किया गया है। शनिवार को गणित और कला विषय की परीक्षा आयोजित की गई। कक्षा आठ के कला प्रश्नपत्र में एक ही प्रश्न तीन बार पूछा गया, जिससे विद्यार्थी हतप्रभ रह गए।

50 अंक के पूर्णांक वाले इस प्रश्नपत्र में बहुत विकल्पी और लघु उत्तर वाले प्रश्नों की संख्या अधिक थी। बहुत विकल्पी प्रश्नों में तीसरा प्रश्न था कि कौन सा रंग शांति और पवित्रता का प्रतीक है। इसके बाद एक शब्द या संक्षिप्त उत्तर वाले प्रश्न में भी यही सवाल पूछा गया। इसी खंड का नौवां प्रश्न भी यही था कि कौन सा रंग शांति को दर्शाता है। एक अन्य प्रश्न, जो समुद्र के रंग के बारे में था, दो बार पूछा गया। एक बार यह बहुविकल्पी के रूप में था और दूसरी बार संक्षिप्त उत्तर वाले प्रश्नों में। प्रश्नपत्र में लाल और नीला रंग मिलाने से कौन सा रंग बनता है, यह प्रश्न भी दोहराया गया।

30 अंक की अर्द्धवार्षिक परीक्षा, प्रश्नपत्र बन रहा 50 अंक का

प्रयागराज : इसके अतिरिक्त, अर्द्धवार्षिक परीक्षा कक्षा छह, सात

- बेसिक स्कूलों की अर्द्धवार्षिक परीक्षा में विसंगतियां
- शनिवार को गणित और कला विषय की परीक्षा हुई



और आठ के लिए 30 अंक की होनी चाहिए, जबकि डायट से भेजा गया प्रश्नपत्र 50 अंक का है। कई स्कूलों में शिक्षक प्रश्नों को कटवा कर 30 अंक के अनुसार प्रश्नपत्र तैयार कर रहे हैं, जबकि कुछ स्थानों पर 50 अंक के प्रश्नपत्र पर ही परीक्षा हो रही है। इससे वार्षिक अंकपत्र बनाने में कठिनाई उत्पन्न होगी। कुछ विषयों के प्रश्न पाठ्यक्रम से बाहर के भी पूछे जा रहे हैं। संस्कृत विषय में कक्षा सात के बच्चों से आठवीं के और कक्षा छह के बच्चों से सातवीं की पुस्तक के प्रश्न पूछे जा चुके हैं। पर्यावरण, हिंदी और सामाजिक विषय के प्रश्नपत्र में वार्षिक परीक्षा के पाठ्यक्रम से प्रश्न पूछे गए।

बीमा कंपनियों में फंसा है सड़क दुर्घटना पीड़ितों के इलाज का 80 हजार करोड़

प्रविधान के बावजूद बीमा कंपनियों से उपचार सुनिश्चित कराने की नहीं बनी योजना

सुप्रीम कोर्ट के निर्देश पर सरकार और हितधारकों के बीच विचार-विमर्श शुरू, अभी नहीं सकारात्मक संकेत
जितेंद्र शर्मा • जागरण

नई दिल्ली : सड़क दुर्घटनाओं के लगातार बढ़ते आंकड़ों के साथ ही चिंता का विषय यह भी है कि घायलों के इलाज को कोई ठोस व्यवस्था अभी तक धरातल पर उतर नहीं पाई है। इसे विटंबना ही कहेंगे कि मोटर वाहन अधिनियम को धारा 162 (1) के तहत स्पष्ट प्रविधान होने के बावजूद केंद्र सरकार ने अभी तक बीमा कंपनियों के लिए ऐसी कोई योजना या व्यवस्था नहीं बनाई, जिससे कि दुर्घटना पीड़ितों को आसानी से उपचार मिल सके। यह पीड़ितों और बीमा कंपनियों के बीच चलने वाले टूटे-मुकटमों की लंबी प्रक्रिया का ही परिणाम है कि वित्त वर्ष 2022-23 के अंत तक के उपलब्ध आंकड़ों के अनुसार, सड़क दुर्घटना में घायलों के इलाज के 1046163 टर्कों का



प्रतीकात्मक

80455 करोड़ रुपये बीमा कंपनियों पर लंबित है।

सड़क दुर्घटना में घायलों के कैशलेस इलाज के लिए सुप्रीम कोर्ट में एस. राजासेकरन की याचिका के तहत ही आगरा निवासे हेमंत जैन की ओर से प्रार्थना पत्र दिया गया, जिसमें इस विषय को उठाया गया। इसमें प्रार्थी की ओर से तथ्य रखे गए कि मोटर वाहन अधिनियम की धारा 162(1) के तहत सामान्य बीमा व्यवसाय में लगी बीमा कंपनियों पर सड़क दुर्घटना पीड़ितों के उपचार की व्यवस्था करने का कर्तव्य स्पष्ट है। यह दायित्व गोल्टन आवर से आगे भी

तीन-चार साल में निपटता है बीमा दावा

इश्वरेंस रेगुलेटरी एंड डेवलपमेंट अथरिटी आफ इंडिया द्वारा सूचना के अधिकार के तहत त्वरित दी गई जानकारी बताती है कि बीमा कंपनियों से दावों का निपटन कितना जटिल है। राष्ट्रीय पी आंकड़ों के विश्लेषण से पता चला है कि बीमा दावों के निपटन में औसतन तीन से चार वर्ष का समय लगता है।

लागू होता है और इसका उद्देश्य पीड़ितों के लिए निरंतर चिकित्सा देखभाल सुनिश्चित करना है।

हालांकि, इस वैधानिक आदेश के बावजूद बीमा कंपनियों को जवाबदेह ठहराने के लिए कोई मैकेनिज्म सरकार द्वारा नहीं बनाया गया। प्रश्न यह भी उठ रहा है कि जब बीमा कंपनियों के लिए प्रविधान है कि सड़क दुर्घटना पीड़ित के इलाज का पूरा खर्च वहन करेंगे तो फिर सरकार ने हाल में ही बनाई गई कैशलेस इलाज योजना में अधिकतम सात दिन और डेढ़ लाख रुपये तक के इलाज की सीमा किस आधार पर तय

की है। इस बीच सुप्रीम कोर्ट ने केंद्रीय सड़क परिवहन एवं राजमार्ग मंत्रालय को निर्देशित कर दिया है कि वह सड़क सुरक्षा समिति सहित सभी हितधारकों के साथ चर्चा कर बीमा कंपनियों द्वारा इलाज सुनिश्चित कराने के मैकेनिज्म पर विचार करे। इस मामले से जुड़े एक सूत्र ने बताया कि दो-तीन दिन पहले ही सड़क परिवहन मंत्रालय, वित्त मंत्रालय के अधिकारियों सहित सड़क सुरक्षा समिति के सदस्यों व अन्य हितधारकों की वर्युअल बैठक हुई थी। इसमें चर्चा हुई कि किस तरह बीमा कंपनियों से इलाज सुनिश्चित कराया जाए, लेकिन अभी कोई सकारात्मक संकेत नहीं मिला है। बताया गया है कि सरकार सभी व्यावहारिक पहलुओं पर विचार कर रही है, ताकि जनता को भी राहत मिल जाए और बीमा कंपनियों के लिए यह भारी बोझ न बन जाए। हालांकि, सुप्रीम कोर्ट में दिए गए प्रार्थना पत्र में यह भी बताया गया है कि जर्मनी सहित कई देशों में ऐसे माडल से ही सड़क दुर्घटना के पीड़ितों का इलाज कराया जाता है, जिसमें सबसे महती भूमिका बीमा कंपनियों की ही है।

सुप्रीम कोर्ट ने कहा, ऐसे लड़कों को सबक सिखाने की जरूरत

बीएमडब्ल्यू हिट एंड रन मामला

नई दिल्ली, प्रेटर : सुप्रीम कोर्ट ने 2024 के मुंबई बीएमडब्ल्यू हिट-एंड-रन मामले में शिवसेना के पूर्व नेता के बेटे मिहिर शाह की जमानत याचिका को खारिज करते हुए कहा है कि 'ऐसे लड़कों को सबक सिखाने की जरूरत है।' जस्टिस दीपांकर दत्ता और जस्टिस एजी मसीह की पीठ ने इस बात को ध्यान में रखा कि आरोपित एक समृद्ध परिवार से था और उसके पिता उपमुख्यमंत्री एकनाथ शिंदे के नेतृत्व वाले शिवसेना के गुट से जुड़े हुए थे। मिहिर की ओर से पेश सीनियर गौरतलब है कि मुंबई के वर्ली इलाके में अपनी बीएमडब्ल्यू कार से एक दोपहिया

कोर्ट ने शिवसेना के पूर्व नेता के बेटे मिहिर शाह की जमानत याचिका पर सुनवाई से किया इन्कार



मुंबई के वर्ली इलाके में अपनी बीएमडब्ल्यू कार से आरोपित ने दोपहिया को मारी थी टक्कर

वाहन को कथित तौर पर टक्कर मारने के दो दिन बाद मिहिर शाह (24) को पिछले साल नौ जुलाई को गिरफ्तार किया गया था। इस हादसे में कावेरी नखवा (45) की मौत हो गई थी और उनके पति प्रदीप नखवा घायल हो गए थे।

कोलकाता में मेसी का जश्न बना 'दुःस्वप्न'

मेसी को नहीं देख पाने से गुस्साए दर्शकों ने तोड़ीं कुर्सीयां, पानी की बोतलें फेंकीं, आग लगाई

रजय ब्यूरो, जागरण • कोलकाता

कोलकाता के विवेकानंद युवाभारती क्रोडगंग (साल्टलेक स्टेडियम) में शनिवार सुबह अर्जेंटीना के दिग्गज फुटबालर लियोन मेसी के लिए आयोजित किया गया सम्मान समारोह 'दुःस्वप्न' में बदल गया। हजारों रुपये के टिकट खरीदकर स्टेडियम पहुंचे दर्शक ग्राउंड पर बांबोआइयो व सुरक्षाकर्मियों से घिरे मेसी को ठीक से नहीं देख पाए जिससे उनका गुस्सा फूट पड़ा। उन्होंने मैदान पर पानी की बोतलें फेंकने शुरू कर दीं। स्थिति थिंगड़ती देख आयोजक तुरंत मेसी को स्टेडियम से निकलकर एयरपोर्ट ले गए। 22 मिनट के अंदर ही मैदान से निकले मेसी को देखने के लिए दर्शक उनके होटल के बाहर पहुंच गए। मेसी वहां से हैदराबाद के लिए रजाना हो गए, जहां उन्होंने कांग्रेस सांसद रहलु गांधी के साथ एक कार्यक्रम में भाग लिया। हैदराबाद का कार्यक्रम शांतिपूर्ण ढंग से पूरा हो गया। मेसी शनिवार को मुंबई और सोमवार को नई दिल्ली में कई कार्यक्रमों में भाग लेंगे। वह राजधानी में प्रधानमंत्री नरेन्द्र मोदी से भी मिलेंगे।

बंगाल सरकार के खेल मंत्री अरूण बिस्वास और उनके साथ घुसे दर्जनों लोगों ने मैदान में मेसी को घेर रखा था जिसके कारण दर्शक दीर्घा में बैठे लोग मेसी को देख नहीं पा रहे थे। इससे उनका पागल बढ़ गया। मेसी के स्टेडियम से

फुटबालर का नहीं हो सका सम्मान, ममता ने मांगी माफी, मुख्य आयोजक गिरफ्तार

मुख्यमंत्री नीच रास्ते से ही लौटीं, जांच के लिए बनाई नायिक कमेटी

बंगाल के खेल मंत्री मैदान में घुसे रहे, दर्शकों के टिकट के पैसे वापस कराए जाएं

भारतीय फुटबाल संघ ने इस आयोजन से संबंध को नकारा



अर्जेंटीन के फुटबालर लियोन मेसी शनिवार को कोलकाता के साल्ट लेक स्टेडियम में बंगाल के खेल और युवा मामलों के मंत्री अरूण बिस्वास के साथ (बाएं)। मेसी के दौरे के दौरान खराब प्रबंधन का आरोप लगाते हुए गुस्साए फैंस ने स्टेडियम में तोड़फोड़ की, जिसके बाद रैपिड एक्शन फोर्स और पुलिस कर्मियों ने स्थिति पर कुर्सी रखकर खुद को बचाया (दाएं)।

एएनआई

यूँ हुआ सारा घटनाक्रम

सुबह आठ बजे: समारोह के लिए साल्टलेक स्टेडियम के सारे गेट खोल दिए गए।

11.30 बजे: मेसी साथी खिलाड़ी लुइस सुआरेज व रोड्रिगो डी पाल के साथ साल्टलेक स्टेडियम पहुंचे।

11.45 बजे: उन्होंने स्टेडियम का चक्कर लगाना शुरू ही किया था कि दर्शकों का हंगामा शुरू हो गया।

11.52: आयोजक मेसी को लेकर स्टेडियम से निकल गए। मेसी सिर्फ 22 मिनट ही स्टेडियम में रहे।

निकल जाने से दर्शक और उग्र हो उठे। उन्होंने कुर्सीयां तोड़नी शुरू कर दीं। बहुत से दर्शक फेंसिंग प्रवर्द्धक मैदान में घुस

मुख्यमंत्री ने मेसी से माफी मांगी

मुख्यमंत्री ममता ने इसे दुर्भाग्यपूर्ण घटना बतते हुए मेसी व खेलकूद से माफी मांगी है। उन्होंने घटना की जांच के लिए न्यायमूर्ति (सेवानिवृत्त) असीम कुमार राय के नेतृत्व में कमेटी गठित की है। इसमें मुख्य सचिव व गृह विभाग के अतिरिक्त मुख्य सचिव भी शामिल हैं।

गए। कैनोंगी में आग लगाई गई। मेसी शुक्रवार रात करीब 2.30 बजे कोलकाता पहुंचे थे। सुबह सम्मान समारोह में आने

सुबेदु ने कहा - शर्म करो ममता

भाजपा नेता सुबेदु अधिकारी ने राज्य सरकार पर घोर कुप्रबन्धन का आरोप लगाते हुए कहा कि शर्म करो ममता। घटना ने राज्य को अंतरराष्ट्रीय मंच पर शर्मिंदा किया है। मुख्यमंत्री के इस्तीफे के साथ-साथ आयोजन के लिए जिम्मेदार लोगों की तत्काल गिरफ्तारी की मांग की। एक्स पर पोस्ट में घटना के लिए तृणमूल सरकार की आलोचना की।

से पहले होटल से बर्चुअली अपने 70 फीट ऊंची प्रतिमा का अनावरण किया। (पेज-12 भी देखें)

नई एर से के म: ओ खर एर 4, जा की चा हर सा पर नि उन की का श्री हुए में कि सां क ज जा के का के 10

उत्तर प्रदेश के बाद भाजपा के नए राष्ट्रीय अध्यक्ष की सरगर्मी शुरू

जागरण ब्यूरो, नई दिल्ली

उत्तर प्रदेश के प्रदेश अध्यक्ष पद पर पंकज चौधरी के निर्वाचन के साथ ही अब भाजपा के राष्ट्रीय अध्यक्ष के चुनाव की सरगर्मी शुरू हो गई है। माना जा रहा है कि जल्द भाजपा अपने नए राष्ट्रीय अध्यक्ष के चुनाव की घोषणा कर सकती है। सोमवार से खरमास शुरू होने से राष्ट्रीय अध्यक्ष का चुनाव मकर संक्रांति तक टलने के बारे में पूछे जाने पर पार्टी के एक वरिष्ठ नेता ने कहा कि खरमास हमारे लिए अशुभ नहीं होता। इसके गहरे अर्थ लगाए जा रहे हैं।

बिहार विधानसभा चुनाव के बाद 22 नवंबर को गृह मंत्री अमित शाह, राष्ट्रीय अध्यक्ष जेपी नड्डा, महासचिव (संगठन) बीएल संतोष व अन्य पदाधिकारियों की लंबी बैठक के बाद संगठनात्मक चुनावों में तेजी आने के संकेत मिले थे। इसके बाद 26 नवंबर को अमित शाह ने संगठन चुनाव के लिए गठित समिति के अध्यक्ष के लक्ष्मण के साथ बैठक की थी। शीतकालीन सत्र शुरू होने के एक-दो दिन बाद ही संसद भवन के भीतर प्रधानमंत्री नरेन्द्र मोदी की अमित शाह, जेपी नड्डा और बीएल संतोष के साथ लंबी बैठक को भी संगठनात्मक चुनावों से जोड़कर देखा जा रहा है।

▶ जल्द हो सकता है चुनाव, खरमास नहीं बनेगा अड़चन

▶ इस पद की दौड़ में कई नेताओं के नामों की चर्चा

वैसे राष्ट्रीय अध्यक्ष के चुनाव के लिए आधे से अधिक प्रदेश अध्यक्षों के चुनाव की जरूरी अहर्ता जुलाई के पहले हफ्ते में ही पूरी हो गई है। राष्ट्रीय अध्यक्ष के चुनाव में भाजपा के राष्ट्रीय परिषद के सभी सदस्य शामिल होते हैं। चूंकि राष्ट्रीय परिषद के सदस्यों का चयन प्रदेश अध्यक्ष के चुनाव के साथ ही होता है। जाहिर है, उत्तर प्रदेश से अब राष्ट्रीय परिषद के सदस्यों के नाम भी सामने आ जाएंगे। देश के सबसे बड़े राज्य और राष्ट्रीय परिषद में सबसे अधिक संख्या होने के कारण राष्ट्रीय अध्यक्ष के चुनाव से पहले उत्तर प्रदेश प्रदेश अध्यक्ष का चुनाव जरूरी समझा गया।

अब केवल दिल्ली, हरियाणा, त्रिपुरा और कर्नाटक में प्रदेश अध्यक्ष का चुनाव होना बाकी है। राष्ट्रीय अध्यक्ष पद की दौड़ में केंद्रीय शिक्षा मंत्री धर्मेंद्र प्रधान, पर्यावरण मंत्री भूपेंद्र यादव, कृषि मंत्री शिवराज सिंह चौहान, शहरी विकास मंत्री मनोहर लाल के साथ ही महासचिव सुनील बंसल के नाम की चर्चा है। लेकिन, भाजपा नेतृत्व चौंकाने वाला नाम देने के लिए प्रसिद्ध है।

विदेशी विश्वविद्यालय की बढ़ी दस्तक, उच्च शिक्षण संस्थानों को निखारेगा केंद्र

लक्ष्य निर्धारित ▶ मंत्रालय ने पांच व दस वर्षों की योजनाएं तैयार करने की प्रक्रिया शुरू की

एकल नियामक के गठन से पहले एनईपी की अन्य पहलों को उच्च शिक्षण संस्थानों में लागू करना जरूरी

जागरण ब्यूरो, नई दिल्ली

विश्वस्तरीय बैंकिंग में दुनिया के शीर्ष विश्वविद्यालयों में शामिल विदेशी विश्वविद्यालय की देश में बढ़ती दस्तक के साथ ही शिक्षा मंत्रालय ने भी अपने विश्वविद्यालयों और उच्च शिक्षण संस्थानों को निखारने की पहल तेज कर दी है। मंत्रालय ने पांच और दस वर्षों की योजनाएं तैयार करने की प्रक्रिया शुरू की है, जिसका उद्देश्य अपने उच्च शिक्षण संस्थानों को विदेशी विश्वविद्यालयों के मुकाबले खड़ा करना है। साथ ही, वर्ष 2035 तक देश का उच्च शिक्षा के सकल नर्मांकन अनुपात (जीईआर) को 50 प्रतिशत तक पहुंचाने का लक्ष्य भी निर्धारित किया गया है। देश को विकसित देशों की श्रेणी में खड़ा होने के लिए भी जरूरी है। वर्तमान में, देश में उच्च शिक्षा का जीईआर लगभग 29 प्रतिशत है।

शिक्षा मंत्रालय ने यह पहल तब तेज

2035 तक उच्च शिक्षा का सकल नामांकन अनुपात 50 प्रतिशत तक पहुंचाने का लक्ष्य निर्धारित

29 प्रतिशत है देश में उच्च शिक्षा का वर्तमान में जीईआर



प्रतीकात्मक

की है जब करोड़ दर्जनभर नियामकों में बिखरे उच्च शिक्षा को एक नियामक के दायरे में लाने की पहल आगे नहीं बढ़ पा रही है। हालांकि इसके गठन का प्लान भी 2020 में आई नई राष्ट्रीय शिक्षा नीति में ही किया गया था। मंत्रालय का मानना है कि नियामक के गठन से पहले, एनईपी को अन्य पहलों को उच्च शिक्षण संस्थानों में लागू करना आवश्यक है। इनमें किसी कोर्स को बीच में छोड़ने और शुरू करने, उद्योगों की मांग के अनुसार

नए कोर्सों की शुरुआत, शोध और नवाचार को बढ़ावा देने, भारतीय ज्ञान परंपरा को कोर्सों में शामिल करने, और एक साथ दो कोर्सों को पढ़ाई करने जैसी पहल शामिल हैं। मंत्रालय से जुड़े अधिकारियों के अनुसार, ये पहल वर्तमान में केवल केंद्रीय विश्वविद्यालयों तक सीमित हैं, जिनका संख्या मात्र 50 ही है, जबकि देश में लगभग 1200 विश्वविद्यालय और 50,000 कॉलेज हैं। ऐसे में, केंद्र राज्यों के सहयोग से प्रत्येक विश्वविद्यालय के लिए पांच और दस वर्षीय योजनाएं बनाने में जुटा है।

स्थानीय स्तर पर मांग वाले कोर्सों की शुरुआत पर ध्यान केंद्रित : उच्च शिक्षण संस्थानों को क्षमता बढ़ाने और स्थानीय स्तर पर मांग वाले कोर्सों की शुरुआत पर ध्यान केंद्रित किया जाएगा। उदाहरण के लिए, यदि कोई विश्वविद्यालय पर्यटन क्षेत्र में स्थित है तो उसे पर्यटन से संबंधित नए कोर्स डिजाइन करने के सुझाव दिए जा सकते हैं। इसके लिए उद्योगों के साथ मिलकर देश के प्रत्येक क्षेत्र की मैपिंग की जा रही है। इस दौरान, संस्थानों को निर्धारित योजनाओं के अनुसार आगे बढ़ने के लिए वित्तीय और विशेषज्ञ मदद भी प्रयत्न की जाएगी।

एकल उच्च शिक्षा नियामक की स्थापना को विधेयक अगले सप्ताह संसद में पेश होने की संभावना

एकल उच्च शिक्षा नियामक की स्थापना के लिए विधेयक अगले सप्ताह संसद में पेश किया जा सकता है। केंद्रीय मंत्रिमंडल से इसे शुरुआत को ही मंजूरी मिल गई है। विश्वविद्यालयों और अन्य उच्च शैक्षणिक संस्थानों को स्वतंत्र और स्वपोषित बनाने के लिए यह जरूरी है। इस प्रस्तावित कानून को पहले उच्च शिक्षा आयोग (एचईसीआइ) विधेयक के नाम से जाना जाता था, लेकिन अब इसका नाम विधेयक भारत शिक्षा अधिनियम नियम रखा गया है। यह विश्वविद्यालय अनुदान आयोग (यूजीसी), अखिल भारतीय तकनीकी शिक्षा परिषद (एआईटीई) और राष्ट्रीय शिक्षक शिक्षा परिषद (एनसीटीई) को प्रतिस्थापित करेगा। शिक्षा और लाला कॉलेजों को इस विधेयक के दायरे में नहीं लाया जाएगा।

अवसाद से उबरने लोग एंटीडिप्रेसेंट दवाओं से पा सकते हैं छुटकारा

अवसाद (डिप्रेशन) से उबरने वाले लोगों के लिए एंटीडिप्रेसेंट दवाओं से छुटकारा पाने को लेकर एक नया अध्ययन किया गया है। इसमें यह दावा किया गया है कि उन लोगों के लिए मनोवैज्ञानिक समर्थन के साथ एंटीडिप्रेसेंट का उपयोग कम करने की रणनीति कारगर हो सकती है, जो इस मानसिक बीमारी से उबर चुके हैं। एंटीडिप्रेसेंट ऐसी दवाएं हैं, जो डिप्रेशन और अन्य मानसिक समस्याओं के उपचार में काम आती हैं।

आमतौर पर डिप्रेशन और एंग्जाइटी की स्थिति में छह से नौ महीने तक एंटीडिप्रेसेंट लेने की सलाह दी जाती है, ताकि दोबारा यह समस्या खड़ी न हो सके। हालांकि इन दवाओं के लंबे समय तक उपयोग के दुष्प्रभाव और दवा बंद करने के बाद फिर लक्षण उभरने की चिंताएं रहती हैं। इसे समझने के लिए इटली की वेरोना यूनिवर्सिटी के शोधकर्ताओं ने 17,379 वयस्कों पर किए गए परीक्षणों के डाटा की गहन समीक्षा की। अध्ययन के नतीजों को द लैंसेट साइकियाट्री में

अनुसंधान



प्रकाशित किया गया है। इसमें यह नहीं बताया गया है कि एंटीडिप्रेसेंट अनावश्यक हैं या केवल साइकोथेरेपी पर्याप्त है।

अध्ययन में मनोवैज्ञानिक समर्थन के साथ एंटीडिप्रेसेंट को धीरे-धीरे कम करने के महत्व को रेखांकित किया गया है। वेरोना यूनिवर्सिटी के प्रोफेसर और प्रमुख शोधकर्ता जियोवानी ओस्टुजी ने कहा, 'हम उन लोगों को प्रोत्साहित करते हैं, जो एंटीडिप्रेसेंट को छोड़ने का विचार कर रहे हैं। ऐसे लोगों को अपने डाक्टर से इस प्रक्रिया के बारे में चर्चा करनी चाहिए, ताकि वे मिलकर इसके लिए अच्छी रणनीति तलाश सकें।' शोधकर्ताओं का मानना है कि मनोवैज्ञानिक समर्थन के साथ धीरे-धीरे इन दवाओं का उपयोग कम करने से बीमारी की पुनरावृत्ति को रोका जा सकता है।

(आइएनएस)



Join us For All Study Materials ,Free Pdf and Notes



JOIN Telegram
Group
For **FREE PDF**
& All Exams
Updates

CLICK HERE



JOIN WhatsApp
Channel

CLICK HERE



PDF LOGY

Made With Readers Friendly.....

